



ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ.) ಮಯ್ಯಾಳಂ ಪತ್ರ್

ಪುತ್ತೂರಿಂ ನೆಕೆತ್ರ್

PUTTURCHEM NEKETR

email: donboscoputtur@gmail.com

ಅಂಕೊ 06

ಸಪ್ತೆಂಬರ್ 2013

ಪುಸ್ತಕ್ 22



ಕುಟ್ಮಾಂ ಜಿವಿತ್ - ಆಡಿಂ, ಆತಾಂ ಆನಿ ಪ್ರಡೆಂ

ಪ್ರತಿಭಾ ಪುರಸ್ಕಾರ-2013

ಶಿಕ್ಷಾ ಶತಾಂಕಿ ಸಾಧಕಾಂ-1



Ninaad Lasrado
SSLC - 97.12%



Antony Roshan D'Souza
SSLC - 92.96%



Anusha D'Souza
SSLC - 92.16%



Lisha Viola Pinto
SSLC - 92%



Venson Mascarenhas
SSLC - 91.84%



Diana D'Souza
SSLC - 91.52%



Lavita Ramya D'Souza
SSLC - 91.36%



Alwin Sequeira B.
SSLC - 91.20%



Ezitha Monteiro
SSLC - 90.08%



Joshua N. Cutinha
SSLC - 87.52%



Vivian Greshen Pereira
SSLC - 86.40%



Josvita Lorraine Lobo
SSLC - 85.92%



Nikhil Thomas
SSLC - 85.76%



Elvita Joyce Serrao
PUC - 92.83%



Mavis D'Souza
PUC - 92.67%



Neha Karen Fernandes
PUC - 92.17%

ನವ್ಯಾ ಸಾಂದ್ಯಾಕ್ ಸ್ವಾಗತ್



ಲಿಯಾನಾ ಡಿಸೋಜಾ

ಉಲ್ಲಾನ್ ಪಾಟಯ್ಯಾತ್:

ಮೇಲಿ, ಲಿಜ್ಜಾಡ್, ಲವೀನಾ ಆನಿ ರೋವಿನ್ ಡಿಸೋಜಾ, ಮುಕ್ಚೆ, ವೆಲಂಕಣಿ ವಾಡೊ,
ರೋಬರ್ಟ್, ವಾಯ್ಲಿಟ್, ರೋವಿಟಾ ಆನಿ ವಿನಿಟಾ ಡಿಸೋಜಾ, ಕುವೆಯ್ಚೆ,
ವಿಕ್ಟರ್, ಸಿಂತಿಯಾ ಆನಿ ವಿಸಿಯಾ ಡಿಸೋಜಾ, ಮಲಿಲ್,
ಮೆಲ್ವಿನ್, ಎಮಿಲ್ಡಾ, ಮೆಲ್ಕಮ್ ಆನಿ ಮಿಲ್ಟನ್ ಮೊಂತೇರೊ, ಕುವೆಯ್ಚೆ,
ಲೆನ್ನಿ ಆನಿ ರೋಜರ್ ಮಲಿಯಾ ಡಿಸೋಜಾ, ಕುವೆಯ್ಚೆ,
ಸುಶಾಮ್ ಶೆಟ್ಟಿ, ಹೋಟೆಲ್ ಸುಜಾತ, ಪುತ್ತೂರ್.

ನಿಮರಿಷ್ಟವಾದ

ಡಿಸೈನ್‌ಗಳು...



ಸಾಂಪ್ರದಾಯಿಕ, ಕರಾವಳಿ
ಶೈಲಿಯ, ಕೊಡಗಿನ, ಹಾಗೂ
ಡಿಸೈನ್‌ ಆಭರಣಗಳ ಅಪೂರ್ವ
ಸಂಗ್ರಹ.

ಬನ್ನಿ ಮುಳಿಯಕ್ಕೆ

ಕೋರ್ಟ್ ರಸ್ತೆ, ಪುತ್ತೂರು

☎ 08251-230414/235114


ಮುಳಿಯ

ಚಿನ್ಯ ❖ ಬೆಳ್ಳಿ ❖ ವಜ್ರ

ಸ್ಥಾಪನೆ: 1944

ಮುಳಿಯ ಕೇಶವ ಭಟ್ಟ & ಸನ್ಸ್

ಮಹದೇವಪೇಟೆ, ಮಡಿಕೇರಿ ☎ 08272-223916

ಮುಖ್ಯ ರಸ್ತೆ, ಗೋಣಿಕೊಪ್ಪಲ್ ☎ 08274-279916

ಮುಳಿಯ ಜ್ಯುವೆಲ್ ಬೂಟಿಕ್ : ಮಣಿಪಾಲ್ ಸೆಂಟರ್, ಬೆಂಗಳೂರು ☎ 080-25593916

www.muliyajewel.com

ಸಂಪಾದಕ್ ಮಂಡಳಿ

ಸಂಪಾದಕ್

ಜೆ.ಬಿ. ಸಿಕೆರ್ (9591888175)

ಸಾಂದೆ

- ಜೊನ್ ಮೊಂತೇರೊ (9448437810)
- ಜೊನ್ ಮಸ್ಕರೇನ್ಡಸ್ (9964477656)
- ಚಾರ್ಲ್ಸ್ ಫುಡ್ತಾದೊ (9449030091)
- ಕ್ಲೋಡಿಯಸ್ ಡಿಸೋಜಾ (9481842944)
- ರೋಶನ್ ಡಾಯಸ್ (9731465150)
- ಅರುಣ್ ರೆಬೆಲ್ಲೊ (9902205167)
- ರೋಯ್ ಪಿಂಟೊ (9743081381)
- ಜ್ಯೋ ಡಿಸೋಜಾ (9448328168)
- ಮಾರ್ಸೆಲ್ ಡಿಸೋಜಾ (9901192627)

ಪ್ರತಿನಿಧಿ

ಫೆಲಿಕ್ಸ್ ಡಿಕುನ್ಹಾ, ಮರೀಲ್
(9481143327)

ಇನಾಸ್ ಗೊನ್ಸಲ್ವಿಸ್, ಬನ್ನೂರ್
(9449389749)

ಜಾಯ್ತಾಂತಾಂಚಿ ದರ್

ರಂಗಾಳ್ ಪಾನಾಂ

- ಪಾಟ್ಲೊ ಪೊರ್ : ರು. 4000/-
- ಪೊರಾಚಿಂ ಭಿತ್ತೊ ಪಾನ್ : ರು. 3000/-
- ಸಗ್ಳೆಂ ಪಾನ್ ಭಿತರ್ : ರು. 2000/-
- ಭಿತರಿಂ ಸಾದಿಂ ಪಾನಾಂ**
- ಸಗ್ಳೆಂ ಪಾನ್ : ರು. 1000/-
- ಅರೆಂ ಪಾನ್ : ರು. 500/-
- ಕಾಲ್ಡೆಂ ಪಾನ್ : ರು. 250/-
- ಅರ್ಗಾಂ: ಬ್ಲೊಕಾವಿಣೆ : ರು. 100/-
- ಏಕ್ ಬ್ಲೊಕಾಕ್ : ರು. 50/-
- ವರ್ಗೀಕೃತ್ ಜಾಯ್ತಾಂತಾಂ
- 25 ಸಬ್ದಾಂಕ್ : ರು. 100/-
- ಉಪ್ರಾಂತ್ಲೊ ಹೆರೊ ಸಬ್ದಾಕ್: ರು. 3/-

ವಿಳಾಸ್:

The Editor

'PUTTURCHEM NEKETR'

Don Bosco Club Puttur (R)

II Floor, Church Building,

Puttur - 574 201

Ph: 08251-230076

email:donboscoputtur@gmail.com

ಸಂಪಾದಕೀಯಾ



ಮಾತೃಚ್ಯಾ ಭುರ್ಗ್ಯಾಂಚೊ ತುಟ್ಲಾ ಬಾಂಧ್!
ಆಮಿಂಚ್ ಖೊಂಡ್ಲಾ ಆಮ್ಚೊ ಘೊಂಡ್!

**"ಈ ಮಣ್ಣು ನಮ್ಮದು
ಈ ಗಾಳಿ ನಮ್ಮದು
ಕಲಕಲನೆ ಹರಿಯುತಿಹ ನೀರು ನಮ್ಮದು..."**

- ಏಕ್ ದೇಶ್-ಭಕ್ತಿ ಗೀತ್.

ಹರೈಕಾ ಸಮುದಾಯಾಕ್ ಏಕ್ 'ಆಪ್ಲೆಂಪಣ್' ಯಾ 'ಅಸ್ಮಿತಾಯ್' ಆಸಾ. ತೆಂ ತ್ಯಾ ಸಮುದಾಯಾಚ್ಯಾ ಸಾಂದ್ಯಾಂಕ್ ಎಕ್ಟಟಿಯಾ, ಜಿಣ್ಯೆಚ್ಯಾ ಸುಖಾ-ದುಕಾಂತ್ ಸಾಂಗಾತಾ ಹಾಡ್ತಾ. ಹೆರ್ ಸಮುದಾಯಾಂ ಥಾವ್ನ್ ವೆಗ್ಳೆ ಕರ್ತಾ ಆನಿ ಖಾಸ್‌ಪಣಾಚಿ ಗುರ್ತ್ ದಿತಾ. ಸಮುದಾಯಾಚ್ಯಾ ಮೂಳ್ ವಾವ್ರಾಂತ್, ಭಾಸ್, ದೇವ್-ದೆವಿ, ಧರ್ಮ, ಲೋಕ್‌ವೇದ್, ಕಲಾ ಆನಿ ಆಚರಣಾಂನಿ ತ್ಯಾ ಅಸ್ಮಿತಾಯೆಚೆ ಯಾ ಸ್ವಾಭಿಮಾನಾಚೆ ಗುರ್ತ್ ಗೂಂಡ್ ರೊಂಬೊನ್ ಆಸ್ತಾತ್. ಆನಿ ಅಸಲ್ಯಾ ಗುರ್ತಾಂಚ್ಯಾ ಪುಂಜ್ಯಾಕ್ ಆಮಿ 'ಸಂಸ್ಕೃತಿ' ಮ್ಹಣ್ತಾಂವ್.

ಆಮಿ, ಕೊಂಕ್ಣಿ ಕ್ರಿಸ್ತಾಂವ್ ಸಮುದಾಯ್ ಕೃಶಿ-ಪ್ರಧಾನ್ ಸಮುದಾಯ್ ಮ್ಹಳ್ಳಾಕ್ ಸಬಾರ್ ರುಜ್ವಾತಿ ದಿವ್ಚೆತ್. ಆಮ್ಚ್ಯಾ ಕೊಂಕ್ಣಿ ಭಾಶೆಂತ್ ಆಸಾತ್ ತಿಂ ಉತ್ರಾಂ, ಗಾದಿ ಆನಿ ಮ್ಹಣ್ಣೊ, ಆಮಿಂಚಿಂ ಆಚರಣಾಂ, ಆಮಿಂಚಿಂ ಫೆಸ್ತಾಂ-ಪರ್ದೊ ಆನಿ ಆಮಿಂಚಿಂ ಖಾಣ್-ಪಿವನಾಂ ಆಮಿ ಮಾತೃಚಿಂ ಭುರ್ಗಿಂ, ಕೃಶಿ-ಸಾಗೊಳೆಚ್ಯಾ ವಾವ್ರಾಚಿಂ ಮ್ಹಣ್ ಗವಾಯ್ ದಿತಾತ್.

ಆಮ್ಚೆಂ 'ಮೊಂತಿ-ಫೆಸ್ತ್' ಸಬಾರ್ ಥರಾಂನಿ ಆಮ್ಚ್ಯಾ ಅಸ್ಮಿತಾಯೆಚಿಂ, ಖಾಸ್‌ಪಣಾಚಿಂ ಆನಿ ಎಕ್ಟಟಾಚಿಂ ಆಚರಣ್! ಮೊಂತಿ-ಫೆಸ್ತ್, ಕೃಶಿಚೊ ಸಂಬ್ರಮ್, ಪ್ರಕೃತಿಚೊ ಮೋಗ್, ಕುಟ್ಮಾಂಚೊ ಆನಿ ಸೆಜರ್ಯಾಂಚೊ ಎಕ್ಟಟ್ ದಾಕಂವ್ಚೆಂ ಫೆಸ್ತ್. ತೆಂ ಸ್ತ್ರೀಯೆಚಿಂ ದೇವ್‌ಪಣ್ ಕಳಂವ್ಚೆಂ ಫೆಸ್ತ್. ಕೃಶಿ ವಾವ್ರಾಂತ್ ಕುಟಾಮ್, ಸ್ತ್ರೀಯೊ ಆನಿ ಸೆಜರ್ಯಾಂಚೊ ಸಾಂಗಾತ್ ನಾ ತರ್ ಕಿತೆಂಚ್ ಕರುಂಕ್ ಜಾಯ್ನಾ ಮ್ಹಳ್ಳಾ ಸತಾಕ್ ರುಜ್ವಾತ್ ದಿಂವ್ಚೆಂ ಫೆಸ್ತ್!

ಪೂಣ್ ಪಾಟ್ಲಾ 20-25 ವರ್ಸಾಂ ಥಾವ್ನ್ ಆಮ್ಚ್ಯಾ ಕುಟ್ಮಾಂಚ್ಯಾ ಆನಿ ಸಾಮುದಾಯಿಕ್ ಜಿಣ್ಯೆಂತ್ ಜಾವ್ನ್ ಆಸಾ ತಿ ಬದ್ಲಾವಣ್, ಫುಡಾರಾಂತ್ ಆಮ್ಚ್ಯಾ ನಾಸಾಕ್ ಕಾರಣ್ ಜಾಯ್ತೆಗೀ ಮ್ಹಳ್ಳಿ ಭಿರಾಂತ್ ಉಬ್ಜಾಯ್ತಾ. ಆತಾಂ, ಆಮ್ಚ್ಯಾ 'ಖಾಸ್‌ಪಣಾ'ಚ್ಯಾ ನಾಸಾಕ್ ಆನಿ ಥೊಡ್ಯಾಚ್ ವರ್ಸಾಂನಿ ಆಮ್ಚ್ಯಾ ಅಸ್ತಿತ್ವ್ ನಾಸಾಕ್ ಪಾವಂವ್ಚ್ಯಾ ಬದ್ಲಾವಣೆಂಕ್ ಕಾರಣಾಂ ಸಬಾರ್ ಆಸಾತ್. ಆಮಿಂಚಿ ಶಿಕ್ಪಾ-ವೆವಸ್ತಾ, ಸರ್ಕಾರಾಚಿಂ ಧೊರಣಾಂ ಆನಿ ಯೊಜನಾಂ, ಜಾಗತೀಕರಣ್, ದುಡ್ಡಾಚೊ ಆನಿ ವಸ್ತುಂಚೊ ಹೊರ್ದೊಸ್, ಸುಖ್ ಮಾತ್ ಜಾಯ್ ಮ್ಹಣ್ಣೊ ಆಬ್ಲೆಸ್, ಕಿತೆಂ ಕೆಲ್ಯಾರೀ ಸಾರ್ಕೆಂ ಮ್ಹಳ್ಳೊ ವಾದ್, ಶ್ರೇಣೀಕರಣ್ ಆನಿ ಜೊಕ್ತ್ಯಾ ಪುಡಾರ್ಯಾಂಚೊ ಅಭಾವ್-ಅಸಲ್ಯಾ ವಿನಾಶಿ ಬದ್ಲಾವಣೆಕ್ ಕಾರಣಾಂ.

ಮೊಗಾಚೊ ಉಡಾಸ್



ಚಿಂತುಂಕ್ ನಾತ್‌ಲ್ಲಿ ಆಮಿ ಘಡಿ ಆವ್ಣಿತ್ ಮರಣ್ಚಿ
ಆಕೆರ್ ಜಾಯ್ತ್ ಮ್ಹಣ್ ತುಜಿ ಜಿಣಿ ಸಂಸಾರಾಚಿ
ಘರಾಂತ್ ಆಮ್ಚ್ಯಾ ಭರ್ಲೆಂ ದೆಣೆಂ
ಎಕಾಚ್ ದಿಸಾನ್ ಜಾಲೆಂ ಉಣೆಂ

ಆಮಿಂ ಆಯ್ಕೊಂಕ್ ಆಶೆಂವ್ಚೊ ತಾಳೊ ಆತಾಂ ಜಾಲಾ ಶಾಂತ್
ಸೊಮಿಯಾ ತಿಕಾ ದವರ್ ತುಜ್ಯಾ ವಿಶೆವಾಚ್ಯಾ ವೊಡ್ತಾಂತ್
ತುಜೆರ್ ಪಾತ್ಯೆವ್ನ್ ವೆಗ್ಳಾಚಾರಾಚಿ ದೂಕ್ ಸೊಸ್ತಾಂವ್
ಆನಿ ಸರ್ಗಾರ್ ಪರುನ್ ಭೆಟಿಲ್ಯಾಂವ್ ಮ್ಹಣ್ ಆಶೆವ್ನ್ ರಾವ್ತಾಂವ್

ಮೇರಿ ಪಾಯ್

ಜನನ್: 16.11.1931 ಲಗ್ನ್: 14.05.1949
ಮರಣ್: 26.06.2013

ಶ್ರದ್ಧಾಂಜಲಿ ಭೆಟಿಯಾತ್:

ತಿಚಿಂ ದುಕೆಸ್ತ್ ಭುರ್ಗಿಂ, ನಾತ್ರಾಂ ಆನಿ ಕುಟಾಂವ್
ಮಾರ್ಪಡ್ಯಾ ಬನ್ನೂರ್, ಪುತ್ರೂರ್.

ಸರ್ವಾಂಕ್ ಭಾಗಿ ಮೊಂತಿ ಘೆಸ್ತ್



ರುಪೆಯಾ ಆನಿ ವೆಲ್ಲಾ ಬ್ಯೂಟಿ ಪಾರ್ಲರ್

ಸವ್ಯಾ ವರ್ಸಾಕ್ ಪಾಂಯ್ ದವರ್ಚ್ಯಾ ಸುವಾಳ್ಕಾರ್ ಆಮ್ಕಾಂ ಸಹಕಾರ್ ದಿಲ್ಲ್ಯಾ ಸರ್ ಸ್ತ್ರೀಯಾಂಚೊ ಉಪ್ಕಾರ್ ಬಾವುಡ್ತಾಂವ್.
ಆಮ್ಚೆಲಾಗಿಂ ಲಾಬ್ಚ್ಯಾ ಸವ್ಲತೊ:

Hair Straightening, Perming, French Manicure, Pedicure, Body massage, Hair Falling Treatment. ಹೊಕ್ಲಾಂಕ್ ಆಧುನಿಕ್ Hair Style ಆನಿ Waterproof qualityಚಿಂ Makeup.

ತುಮ್ಚ್ಯಾ ಖಿಂಚ್ಯಾಯೀ ಕಾರ್ಯಾಂಕ್ ತುಮ್ಚ್ಯಾ ಘರಾ ಯೇವ್ನ್ ಸ್ತ್ರೀಯಾಂಕ್
ಸಾಡಿ (ಮಹಾರಾಣಿ, ಗುಜರಾತಿ, ಕಿರ್ಗಿ, Indian) ನ್ಹೆಸಯ್ತಾಂವ್. ಹೊಕ್ಲೆಚಿಂ
White Gown, ದೆಡಿಯಾಂಚಿಂ ಡ್ರೆಸ್, ಬುಕ್ಲೆ ಆಮ್ಚೆ ಲಾಗಿಂ ಭಾಡ್ಯಾಕ್ ಮೆಳ್ತಾತ್.



* ಎಕಾ ಚಲಿಯೆಕ್ ಧರ್ಮಾರ್ತ್ ಬ್ಯೂಟಿಶನ್ ಕೋರ್ಸ್ ಶಿಕಯ್ತಾಂವ್
ಸಂಪರ್ಕ್ ಕರಾ: ಮೀರಾ- 9901184769

ಆಜ್-ಕಾಲ್, ಆಮ್ಚ್ಯಾ ಘರಾಂನಿ ಆನಿ ಸಬಾರ್ ಫಿರಗಾಂನಿ, ಮೊಂತಿ ಫೆಸ್ತ್ ಏಕ್ ರಿವಾಜ್ ಮಾತ್, ಪುಡ್ಲಾ ವರಾಂನಿ ಹಿಚ್ ಪರಿಗತ್ ಸಗ್ಳ್ಯಾ ಸಮುದಾಯಾಕ್ ವಿಸ್ವಾರ್ತಿ ಆನಿ ಎಕಾ ಕಾಳಾರ್ ಮಾಯಾಗ್ಚ್ ಜಾತೆಲಿ(?). ಪಾಟ್ಲಾ ಥೊಡ್ಯಾ ವರಾಂ ಥಾವ್ನ್ ಹಜಾರೊಂ ಕ್ರಿಸ್ತಾಂವ್ ಕುಟ್ಮಾಂನಿ, ಕೃತಿ ಥಾವ್ನ್ ಮಾತ್ ನ್ಹಂಯ್ ಆಪ್ಲ್ಯಾ (ಗ್ರಾಮಾಂತರ್) ವರಾಯ್-ಗಾಂವಾಂ ಥಾವ್ನ್ ಪಳಾಪಳ್ ಘೆತ್ಲ್ಯಾ ಶ್ಲೋಕರಣಾಚ್ಯಾ ಉಚ್ಯಾಕ್ ಆಮ್ಚ್ಯಾ ಸೊಭಿತ್ ಹಳ್ಳೊ ಸುಂದರ್ ಶೆತಾಂ-ಭಾಟಾಂ, ಗ್ರೇಸ್ತ್ ಪ್ರಕೃತಿ ಹುಲ್ಲೊನ್ ಗೆಲ್ಯಾಂತ್. ಕುಟ್ಮಾಂ ಆಮ್ಚಿಂ ಲ್ಹಾಂ ಜಾಲ್ಯಾಂತ್. ಮೊಂತಿ-ಫೆಸ್ತಾಚೊ ಖರೊ ಸಂಬ್ರಮ್, ಕುಟ್ಮಾಚ್ಯಾ ಬಾಂದಾಂತ್ ಆನಿ ಸೆಜಾರ್ಯಾಂಚ್ಯಾ ಎಕ್ವೆಚಾಂತ್ ಆಸಾ ಮ್ಹಣ್ ಆಮಿ ವಿಸ್ವಾರ್ತಾಂವ್. ಥೊಡ್ಯಾ ವರಾಂ ಆದಿಂ, ಫೆಸ್ತಾಚಿಂ ಪಕ್ವಾನಾಂ, ಸೆಜಾರ್ಯಾಚಿಂ ಹಿಂದು, ಮುಸ್ಲಿಮ್ ಭಾಂವ್ಡಾಂಕ್ ವಾಂಟ್ಲೊ ಸಂಬ್ರಮ್ ಆಸ್ಲೊ. ತಾಂಚ್ಯಾ, ಅಶ್ವಮ್, ಚವ್ತೆಚಿಂ ಪೊಳಿ-ಪಕ್ವಾನಾಂ ಆಮ್ಗೀ ಯೆತಾಲಿಂ. ಸೆಜಾರ್ಯಾಂಚೊ ಬಾಂಧ್ ಬಳ್ ಆಸ್ಲೊ. ಪೂಣ್ ಆಜ್ ಸರ್ವ್ ವೆವಹಾರಿಕ್ ಆನಿ ಯಾಂತ್ರಿಕ್!

ಮೊಂತಿ-ಫೆಸ್ತಾಚ್ಯಾ ನೊವೆನಾಚೊ ಸಂಬ್ರಮ್, ಮನಿಸ್ ಆನಿ ಪ್ರಕೃತಿಚೊ ಬಾಂದ್ ಘಟ್ ಕರೊ ವೇಳ್ ಜಾವ್ನ್ ಆಸ್ಲೊ. ಸೆಜಾರ್ಯಾಚಿ ಭುರ್ಗಾಂನಿ ಸಾಂಗಾತಾ ಮೆಳೊನ್ ಗುಡ್ಯಾ-ಹಿತ್ತಾಂನಿ ಭೊಂವೊನ್ ಕಾಟ್ ಪುಲಾಂ ಎಕ್ವಾಂಯ್ ಕರೊ ಸಂಬ್ರಮ್. ತ್ಯಾ ವೆಳಾರ್, ಆಮ್ಚ್ಯಾ ಭಾಶೆಂತ್ ರೂಕ್-ರುಡಾಂಚಿ, ಆಲ್ಯಾ-ಪಾಲ್ಯಾಂಚಿಂ ನಾಂವಾಂ ಶಿಕ್ಲೊ ಆವ್ಕಾಸ್ ಲಾಬ್ತಾಲೊ. ವಾಟ್ಲಾಂನಿ ಪುಲಾಂ ದಾಳ್ನ್, ಇಸ್ಕೊಲಾಚ್ಯಾ ಪೊತ್ಯಾ ಸಂಗಿಂ, ತಿಂ ಇಗರ್ಚೆಕ್ ಫರೊ ಸಂಬ್ರಮ್, ತ್ಯಾ ವೆಳಿಂ ಮೆಳ್ಳೊ ಆನಂದ್ ಯೀ ವೆಗೊಚ್! ನೊವೆನಾ ವೆಳಿಂ ಗಾಯನ್ ಕರ್ಚ್ಯಾ ಕಂತಾರಾಂನಿ 'ಮಾತ್ಯೆಚೊ ಪರ್ಮೆ' ಆನಿ ಕೊಂಕ್ಣಿಚಿ ಸೊಭಾಯ್ ಆಸ್ತಾಲಿ. (ದೆಕಿಕ್... 'ಫಾಲ್ಯಾಂ ಭಿತರ್ ಬಾವ್ತಲಿಂ... ಹಿಂ ಶಿವ್ತಿಂ ಆಬೊಲಿಂ.....')

ವರಾಂ ಆದಿಂ, ಕೃತಿ-ಕುಟ್ಮಾಂತ್ಲಾ ಹರೈಕಾ ಸಾಂದ್ಯಾನ್, ಶೆತಾ-ಭಾಟಾಂನಿ ವಾವ್ರ್ ಕರುಂಕ್ ಆಸ್ತಾಲೆಂ. ಭುರ್ಗಿಂ ಇಸ್ಕೊಲಾಕ್ ಯಾ ಉಂಚ್ಲಾ ಶಿಕ್ಪಾಕ್ ಶ್ವೆರಾಕ್ ಗೆಲ್ಯಾರೀ, ಕೃತಿ-ವಾವ್ರ್ ಕರ್ತಾಲಿಂ. ಕೊಸುಂಕ್, ನೇಜ್ ಲಾಂವ್ಕ್, ಭಾತ್ ಲುವೊಂಕ್, ವೊಳಿ ಕಾಡ್ನ್ ರಾಂದ್ವಯ್ ಕರುಂಕ್, ಉದಾಕ್ ಶಿಂಪುಂಕ್, ಸೊಪ್ ಕಾಡುಂಕ್, ಗೊಟ್ಯಾಂತ್ ವಾವ್ರ್ ಕರುಂಕ್, ದೂದ್ ಕಾಡುಂಕ್, ಸಾರೆಂ ಭರುಂಕ್ ಆನಿ ಫಾವಂವ್ಕ್, ಮಾಡ್-ಮಾಡಿಯಾಂಕ್ ಚಡೊಂಕ್ ಆನಿ ಕಿತೆಂ ಸರ್ವ್ ಆಮಿ ಆಜ್ 'ಸಾಹಸ್' ಮ್ಹಣ್ ಲಿಕ್ಯೆತ್ ಜಾಲ್ಲೆ ವಾವ್ರ್ ಶಿಕ್ಪಾಲಿಂ ಆನಿ ಕರ್ತಾಲಿಂ.

ಆಜ್-ಕಾಲ್ಚ್ಯಾ ಶಿಕ್ಪಾನ್ ಆಮ್ಚ್ಯಾ ಭುರ್ಗಾಂಕ್, ಮಾತಿಯೆಂತ್ಲಾ ಬಾಂಧಾ ಥಾವ್ನ್ ಮೆಕ್ಳೆ ಕಲ್ಯಾತ್. ಶಿಕ್ಪಾಚ್ಯಾ

ನಿಬಾನ್ ಆಮ್ಚ್ಯಾ ಭುರ್ಗಾಂಕ್, ಗಾದ್ಯಾಂನಿ ಮಾತಿ 'ಮುರುಂಕ್', ಸಾರ್ಯಾ-ಗೊಬ್ರಾಕ್ ಹಾತ್ ಲಾಂವ್ಕ್ ಸಯ್ ಲಜ್ ದಿಸ್ತಾ! ಖೊರೆಂ, ಪಿಕ್ಯಾಸ್ ಧರುಂಕ್ ಸಯ್ ಕಳಿತ್ ನಾ. ಆಮ್ಚ್ಯಾ ಬೊಂವಾರಿ ಆಸ್ಚ್ಯಾ ರೂಕ್-ರುಡಾಂಕ್, ಮನ್ಶಾತಿಂಕ್, ಸುಕ್ಲ್ಯಾಂಕ್ ಆನಿ ಆಮಿ ವಾಪಾರ್ಯಾ ಆಯ್ವಾಂಕ್ ಕೊಂಕ್ಣಿಂತ್ ಕಿತೆಂ ನಾಂವ್ ತೆಂಯೀ ಕಳಿತ್ ನಾ.

ಕುಟ್ಮಾಂತ್ಲಾ ಹ್ಯಾ ಅಸ್ತಿತಾಯೆಚೊ ನಾಸ್ ಮ್ಹಳ್ಳಾ ಪಿಡೆಚೊ ವೊಸೊ, ಸಮುದಾಯಿಕ್ ಮಟ್ವಾರ್ ವಿಸ್ವಾರ್ತಾಂ ರಾವತ್ ಕಸೊ? ಸಂಸಾರಾಂತ್ಲೆ ಸಬಾರ್ ದೇಶ್, ಆಪ್ಲಿ ಪ್ರಾಕೃತಿಕ ಸೊಭಾಯ್ ಉರಂವ್ಕ್ ಆನಿ ವಾಡಂವ್ಕ್ ಯೆವ್ಜಣ್ಯೊ ಕರ್ತಾತ್. ಪೂಣ್ ಆಮ್ಚೊ ಸರ್ಕಾರ್, ದೆಶಾಕ್, ಬಹುರಾಶ್ಟೀಯ್ ಆನಿ ಬೃಹತ್ ಕಂಪ್ಯಾಂಕ್ ವಿಕುಂಕ್ ಪಾಟಿಂ ಸರಾನಾ! ಹೊ ದೇಶ್ ದೆಕಿಕ್ ಮಾತ್ ಸ್ವತಂತ್ರ್, ಪೂಣ್ ಆಮ್ಚ್ಯಾಚ್ ಪ್ರತಿನಿಧಿ, ಸರ್ಕಾರಾಚ್ಯಾ ಕುಬ್ಜಿಪಣಾಕ್ ಲಾಗೊನ್ ಹೆರ್ ರಾಶ್ಟ್ರಾಂಚ್ಯಾ ಹಾತಾಂತ್ ಆಸಾ. ಅಭಿವೃದ್ಧಿಚ್ಯಾ ನಿಬಾನ್, ಆಜ್ ಆಮ್ಚ್ಯಾ ಗಾಂವಾಂತ್, ಲೊಕಾ ವಿರೋಧ್, ಪ್ರಕೃತಿ ವಿರೋಧ್ ಆನಿ ಆಮ್ಚ್ಯಾ ಸಂಸ್ಕೃತಿಕ್ ಎಕ್ವಟಾ ವಿರೋಧ್ ಯೊಜನಾಂ ಆಯ್ಲಾಂತ್ ಆನಿ ಯೆಂವ್ಚಿಂ ಆಸಾತ್. ಆಮ್ಚಿಂ ಧಾರ್ಮಿಕ್ ಥಳಾಂ, ಪ್ರಾಕೃತಿಕ ಸೊಭಾಯೆಚಿಂ ರಾನಾಂ, ಶೆತಾಂ-ಭಾಟಾಂ, ವಾರೆಂ, ಉದಕ್ ಆನಿ ಮಾತಿ ನಾಸ್ ಕರುಂಕ್ ಆನಿ ಪುಡ್ಲಾ ಪಿಳ್ಕೆಕ್ ವೀಕ್ ದೀಂವ್ಕ್ ಆಮ್ಚೆಚ್ ಪ್ರತಿನಿಧಿ ತಯಾರ್ ಜಾಲ್ಯಾತ್ ತರೀ, ಸಮುದಾಯಿಕ್ ಮಟ್ವಾರ್ ಎಕ್ವಟಾನ್, ಹ್ಯಾ ಪಿಶ್ಯಾ ಯೆವ್ಜಣ್ಯಾಂಚೊ ವಿರೋಧ್ ಕರುಂಕ್ ಆಮ್ಚ್ಯಾ ಪುಡಾರ್ಯಾಂಕ್ ಕಿತ್ಯಾಕ್ ಸಾಧ್ಯ್ ನಾ? (ಯಾ ಮನ್ ನಾ?) ಸೆಜಾರಿ ಕೇರಳಾಂತ್, ಲೊಕಾ ವಿರೋಧ್ ಯೊಜನಾಂ ಆಯ್ಲ್ಯಾರ್ ಸರ್ವ್ ಧರ್ಮಾಂಚೆ ಮುಕೆಲೆ ಸಾಂಗಾತಾ ಯೆವ್ನ್ ಆಂದೊಳನಾಚ್ ಸುರು ಕರ್ತಾತ್. ಪೂಣ್, ಆಮ್ಚ್ಯಾ ಗಾಂವಾಂತ್, ನೇತ್ರಾಪತಿ ನಂಯ್ ಘಂವ್ಡಾಂವ್ಕ್ ಯಾ ನಿಡೊಡ್ಡಿಂತ್ 'ಮೆಗಾ ಪವರ್ ಪ್ರೊಜೆಕ್ಟ್' ಹಾಡುಂಕ್ ಪಿತುರಿ ಚಲ್ತಾ ತರೀ, 'ಆಮ್ಚೆ ಮುಕೆಲೆ' ಮೊನೆ ಕಿತ್ಯಾಕ್? ಅಧಿಕಾರ್, ದುಡು ಆನಿ ವೆದಿಚೆರ್ ಮಾನ್-ಸನ್ಮಾನ್ ಘೆವ್ನ್, ಆಮ್ಚೆ ಪುಡಾರಿ ಕಸಲಿಂ ಕುಬ್ಜಿ ಕಾಮಾಂ ಕರುಂಕೀ ತಯಾರ್(?)

ಆಮ್ಚಿಂ ಭುಂಯ್-ಭಾಟಾಂ, ಆಮ್ಚಿ ಮಾತಿ ಆನಿ ಉದಕ್, ಆಮ್ಚಿ ಕುಟ್ಮಾ ವೆವಸ್ತಾ, ಆಮ್ಚಿ ಭಾಸ್, ಲೋಕ್ ವೇದ್, ವಾವ್ರ್ ಆನಿ ಸರ್ವ್ ಸಂಸ್ಕೃತಿಕ್ ಬಾಂದಾವಳ್ ಆಮ್ಚ್ಯಾ ಅಸ್ತಿತಾಯೆಚಿ ಗಾಂಚ್. ತಾಂಚೆ ಪಯ್ಲಿ ಖಂಚೊಯೀ ಏಕ್ ಗಾಂಚ್ ತುಟ್ಲೊ ತರ್ ಸಗ್ಳಿ ಬಾಂದಾವಳ್ ಭಿಗಡ್ತಲಿ. ನಾಸಾಕ್ ಕಾರಣ್ ಜಾತಲಿ. ಆಮ್ಚ್ಯಾ ಆಬ್ಲೆಸಾಕ್ ಆನಿ ಹೊರೊಸಾಕ್ ಲಾಗೊನ್ ಆಮಿ ಆಜ್ ಖೊಂಡ್ಲೆಲ್ಯಾ ಪೊಂಡಾಂತ್ ಫಾಲ್ಯಾಂ ಆಮಿಂಚ್ ನಿಡೊಂಕ್ ಆಸ್ತಲೆಂ ಖಂಡಿತ್!

ಜಿ. ೨೨. ೨೦೧೯

ಎಂಸಿಸಿ ಬೆಂಕಾಚ್ಯಾ ಹಿಶೆದಾರಾಂಲಾಗಿಂ ವಿನಂತಿ



ಲೋರೆನ್ಸ್ ಗೊನಾಲ್ವಿಸ್,
BA., ಬನ್ನೂರ್, ಪುತ್ತೂರ್.

ಮಂಗ್ಳುರ್ ಕಥೋಲಿಕ್ ಕೊ-ಅಪರೇಟಿವ್ ಬೆಂಕಾ(MCC Bank)ಚ್ಯಾ
ಹಿಶೆದಾರಾಂ ಲಾಗಿಂ ಮ್ಹಜಿ ವಿನಂತಿ.

ಮೊಗಾಚ್ಯಾನೋ,

ಹಾಂವ್ MCC ಬ್ಯಾಂಕಾಚ್ಯಾ ಮುಕ್ಲ್ಯಾ 5 ವರ್ಸಾಂಚ್ಯಾ ಆವ್ಡೆಕ್ ನಿರ್ದೇಶಕಾಂಕ್ ವಿಂಚುನ್ ಕಾಡ್ಲ್ಯಾ
ಎಲಿಸಾಂವಾಂತ್ ಅಭ್ಯರ್ತಿ ಜಾವ್ನಾಸಾಂ. ಮ್ಹಾಕಾ ತುಮ್ಮೊ ಮೊಲಾಧಿಕ್ ವೋಟ್ ದೀವ್ನ್
ಚುನಾಯಿತ್ ಕರಾ ಮ್ಹಣ್ ವಿನಂತಿ ಕರ್ತಾಂ.

ಎಲಿಸಾಂವಾಚೊ ಜಾಗೊ : ಲೋಯೊಲಾ ಹೊಲ್, ಕೊಡಿಯಾಲ್ ಬೈಲ್.

ಎಲಿಸಾಂವಾಚೊ ದೀಸ್ : ಸಪ್ಟೆಂಬರ್, 7 ಸನ್ವಾರ್, 2013.

ವೇಳ್ : ಸಾಕಾಳಿಂ 9 ಥಾವ್ನ್ ಸಾಂಜೆಚ್ಯಾ 4 ವರಾಂ ಪರ್ಯಾಂತ್.

ವಲ್ಲುಚಿಂ ಮೊಂತಿ-ಫೆಸ್ತ್



ಜೇಕಬ್ ಡಿ'ಸೊಜಾ,
ರೋಟರಿಪುರ.

ಆಮ್ಚ್ಯಾ ಸೆಜಾರಾಚ್ಯಾ ವಲ್ಲುಕ್ ಮೊಂತಿ-ಫೆಸ್ತ್ ಆಯ್ಲೆಂ ಮ್ಹಣಾನಾ ಬಾರಿಚ್ ಖುಶಿ. ಪಾವ್ಲಿಲ್ಯಾ ದಿಸಾಂನಿ ವಲ್ಲು ಭಿತರ್ ಬಸೊನ್ ಸೆವಿನಾಕ್ (ಬಾಯ್ಲೆಕ್) ಒರ್ದರ್ ಕರ್ತಾಲೊ. “ಪತ್ರಾಡೆ ಕರ್, ಪೊಣ್ಣಾಚ್ಯೊ ಪಾತೊಳ್ಕೊ ಕರ್, ರಾಂದ್ನಿಂತ್ ಭಿಕ್ಣಾಂ ಭಾಜ್, ಮಾಳ್ಯಾ ವ್ಹಯ್ಲಿ ಹಾಪೊಳ್ ಕಾಡ್” ವಲ್ಲು ಬಾಯ್ಲೆಕ್ ಸಾಂಗ್ತಾಲೊ. ತಾಕಾ ಆನೈಕ್ ಸವಯ್ ಆಸ್ಲಿ, ಬಾಯ್ಲೆಕ್ ಖಬಾರ್ ನಾಸ್ತಾನಾಂಚ್ ಸಾಟ್-ಶೆಂಬೊರ್ ಘಾಲ್ಚಿ. ತಶೆಂ ತೊ ಭಾಯ್ರ್ ವಚೊಂಕ್ ನರ್ತಾಲೊ.

ಹ್ಯಾ ಮೊಂತಿ ಫೆಸ್ತಾಕ್ ಸೆವಿನಾನ್ ವಲ್ಲುಕ್ ಸಾಂಗ್ಲೆಂ, “ಸೆಜಾರಾ ಆಂತೊನಾಮಾಗೆರ್ ವಚೊನ್ ಆಳುಂ-ದೆಂಟೊ ಘೆವ್ನ್ ಯೆ ಆನಿ ತಾಂಕಾಂ ಫೆಸ್ತಾಕ್ ಆಪಯ್”. ಸೆವಿನಾನ್ ಬಾಯ್ ಹುಶಾರ್ ಆನಿ ಜೋರ್ ಜಾಲ್ಲ್ಯಾನ್, ಬಾಯ್ಲೆನ್ ಕಿಶೆಂಯ್ ಕಾಮ್ ಸಾಂಗ್ಲಲ್ಯಾ ತಕ್ಣಾಕ್ ವಲ್ಲು, ಉಂದಿರ್ ಕಸೊ ಬಿಳಾಂತ್ಲೊ ಭಾಯ್ರ್ ಯೆತಾಗೀ ತಶೆಂ ಭಾಯ್ರ್ ವೆತಾಲೊ. ಸೆವಿನಾನ್ ಆಳುಂ-ದೆಂಟೊ ಹಾಡುಂಕ್ ಸಾಂಗ್ಲಲ್ಯಾ ತಕ್ಣಾಕ್ ವಲ್ಲು ಆಂತೊನಾಮಾಗೆರ್ ಎಕಾ ಬಕ್ಸಾರಾನ್ ಪಾವ್ಲೆಕ್-“ವೆಂಕು ಪಣಂಬೂರ್ ಗೆಲೆ ಪರಿಂ”. ವಲ್ಲು, ಆಂತೊನಾಮಾಗೆರ್ ಪಾವ್ಲೆಕ್ ಆಂತೊನಾಮಾಚಿ ಬಾಯ್ಲೆನ್, ಬಿಜ್ಜಾಮಿ, ಕಯ್ಲಾತೊ ತಾಪ್ಲೆ ಪರಿಂ ತಾಪೊನ್ ವಿಚಾರಿಲಾಗಿ. “ಕಿಶೆಂ, ವಲ್ಲಾಮ್ ಹೆವ್ಚಿನ್, ಆಮ್ಗೇ? ಆಮ್ಗಲ್ಯಾಕ್ ಹುಶಾರ್ ನಾ. ತಾಕಾ ಚಲೊಂಕ್ ತಾಂಕಾನಾ”. ಆಂತೊನಾಮಾಚಿ ಆನಿ ವಲ್ಲುಚಿ ಇಶ್ಟಾಗತ್ ಆತಾಂಚಿ ನ್ಹಂಯ್. ತೆ ಇಸ್ಕೊಲಾಕ್ ವೆತಾನಾ ಸುರು ಜಾಲ್ಲಿ ಚಡ್ಡಿ ದೋಸ್ತಿ. ಆತಾಂಯ್ ಗಡಂಗಾಚ್ಯಾ ಬಾಗ್ಲಾ ಪರ್ಯಾಂತ್ ಆಸಾ. ಬಿಜ್ಜಾಮಿ ಜಾಣಾಂ ವಲ್ಲು, ಆಳುಂ ಆನಿ ದೆಂಟೊ ವ್ಹರೊಂಕ್ ಆಯ್ಲಾ ಮ್ಹಣ್. ಹೆಣೆ ಆಂತೊನಾಮಾಯೀ ಚಿಂತಾ ‘ಭಿತರ್ ಬಸೊನ್ ಮ್ಹಜ್ಯಾ ಬಾಯ್ಲೆನ್ ಕಿತ್ಯಾಕ್ ಹುಶಾರ್ ನಾ ಮ್ಹಳೆಂ. ಮ್ಹಜಿ ಹಾತ್ ಪಾಂಯ್ ಮೊಡೊಂಕ್ ನಾಂತ್. ಹೆಣೆ ತೆಣೆ ವೆತಾಂ. ಮ್ಹಾಕಾ ಜಿವಂತ್ ಆಸ್ತಾನಾಂಚ್ ಮೆಲ್ಲ್ಯಾಂತ್ ದಾಖಿಲ್ ಕರ್ತಾ ಮ್ಹಜಿ ಬಾಯ್ಲೆನ್. ಹಾಚ್ಯಾ ಜಿಬೆರ್ ಉಂದಿರ್ ಮುತೊಂದಿ’. ಬಿಜ್ಜಾಬಾಯೆನ್ ಚಿಂತ್ಲೆಂ, ‘ಮ್ಹಜ್ಯಾ ಘೊವಾಕ್ ಕಾಣ್ಣೆವ್ನ್ ಹೊ ಮೊಂತಿ-ಫೆಸ್ತಾಚಿ ಮಜಾ ಮಾರುಂಕ್ ಬಾಲಪ್ಪಾಚ್ಯಾ ಗಡಂಗಾಕ್ ವೆತಾ’ ಮ್ಹಣ್.

ತಶೆಂ ವಲ್ಲು ಪಾಡ್ ನ್ಹಂಯ್. ಫಾಲ್ಯಾರ್ ಸಾಟ್. ನಾ ತರ್ ಎಕ್ಯೆಂ-ಸಾಟ್ ಫಾಲ್ಸ್ ತೊ ಆನಿ ಆಂತೊನಾಮ್ ವೊವ್ಚೊ ಆನಿ ವೇರ್ಸ್ ಗಾವ್ನ್ ಸಾಂಗಾತಾ ಆಟ್ ವರಾರ್ ಘರಾ ಭಿತರ್ ರಿಗ್ತಾಲೆ. ಏಕ್ ಪಾವ್ಲಿಂ ಆಂತೊನಾಮ್ ಆನಿ ವಲ್ಲು ಅರ್ದಿ ಅರ್ದಿ ಕ್ವಾರ್ಡ್ ಫಾಲ್ಸ್ ಮೊಂತಿ ಫೆಸ್ತಾ ವಿಶ್ಯಾಂತ್ ಉಲವ್ನ್ ವೆತಾಲೆ. ತೆದಾಳಾ ಭುರ್ಗಿಂ ಫುಲಾಂ ಕಾಡುಂಕ್ ದೊರ್ಯಾರ್ ಚಡೊನ್ ಉಮ್ಕಾಳ್ತಾಲಿಂ. ಹೆಂ ಪಳೆವ್ನ್ ಆಂತೊನಾಮಾನ್ ಭುರ್ಗ್ಯಾಂಕ್ ಸಾಂಗ್ಲೆಂ. “ಆಳೆ ಭುರ್ಗ್ಯಾಂನೊ ಜಾಗ್ರುತ್, ದೊರ್ಯಾರ್ ರಾವೊನ್ ನಿಸೊನ್ ಪಡ್ಲಾಂ? ಹಾಂವ್ ಕಾಡ್ನ್ ದಿತಾಂ ಫುಲಾಂ” ಮ್ಹಣ್ ದೊರ್ಯಾರ್ ಚಡ್ಲೊ ಆನಿ ಮೊಂತಿ ಮಾಯೆ, ತುಕಾ ಫುಲಾಂ ಕಾಡ್ನ್ ಭುರ್ಗ್ಯಾಂಕ್ ಸಂತೊಸ್ ಕರ್ತಾಂ ಮರಿಯೆ ಮ್ಹಣೊನ್ ಎಕಾ ಬಾಕ್ಸಾರಾನ್ ದೊರ್ಯಾರ್ ಪಾಂಯ್ ದವರ್ಲೊ. ಫುಲಾಂ ಕಾಡ್ತಾನಾ ಪಾಂಯ್ ನಿಸೊನ್ ಆಂತೊನಾಮ್ ಸಕಯ್ಲೆ ಪೊಟ್ಟು ಬಾಂಯ್ ಪಡಾಚಿಗೀ. ತಕ್ಣಾಕ್ ಭುರ್ಗ್ಯಾಂನಿ ಬೊಬೊ ಫಾಲ್ಸ್ ಲೊಕಾಕ್ ಜಮಯ್ಲೆಂ. ಆಂತೊನಾಮಾಕ್ ಬಾಂಯ್ಲೊ ವಯ್ ಕಾಡ್ಲೊ. ಅಶೆಂ ಆಂತೊನಾಮಾಕ್ ಭುರ್ಗ್ಯಾಂನಿ ‘ಪೊಟ್ಟು ಮಾಮ್’ ಮ್ಹಣ್ ಆಪಂವ್ಚೆಂ ಆಸ್ಲೆಂ. ಮೊಂತಿ ಮಾಯೆಚ್ಯಾ ಬೆಸಾಂವಾನ್ ಆಂತೊನಾಮಾಕ್ ಕಿಶೆಂಚ್ ಜಾಂವ್ಕ್ ನಾ. ಅಶೆಂ ಜಾಲ್ಲ್ಯಾನ್ ಬಿಜ್ಜಾ ಬಾಯೆಕ್ ವಲ್ಲುಚೆರ್ ರಾಗ್ ನಾ. ಕಿಶೆಂಯ್ ಜಾಂವ್ ಹ್ಯಾ ವರಾ ಮೊಂತಿ ಫೆಸ್ತಾಕ್ ವಲ್ಲುನ್ ಸಾಂಗ್ಲೆಂ. “ಬಿಜ್ಜಾ ಬಾಯೆ, ಹಾಂವ್ ಫೆಸ್ತಾಕ್ ಆಳುಂ ದೆಂಟೊ ವ್ಹರೊಂಕ್ ಆಯ್ಲಾಂ. ಮ್ಹಾಕಾ ಇಲ್ಲೆಂ ಕಾಡ್ನ್ ದಿ ಅನಿ ನವೆಂ ಜೀಂವ್ಕ್ ತುಮಿ ಸಕ್ತಡ್ ಆಮ್ಗೇ ಯೆಯಾ” ಮ್ಹಣಾಲೊ ಆನಿ ಆಳುಂ ದೆಂಟೊ ಘೆವ್ನ್ ಘರಾ ಗೆಲೊ. ಆಂತೊನಾಮಾಗೆಲ್ಯಾಂ ಸಾಂಗಾತಾ ವಲ್ಲುಗೆಲ್ಯಾಂನಿ ಫೆಸ್ತಾಚೆ ಚೆವಾಣ್ ಸಂತೊಸಾನ್ ಸಾಂಗಾತಾ ಜಿವ್ಲಿಂ.



ಕಾಸ್ತಿ ಕಿಕ್

ಬಪ್ಪಳೆಗೆ - ಪುತ್ತೂರ್
ಫೋನ್ : 9731465150
9591306634

ರೋಶನ್ ಡಾಯಸ್

ಅತ್ಯಾಧುನಿಕ್ ಡಿಜಿಟಲ್ ಫೋಟೊ ಆನಿ
ವಿಡಿಯೋ ಕ್ಯಾಮರಾ ಥಾವ್ನ್ ತುಮ್ಚ್ಯಾ
ಕುಟ್ಮಾಂತ್ ಚಲ್ಚ್ಯಾ ಖಿಂಚ್ಯಾಯ್ ಕಾರ್ಯಕ್
ತುಮ್ಚ್ಯಾ ಮನ್ ಪಸಂದೆಚ್ಯೊ ತಸ್ವಿರೊ ಕಾಡುನ್
ಕಾರ್ಯಂ ಯಶಸ್ವಿ ಕರ್ನ್ ದಿತಾಂವ್.

ಫೋಟೋ-ವಿಡಿಯೋ
ಖಾತಿರ್ ಆಮ್ಕಾಂ ಸಂಪರ್ಕ್ ಕರಾ



ಅಲ್ಲು ಗೊಸಾಲ್, ಪುತ್ತೂರ್.

(ಮುಜಿಂ ಈಷ್ಟ್ ಮಂಗುರೊ ಹಸನಬ್ಬ, ಸುಕ್ಯಾ ಮಾಸೈಚೊ ವೆಪಾರಿ. ತಾಣೆಂಚ್ ಸಾಂಗ್ಲಿ ಹಿ ಕಳ್ಳಳ್ಯಾಂಚಿ ತರೀ ಮಜೆಭರಿತ್ ಸಂಗತ್. ತಾಚಿಂ ಉತ್ರಾಂ ಕೊಂಕ್ಣಿಕ್ ಭಾಷಾಂತರ್ ಕರ್ನ್ ವಾಚ್ಪ್ಯಾಂ ಲಾಗಿಂ ವಾಂಟುನ್ ಘೆಂವ್ಕ್ ಸಂತೊಸ್ ಪಾವ್ತಾಂ)

“ಹಾಂವ್ ತ್ಯಾ ದೀಸ್ ಮಸೈಚಿ ಪಯ್ಲೆ ವಸೂಲೆಕ್ ಕಾಸರಗೋಡ್ ಗೆಲ್ಲೊಂ. ಕೆದ್ನಾಯ್ ಕಾಸರಗೋಡ್ ವೆತಾನಾ, ಬಸ್ಸಾಚಿ ಟಿಕೆಟಿಕ್, ಕಾಫಿ-ಫಳಾರಾಕ್ ಮುಣ್ 50 ರುಪಯ್ ಮಾತ್ ವ್ಹರ್ಚಿ ಮುಜಿ ಸವಯ್. ಪಾಟಿಂ ಯೆತಾನಾ 10-12 ಹಜಾರ್ ಆಸ್ತಾಲೆ. ತ್ಯಾ ದೀಸಾಯೀ ಬೊಲ್ನಾಂತ್ 50 ರುಪಯ್ ಮಾತ್ ಆಸ್ಲೆಲೆ.

ತಲಪಾಡಿ ಉಪ್ರಾಂತ್ ಕೇರಳಾ ರಾಜ್ಯ್, ತ್ಯಾ ರಾಜ್ಯಾಂತ್ ಕೆದಾಳಾ ಆನಿ ಖಿಂಯ್ನರ್ ಹರತಾಳ್, ಸತ್ಯಾಗ್ರಹ್ ಜಾತಾತ್ ತೆಂ ಸಾಂಗೊಂಕ್ ಜಾಯ್ನಾ. ಬಸ್, ತಲಪಾಡಿ ಉತ್ರೊನ್ ಮುಕಾರ್ ವೆತಾನಾ, ಮಾರ್ಗರ್ ಜಣ್‌ಸಂಚಾರ್, ವಾಹನಾಂ ಬೋವ್ ಉಣಿಂ ಆಸ್ಲೆಲಿಂ. ಹಣೆ-ತೆಣೆ ಲಾಗ್ನಾರ್ ಕಾಂಯ್ ತರೀ ಘಡ್ಲಾಂ ಆಸ್ತೆಲೆಂ ಮುಣ್ ಚಿಂತ್ಲೆಂ. ಕುಂಬೈ ಉಪ್ರಾಂತ್ ಪೊಲಿಸ್ ಜೀಪಾಂ ತೆಣೆ-ಹಣೆ ಧಾಂವ್ತಾಲಿಂ. ಥೊಡ್ಯಾ ಸಂಘಟಣಾಚಿ ಧಿಕ್ಕಾರ್ ಘಾಲ್ಚೆಂ ಆಯ್ಕತಾಲೆಂ. ಪೆಂಟೀಸಾಲಾಂನಿ ಆಂಗ್ಲಿ ಬಂದ್ ಆಸ್ಲೆಲ್ಲೊ ಸುಕ್ಯಾಮಾಸೈಚ್ಯಾ ಆಂಗ್ಲಿಂ ಕಾಮ್ ಕರ್ತಲ್ಯಾ ಲಾಗಿಂ ವಿಚಾರ್ಲೆಂ. ಖಿಂಚ್ಯಾಗೀ ಕಾರ್ಮಿಕ್ ಮುಕೆಲ್ಯಾಕ್ ಮಾರ್ಲಾಂ ದೆಕುನ್ ಬಂದ್ ಮ್ಹಳ್ಳಿ ಖಿಬರ್ ಕಳ್ಳಿ. ಹೊಟಿಲಾಂ ಬಂದ್ ಆಸ್ಲೆಲ್ಯಾನ್ ಕಾಫಿ-ಫಳಾರಾಯೀ ಮೆಳ್ಳೊನಾ.

ಕಶೆಂ ತರೀ ಮಂಗುರ್ ಪಾವಾಚೆ. ಸಾಂಜೆರ್ 5 ವರಾಂ ಪರ್ಯಾಂತ್ ಬಸ್ಸಾಂ ನಾಂತ್. ಆಕ್ರೇಕ್ ಕೊಡ್ಯಾಳ್ ಯೇವ್ನ್ ಪಾವ್ತಾನಾ ವರಾಂ ಸಾಂಜೆಚಿಂ 6.30 ಜಾಲ್ಲಿಂ. ಧನಿಯಾ ಲಾಗಿಂ ಸಾಂಗೊನ್ ಇಲ್ಲಿ ಪಯ್ಲೆ ಘೆವ್ಚ್ಯಾಂ ಮ್ಹಳ್ಯಾರ್ ಆಫಿಸ್ ಬಂದ್ ಜಾಲ್ಲೆಂ. ಫರಾ ನಿಸ್ತಾಯ್ಕ್ ಮಾಸ್ಲಿ, ದೂದ್, ಭುರ್ಗ್ಯಾಂಕ್ ಖಾಂವ್ಚೆಂ ಖಾಣಾಕಾ, ಬಸ್ಸಾಚ್ಯಾ ಟಿಕೆಟಿಕ್ ಮುಣ್ ಉಣೆ ಮ್ಹಳ್ಯಾರೀ 150 ರುಪಯ್ ಪುಣಿ ಜಾಯ್. ಮುಜಿಲಾಗಿಂ ಬಸ್ಸಾ ಚಾರ್ಡ್ 15 ರುಪಯ್ ಸಯ್ ನಾಂತ್ ಮುಣ್ ಖಿಂತಿನ್ ದೀಷ್ಟ್ ಧರಿಕ್ ಲಾವ್ನ್ ಚಿಂತುನ್ ಆಸ್ತಾನಾ, ಪಾಂಯಾ ಮುಳಾಂತ್ 3 ಇಂಚಾ ಲಾಂಬ್ ಆನಿ ಉಣೆ ಮ್ಹಳ್ಯಾರೀ 150 ಗ್ರಾಂ ಜಡಾಯೆಚೊ ಏಕ್ ತಾಂಬ್ಯಾಚೊ ಬೋಲ್ಡ್ ದಿಸ್ಲೊ.

ಹೆರಾಂ ಲಾಗಿಂ ಚಿಲ್ಲರ್ ಪಯ್ಲೆ ಮಾಗ್ಚಿ ನಾಲಿಸಾಯ್ ಮುಣ್ ಚಿಂತುನ್ ಬೋಲ್ಡ್ ವ್ಹರ್ನ್ ಸೀದಾ ಗುಜೆಚ್ಯಾ ಆಂಗ್ಲಿ ದಿಲೊ. ಮೆಳ್‌ಲೆ 20 ರುಪಯ್ ಘೆವ್ನ್, ಸ್ಟೇಟ್ ಬೆಂಕ್ ಬಸ್ಸಾಕ್ ರಾಕೊನ್ ಆಸ್ತಾನಾ, ಒಳ್ಳೆಚೊ ಎಕ್ಲೊ ಬಿಡಿ ಬ್ರಾಂಚ್ ಕಂಟ್ರಾಕ್ಟರ್ ರಿಕ್ವಾರ್ ಥಾವ್ನ್ ದೆಂವೊನ್ ಡ್ರಾಯ್ವರಾಕ್ 100 ರುಪ್ಯಾಂಚೊ ನೋಟ್ ದಿತಾಲೊ. ರಿಕ್ವಾರ್ ಡ್ರಾಯ್ವರಾನ್ ಚಿಲ್ಲರ್ ನಾಂತ್ ಮುಣ್ ತಕ್ರಾರ್ ಕೆಲೆ. ಹೊ 100 ರುಪ್ಯಾಂಚೊ ನೋಟ್ ಘೆವ್ನ್ ಹಣೆ-ತೆಣೆ ಪಳೆತಾನಾ ತಾಕಾ ಹಾಂವ್ ದಿಸ್ಲೊಂ. 20 ರುಪಯ್ ದೀ. ಅತ್ರಾಂ ಚಿಲ್ಲರ್ ಕರ್ನ್ ದಿತಾಂ ಮುಣಾಲೊ. ಮುಜಿಲಾಗಿಂ ಆಸ್ಚ್ಯಾ ಫಕತ್ 20 ರುಪ್ಯಾಂಚೊ ಮಹತ್ತ್ವ್ ತಾಕಾ ಕಳಿತ್ ನಾತ್‌ಲ್ಲೊ. ಸಾಕಾಳಿಂ ಥಾವ್ನ್ ಕಾಫಿ, ಖಾಣ್, ಜೆವಾಣ್ ಕರಿನಾಸ್ತಾಂ, ತ್ಯಾ ಗುಜೆಚ್ಯಾ ಅಂಗ್ಲಿಚ್ಯಾನ್ ದಿಲ್ಲೆ, ಬಸ್ಸಾಕ್ ಮುಣ್ ದವರಿಲ್ಲೆ 20 ರುಪಯ್ ತಾಕಾ ದಿಲೆ.

ಚಿಲ್ಲರ್ ಹಾಡ್ನ್ ದಿತಾಂ ಮುಣ್ ಗೆಲ್ಲಾ ಆಸಾಮಿಚೊ ಪಾತ್ಸೊಚ್ ನಾ. ತಾನೆನ್ ಆನಿ ಭುಕೆನ್ ಪೊಟಾಂತ್ ಪಿಲಾಂ ಚುರು ಚುರು ಕರ್ತಾಲಿಂ. ಸಕಾಳಿಂ ಉಟ್‌ಲ್ಲಾ ಫರಾ ಎಕಾ ಬಿಡಿಯೆ ಥಾವ್ನ್ ಸುರು ಜಾಂವ್ಚಿ ಮುಜಿ ದಿನಚರಿ. ಆತಾಂ ಹಾಂವ್ ಬೊಲ್ನಾಂತ್ ಬೀಡಿಯೀ ನಾಸ್ತಾನಾ ಕಂಗಾಲ್ ಜಾಲ್ಲೊಂ. ಅರ್ಡ್ಯಾ ವರಾ ಉಪ್ರಾಂತ್ ಬಸ್ ಆಯ್ಲಿಂ. ಪುನ್ಯಾನ್ ಕಂಡಕ್ಟರ್ ಒಳ್ಳೆಚೊ. ಆಮಿ ಆಕ್ರೇಚ್ಯಾ ಸ್ಪೊಪಾಚ್ಯಾಂನಿ ದೆಂವ್ತಾನಾ ಪಯ್ಲೆ ದಿಂವ್ಚೆ ಆಸ್ಲೆಲೆ. ಬಸ್ಸಾ ಧಾಂವ್ತಾಲೆಂ. ಹಾಂವ್ ಚಿಂತುಂಕ್ ಪಡ್‌ಲ್ಲೊಂ, ‘ಕಂಡಕ್ಟರಾಕ್ ಕಶೆಂ ಸಾಂಗ್ಲೆಂ?’ ತರೀ ಒಳ್ಳೆಚೊ ಜಾಲ್ಲ್ಯಾನ್ ಧಯ್ ಆಸ್ಲೆಂ. ದೇರಳಕಟ್ಟೆ ಮುಜೊ ಜಾಂವಯ್ ಬಸ್ಸಾರ್ ಚಡೊನ್ ಮುಕಾರ್ ಸಿಟಿರ್ ಬಸ್ಲೊ. ತೊಯೀ ಲಾಸ್ಪ್ ಸ್ಪೊಪಾಚೆರ್ ದೆಂವ್ಚೊ. ಮುಜಿ ಬಾಂದ್ಪಾಸ್ ಆನಿಕ್‌ಯೀ ಚಡ್ಲೆ. ಆಯ್ಚ್ಯಾ ದಿಸಾಚಿ ಮುಜಿ ದುಸ್ತಿತಿ ಚಿಂತುನ್ ಜೆಮೆವ್ನ್ ಆಸ್ತಾನಾ, “ಲಾಸ್ಪ್ ಸ್ಪೊಪ್ ಜಪ್ಪುಲೆ..... ಜಪ್ಪುಲೆ” ಮುಣ್ತಾನಾ ಸವ್ಯಾಸ್ ಉಟೊನ್ “ದು....ದು....ಡ್ಡು” ಮುಣ್ತಾನಾ “ಇರೆನಾ ಮರ್ಮಯೆ ಕೊರೆರ್”!! ಮುಣಾಲೊ ಕಂಡಕ್ಟರ್. “ಬಚಾವ್ ಆಯೆ, ಬಡವೆ ಬ್ಯಾರಿ. ದಾನೆ ಮಲ್ಪುನಾ ಪರ್ಟುಲೆ!! ಪುರಾ ಎನ್ನ ಹಣೆ ಬರಹ!”

ಭಾವಾರ್ತಿ ಕುಟ್ಮಾಚಿ ರ್ಝರ್ - ಮರಿ, ಆವಯ್

ಶರ್ಮಿಳಾ ಕುಟ್ಮಾಚಿ ಪಾಂಗ್ಲಾಯ್.



ಲೇಕಕಿಚಿ ಒಳೊಕ್

ಮರಿಯಾ ಶರ್ಮಿಳಾ ರೋಚಾರಿಯೊ,

ಪತಿ: ಜೀವನ್ ಪ್ರಕಾಶ್ ಕುಟ್ಮಾಚಿ. ಶಿಕಪ್: ಎಮ್. ಎ. (ಕನ್ನಡ) ಬಿ.ಎ. ಬಿ.ಎಡ್.

(ದಿಸ್ಪಿಂಕ್ಟ್) ಭುರ್ಗಿಂ: ಜೆನಿಶ್ ಆನಿ ಜೆನಿಟಾ.

ವಾಡೊ: ಪಾಂಗ್ಲಾಯ್, 'ಕುಟ್ಮಾಚಿ ಹಾವ್ನ್'. ಪ್ರಸ್ತುತ್ ಮೊಡಂಕಾಪ್ ಕಾರ್ಲೆಲ್ ಕಾನ್ವೆಂಟ್ ಗರ್ಲ್ಸ್ ಹಾಯ್ಸ್ಕೂಲ್ ಹಾಂಗಾಸರ್ ಶಿಕ್ಷಕಿ. ಕನ್ನಡ ಭಾಷೆಂತ್ ಭುರ್ಗ್ಯಾಂ ಖಾತಿರ್ ನಾಟಕ್ ಲಿಕ್ಲಾತ್ ಆನಿ 'ಸಿಂಪನಿ' ಮ್ಹಳ್ಳ್ಯಾ ಭುರ್ಗ್ಯಾಂಚ್ಯಾ ಪತ್ರಾಂ ಪರ್ಗಟ್ ಜಾಲ್ಯಾಂತ್. 'ರಂಜಿನ ಪಿಸುಮಾತು' ಆನಿ 'ಜೊನಾಥನ್ ಲಿವಿಂಗ್ಸ್ಡನ್ ಸೀಗಲ್' ತಾಲುಕ್ ಮಾಟ್ವಾರ್ ಬಹುಮಾನಿತ್ ನಾಟ್ಕಿ. ಶಿಕ್ಷಕಿ ಜಾವ್ನ್ 2004 ರೋಚಾ ಮಿಸ್ಸಿಕಾ ಹಾಯ್ಸ್ಕೂಲ್, ಕಿನ್ನಿಕಂಬ್ಲಿ, ವಾವ್ರ್ ಕೆಲಾ. 2005 ಥಾವ್ನ್ ಕಾರ್ಲೆಲ್ ಕಾನ್ವೆಂಟ್ ಹಾಯ್ಸ್ಕೂಲ್, ಮೊಡಂಕಾಪ್.



'ಮೊಂತಿ ಫೆಸ್ತ್' ಯಾ ಮರಿಯೆಚೊ ಜಲ್ಮಾ ದಿವಸ್ ಆಚರಿತಾನಾ ತಿಕಾ ಆಮಿ ಮಾನ್ ಕರುಂಕ್ ಜಾಯ್. ಕಿತ್ಯಾಕ್ ದೆವಾನ್ ತಿಕಾ ಆಮಿ ಆವಯ್ ಜಾವ್ನ್ ದಿಲಿ. ಆಮ್ಕಾಂ ಕ್ರಿಸ್ತಾಂವಾಂಕ್ ದೊಗಿ ಆವಯೊ, ಸರ್ಗಿಂಚಿ ಮರಿ ಮಾಯ್ ಆನಿ ಜಲ್ಮ್ ದಿಲ್ಲಿ ಆವಯ್. ಸಂಸಾರಿ ಆವಯ್ ಆಮ್ಕಾಂ ಜಲ್ಮ್ ದಿತಾ ಆನಿ ಸರ್ಗಿಂಚಿ ಆವಯ್ ಆಮ್ಕಾಂ ರಕ್ಯಣ್ ದಿತಾ. ದೆಕುನ್ ಸಂಸಾರಿ ಆವಯ್ ಆಮಿ ಸಾಂಡುಂಕ್ ನಜೊ ಆನಿ ಸರ್ಗಿಂಚಿ ಆವಯ್‌ಲಾಗಿಂ ಮಾಗೊಂಕ್ ವಿಸ್ತೊಂಕ್ ನಜೊ.

ಆವಯ್ ಮ್ಹಣ್ತಾನಾ ಮ್ಹಾಕಾ ಏಕ್ ಕಾನಡೀ ಸಾಂಗ್ಲಿ ಉಡಾಸಾಕ್ ಯೆತಾ. "ದೇವರಿಗೆ ಎಲ್ಲೆಲ್ಲೊ ಇರುವುದು ಸಾಧ್ಯವಾಗಲಿಲ್ಲ. ಅದಕ್ಕಾಗಿ ತಾಯಂದಿರನ್ನು ಸೃಷ್ಟಿಸಿದ". ಆವಯ್ ಜಾವ್ನಾಸಾ ದೆವಾಚೆಂ ಪ್ರತಿರೂಪ್. ನೋವ್ ರತ್ನಾಂ ವರಿ ಅಧಿಕ್ ಮೊಲಾಧಿಕ್. ಆವಯ್ಚೆಂ ಕಾಳಿಜ್ ಆಕಾಸಾ

ಪರಿಂ ವಿಸ್ತಾರ್, ಸಾಳ್ವಾ ಪರಿಂ ನಿತಳ್. ಸಂಸಾರಿ ಆವಯ್, ಸರ್ಗಿಂಚ್ಯಾ ಆವಯ್ಚಿ ಒಳೊಕ್ ಕರ್ನ್ ದಿತಾ. "ಜೆಜು, ಮರಿ ಆಪ್ ಕರ್ ಪುತಾ" ಮ್ಹಳ್ಳ್ಯಾ ಉತ್ರಾಂ ಬರಾಬರ್ ಮ್ಹಜ್ಯಾ ಆವಯ್ಚೆ ಮ್ಹಾಕಾ ಮರಿಯೆಚಿ ವಳೊಕ್ ಕರ್ನ್ ದಿಲ್ಲಿ. ಮ್ಹಜ್ಯಾ ಆವಯ್ಚೆ ಮ್ಹಜೆಂ ಜಿವಿತ್ ರುಪಿತ್ ಕೆಲಾಂ ಮಾತ್ ನ್ಹಂಯ್ ಮರಿ ಮಾಯೆಚೆಂ ದೆವಾಸಾಂವ್ ಮ್ಹಜ್ಯಾ ಜಿವಿತಾಂತ್ ವೊಂಪ್ಲಾಂ.

ಮ್ಹಜಿ ಆವಯ್ ಏಕ್ ಧಯ್ಯಾಧಿಕ್ ಸ್ತ್ರೀ, ಬರೀ ಖೆಳ್ಗಾಡಿ ಆನಿ ದೆವಾಸ್ಪಣಾಚಿ ಮನಿಸ್. ಹಾಂವ್ ಲ್ಹಾನ್ ಆಸ್ತಾನಾ, ತಿ, ರೂತ್, ಎಸ್ಪರ್, ಸಾರಾ, ಜುಡಿತ್, ರೆಬೆಕಾ ತಸಲ್ಯಾ ಸ್ತ್ರೀಯಾಂ ವಿಶ್ಯಾಂತ್ ಆನಿ ಮರಿಯೆ ವಿಶ್ಯಾಂತ್ ಕಾಣಿಯೊ ಸಾಂಗ್ತಾಲಿ. ಹಾಂವೆಂ ಮರಿಯೆ ಪರಿಂ ದೆವಾ ಥಂಯ್ ಭರ್ವಸೊ ದವರಿಚಿ, ಖಾಲ್ತಿ ಆನಿ ಸೊಸ್ಲಿಕ್ ಜಾಯ್ ಮ್ಹಳ್ಳೆಂ ಚಿಂತಾಪ್ ಮ್ಹಜ್ಯಾ ಆವಯ್ಚೆ ಮ್ಹಾಕಾ ಶಿಕಯ್ಲೆಂ. ಮರಿಯೆ ಮರಿಫಾತ್ ಜೆಜು ಥಂಯ್ ವಚೊಂಕ್ ಸುಲಭ್. ಮರಿಯೆ ಮರಿಫಾತ್ ಜೆಜುಕಡೆ

ಕಾಜಾರಾಚಿಂ ಯಾ ಇತರ್ ಆಮಂತ್ರಣ್ ಪತ್ರಾಂ ಥೊಡ್ಯಾಚ್ ಘಂಟ್ಯಾಂನಿ ತಯಾರ್!
ವಿಂಚವ್ಣೆಕ್ ದೊನ್ರಿ ಥರಾಂಚಿಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್

ಸಂಪರ್ಕ್ ಕರಾ:

ಮಿರಾ ಪ್ರಿಂಟರ್ಸ್

ಕಪಿತಾನಿಯೊ ಇಸ್ಕೊಲಾ ಲಾಗ್ನಾರ್, ಪಂಪ್‌ವೆಲ್, ಮಂಗ್ಳುರ್-2. ಫೋನ್ : 2435497, 6515497

ಹಾಂವೆ ಜಾಯಿತ್ತೆ ಪಾವ್ಲಿಂ ಮಾಗ್ಲಾಂ ಆನಿ ಮ್ಹಾಕಾ ಬೆಸಾಂವ್ ಲಾಬ್ಲಾಂ.

ಮರಿ ಕೆದಾಳಾಯ್, ತಿಚೊ ಆಧಾರ್ ಮಾಗ್ಲ್ಯಾಂಕ್ ಸಾಂಡುನ್ ಫಾಲಿನಾ ಮ್ಹಳ್ಳ್ಯಾಕ್ ಮ್ಹಜ್ಯಾ ಜಿವಿತಾಂತ್ಲೊ ಏಕ್ ಅನ್ಬೊವ್ ವಾಂಟುನ್ ಘೆತಾಂ. ಹಾಂವ್ ಮೊಡಂಕಾಪ್ಚ್ಯಾ ಕಾರ್ಮೆಲ್ ಇಸ್ಕೊಲಾಂತ್ ಶಿಕ್ಷಕಿ ಜಾವ್ನ್ ವಾವ್ರ್ ದಿತಾಂ. ದುಸ್ರ್ಯಾ ಭುರ್ಗ್ಯಾಕ್ ಗರ್ಭಸ್ತೀನ್ ಆಸ್ತಾನಾ ಹಾಂವ್ ಏಕ್ ಲ್ಹಾನ್ ಅವ್ಹಡಾಕ್ ಒಳಗ್ ಜಾಲಿಂ. ಮ್ಹಜೆಂ ಭುರ್ಗೆಂ ವಾಂಚ್ಚೆಂ 90 ರಕ್ತೆ ಕಷ್ಟ್ ಮ್ಹಣ್ ದಾಕ್ಟೆರಾಂನಿ ಅಭಿಪ್ರಾಯ್ ದಿಲಿ. ಹಾಂವೆ ಕಾರ್ಮೆಲ್ ಮಾಯೆ ಲಾಗಿಂ ಮಾಗೊಂಕ್ ಸುರು ಕೆಲೆಂ. ತಶೆಂಚ್ 'ಜೀಸಸ್ ಕೊಲ್' (Jesus Calls) ಆನಿ ಮೊಡಂಕಾಪ್ಚ್ಯಾ ಕಾರ್ಮೆಲ್ ಮಾದ್ರಿಂನಿ ಮ್ಹಜೆ ಖಾತಿರ್ ನಿರಂತರ್ ಮಾಗ್ಲೆಂ. ಸಾಡೆಸ ಮ್ಹಯ್ನಾಂನಿ ಹಾಂವ್ ಭುರ್ಗ್ಯಾಕ್ ಪ್ರಸೂತ್ ಜಾಲಿಂ ಆನಿ ಭುರ್ಗೆಂ ಫಕತ್ 1.3 ಕೆ.ಜಿ. ಆಸ್ಲೆಂ. ಪರತ್ "ತುಮ್ಚೆಂ ಭುರ್ಗೆಂ ವಾಂಚ್ಚೆಂ ಧಯ್ ದೀನಾ" ಮ್ಹಣ್ ದಾಕ್ಟೆರಾನ್ ಸಾಂಗ್ಲೆಂ. ಕಾರ್ಮೆಲ್ ಮಾಯೆಚ್ಯಾ ಫೆಸ್ತಾಚೊ ದೀಸ್ ತೊ. ಮೊಸ್ತು ಆಚ್ಯಾ-ವಿಟ್ಯಾಂನಿ 'ಮರಿಯೆ' ಮ್ಹಳ್ಳೊ ಸಬ್ದ್ ಮಾತ್ ದೋನ್ ದೀಸ್ ಖಿಳ್ತೆ ನಾಸ್ತಾನಾ ಹಾಂವೆಂ ಉಚಾರ್ಲೊ ಆನಿ ಮ್ಹಜೆಂ ಬಾಳ್ ವಾಂಚ್ಚೆಂ. ಆಜ್ ಬರ್ಯಾ ಭಲಾಯ್ಕೆಂತ್ ಆಸಾ. ಚಾರ್ ವರಾಂಚೆ

ತೆಂ ಜಾಲಾಂ. ದೆವಾಕ್ ಅರಗ್ಲಾಂ.

ಮರಿ ಮಾಯ್, ಭಾವಾಡ್ತಿ ಕುಟ್ಮಾಕ್ ಆದರ್ಶ್ ಜಾವ್ನಾಸಾ. ಜೆಜು ವಿಶ್ಯಾಂತ್ಲೊ ಸರ್ವ್ ಸಂಗಿ ತಿಣೆ ಆಪ್ಲ್ಯಾ ಕಾಳ್ಜಾಂತ್ ಜಾಗವ್ನ್ ದವರೊ ಆನಿ ತೊ ದೆವಾಚೊ ಪೂತ್ ಮ್ಹಣ್ ತಿ ಪಾತ್ಯೆಲಿ. ಕಾನಾ ಶ್ವೆರಾಂತ್, ಲಗ್ನಾಚ್ಯಾ ಮಾಟಾಂತ್ ವಾಯ್ಸ್ ಉಣೊ ಪಡ್ಲಲ್ಯಾ ವೆಳಾರ್ ತಿಣೆ ಮ್ಹಳೆಂ "ತೊ ತುಮ್ಕಾಂ ಕಿತೆಂ ಸಾಂಗ್ತಾ ತೆಂ ಕರಾ". ತಿಚೊ ಭಾವಾಡ್ ತಿಚ್ಯಾ ಉತ್ರಾಂನಿ ಉಗ್ಡಾಪೊ ಜಾಲೊ.

ತರ್ ಹ್ಯಾ ಭಾವಾರ್ತಾಚ್ಯಾ ವರಾ ಭಾವಾರ್ ಉಚಾರುಂಕ್ ಆನಿ ಪರ್ಗಟುಂಕ್ ಮರಿ ಮಾಯೆಚಿ ದೇಕ್ ಆಮಿ ಘೆವ್ಯಾಂ. ತೆದ್ನಾ ಪವಿತ್ರ್ ಅತ್ಮಾಚಿಂ ದೇಣಿಂ ಆಮ್ಕಾಂ ಲಾಬ್ಲೆಲಿಂ. ಕುಟ್ಮಾಂತ್ ಆವಯ್ ಜಾವ್ನಾಸಾ ಪ್ರೇರಣ್ ಮಾಗ್ಲೆಂ ಕರುಂಕ್ ಆನಿ ಪವಿತ್ರ್ ಪುಸ್ತಕ್ ವಾಚುಂಕ್. ಹ್ಯಾ ಭಾವಾರ್ತಾಚ್ಯಾ ವರಾ ಖಿಳ್ತೆ ನಾಸ್ತಾಂ ದೆವಾಚೆಂ ಉತಾರ್ ಆಮಿ ವಾಚ್ಯಾಂ. ತೆದ್ನಾ ಸೊಮಿ ಆಮ್ಕಾಂ ಸಮಾದಾನಾಚೆಂ ಹಾತೆರ್ ಕರ್ಲೊ. ದಿವ್ಪಣಿ ವಯ್ಲೊ ದಿವೊ ಜಳ್ತಲೊ. ಮರಿಯೆ ಪರಿಂ ಆಮಿಯ್ ಮ್ಹಣೊಂಕ್ ಪಾವ್ಲೆಲ್ಯಾಂವ್- "ಕಿತ್ಯಾಕ್ ಸಕ್ವೆಂತಾನ್ ಮ್ಹಜೆ ಪಾಸ್ವಾತ್ ವಿಚಿತ್ರ್ ಕಾಮಾಂ ಕೆಲ್ಯಾಂತ್. ಭಾಗೆವಂತ್ ತಾಚೆಂ ನಾಂವ್".

ಕುಟಾಮ್ - ಆವಯ್ ಭಂವ್ತಿ



ಲವಿ ಗಂಜಿಮಠ

'ಕುಟಾಮ್' ಮ್ಹಳ್ಳೊ ಸಬ್ದ್ ಏಕ್ ಮ್ಯಾಜಿಕ್ ಸಬ್ದ್ಚೆ ಸಯ್. ಸಂಸಾರಾಚ್ಯಾ ರಚನೆಚ್ಯಾ ವೆಳಾರ್ ಮನ್ಶಾಕ್ ಸೊಡ್ಲ್ಯಾರ್ ಉರ್ಲಲ್ಯಾ ಸರ್ವ್ ಜಿವಿಂಕ್ ದೆವಾನ್ ದೊನೀ ಲಿಂಗಾಂನಿ ರಚ್ಲೆಂ. ತರ್, ಧಯ್ ಥಾವ್ನ್ ಸುರು ಜಾತಾ ಕುಟ್ಮಾ ಜಿವಿತ್. ದೆಕುನ್ ದೆವಾಚ್ಯಾ ರಚನೆಚೊ ಮೂಳ್ ಶೆವೊಟ್ ಕುಟಾಮ್ ಆನಿ ಕುಟ್ಮಾ ಜಿವಿತ್ ಮ್ಹಣ್ ಆಮಿ ಸಮ್ಜವ್ಯೆತ್. ದಾದ್ಲೊ-ಸ್ತ್ರೀಯೆಚ್ಯಾ ಮಧೆಂ ಉಬ್ಜೊಂಚ್ಯಾ ಸಂಬಂಧಾಕ್ ಧಾರ್ಮಿಕ್ ಸಂಸ್ಕಾರಾಚಿ ಮ್ಹೊರ್ ಆನಿ ಸಾಮಾಜಿಕ್ ಸ್ವೀಕೃತಿ ಮೆಳ್ತಾನಾ ಧಯ್ಸ್ಲರ್ ಘಡ್ತಾ ಕುಟಾಮ್. ಕುಟಾಮ್ ಸಮಾಜಿಚೆಂ ಅತೀ ಲ್ಹಾನ್ ಘಟಕ್. ಹ್ಯಾ ಕುಟ್ಮಾಚ್ಯಾ ಥಳಾ ಥಾವ್ನ್ಚೆ ಸಮುದಾಯಾಚಿ ಪ್ರಗತಿ ಜಾವ್ನ್ ರಾಷ್ಟ್ರಾಚೆಂ ನಿರ್ಮಾಣ್ ಜಾತಾ.

ಸಂಸಾರಾಂತ್ಲೊ ಪ್ರಯತ್ನಾ ಸಮಾಜಿಂತ್ ಕುಟ್ಮಾಕ್ ಆನಿ ತಾಂತ್ಲೊ 'ಆವಯ್'ಚ್ಯಾ ಪಾತ್ರಾಕ್ ಲಾಗ್ತಲೊ ಸಂಬಂಧ್ ಆಸಾ. ಆವಯ್ಚ್ಯಾ ಪಾತ್ರಾ ದ್ವಾರಿಂ ಆಮಿ ಕುಟ್ಮಾ ಜಿವಿತ್ ಆದಿಂ, ಆತಾಂ ಆನಿ ಫುಡೆಂ ಮ್ಹಣ್ ವಿಶ್ಲೇಷಣ್ ಕರ್ಯೆತ್. ಕಾಂಯ್ ಥೊಡೆಂ ಗೂಂಡ್ ಚಿಂತಪ್ ಆಟಯ್ಲಾರ್ ಹ್ಯಾ ತಿನೀ ಹಂತಾಂನಿ ಆವಯ್ ಖಿಯ್ಚ್ಯಾ ಸ್ಥಾನಾರ್ ಆಸಾ, ತಾಚೆರ್ ಹೊಂದ್ಲೊನ್ ಕುಟ್ಮಾಚಿ ಸ್ಥಿತಿಗತ್ ಆಮಿ ಪಾರ್ಕಿಯೆತ್.

ಥೊಡ್ಯಾ ವರಾಂ ಆದಿಂ 'ಆವಯ್' ಆಮ್ಚ್ಯಾ ಕುಟ್ಮಾಂನಿ

ಖಿಯ್ ಆಸ್ಲಿ? ಅಶಿಕ್ವಿ, ಸಾತ್ ಹಾತಿ ಜುನೆರ್ ನ್ಹೆಸೊನ್, ಘಾಂತ್ಯಾರ್ ಉಟೊನ್ ಗೊಟ್ಕಾಂತ್ ಶೆಣ್ ಕಾಡ್ನ್, ಗೊರ್ಪಾಂಚೆಂ ದೂದ್ ಕಾಡ್ನ್, ಗೊರ್ಪಾಂಕ್, ಮ್ಹೊಶಿಂಕ್, ರೆಡ್ಯಾಂಕ್ ತಾಳ್ಲೆಂ ವೊತುನ್, ಪಾವ್ಲಿಂಕ್ ತೀನ್ ಸೆರಾಂಚಿ ಮೊಡ್ಡಿ, ರಾಂದ್ಲಿಚ್ಯಾ ಖುರಾಕ್ ಪಾಂಯ್ ದೀವ್ನ್ ಭುಂಯ್ ದವರ್ನ್, ಫ್ಲಡ್ಲ್ಯಾ ರುಕಾಚ್ಯಾ ಕಣ್ವಾರ್ ಘೂ... ಘೂ... ಕರ್ನ್ ಹುನ್ ಫುಂಕ್ತಿತ್ ಶಿತ್ ವಾಳ್ನ್, ಖೊಳಾಂತ್ಲೆ ಆಂಬೆ, ಪಾಲ್ಸೊಣೊಸ್ ಫಾಲ್ಸ್ ಚೆಟ್ಲಿ ವಾಟುನ್, ಸ ವರಾಂ ಭಿತರ್ ಬಾಬ್ ರೆಡೆ ಆನಿ ನಾಂಗೊರ್ ಘೆವ್ನ್ ಗಾದ್ಯಾಕ್ ದೆಂವ್ತಾನಾ, ಜೂಂ ಕಾಣ್ಲೆವ್ನ್ ಗಾದ್ಯಾ ಮೆರೆಕ್ ಪಾವ್ತಾಲಿ. ದೀಸ್ಭರ್ ಗಾದ್ಯಾಂತ್, ಆಳಾಂ ಸಂಗಿಂ ಆಪುಣೀ ಕಾಮ್ ಕರ್ನ್, ಸಾಂಚೆರ್ ಇಲ್ಲೆಂ ಹುನ್ ಉದಕ್ ನ್ಹಾವ್ನ್, ತಾಚೆ ವಯ್ಲಾನ್ ಬಾಬಾಕ್ ಇಲ್ಲಿ ಶೆಕ್ವಿ ಸವಯ್ ಆಸ್ಲಾರ್, ತಾಚೆ ಚಾರ್ ಮಾರ್ ಖಾವ್ನ್, ಭುರ್ಗ್ಯಾಂಕ್ ಆಪ್ಲ್ಯಾ ಪಾಲ್ವಾ ಭಿತರ್ ಆರಾವ್ನ್ ಧರ್ನ್, ದೇವ್ ಭಕ್ತಿನ ಸಗ್ಳ್ಯಾ ಕೊಂತಾಚೊ ತೇರ್ನ್ ಕರ್ನ್ ಜೀವ್ನ್ ತಿಣೆಂ ಮಾಂದ್ರೆಕ್ ಪಾಟ್ ತೆಂಕ್ತಾನಾ ಮದ್ಯಾನ್ ಜಾತಾಲಿ. ಭರ್ಲಲ್ಯಾ

ಕುಟ್ಮಾಂತ್ ಅಸಲೊ ಆವಯೊ, ಆಪುಣ್ ಹೊಂದೊನ್ ಚಲೊನ್, ಆಪ್ಲ್ಯಾ ಭುರ್ಗ್ಯಾಂಕ್, ವ್ಹಡಾಂಕ್ ಖಾಲ್ ಜಾಂವ್ಕ್, ಲ್ಹಾನ್ಯಾಂಕ್ ಸಾಂಗಾತಾ ಜಿಯೆಂವ್ಕ್ ಶಿಕಿಯ್ತಾಲೊ.

ವೆಳಾಕಾಳಾಚೆಂ ರೋದ್ ಕೊಣಾಕ್‌ಚ್ ರಾಕಾನಾಸ್ತಾನಾ ಘುಂವ್ತಾನಾ 'ಮಾಂಯ್'ಯೀ ಬದಲಿ. ತಿಣೆಂ ಬದಲಜೆಚ್ ಪಡ್ಲೆಂ! ಚಾರ್ ಜಣಾಂ ಪರಿಂ ಆಮ್ಚೆಂ ಕುಟಾಮ್ ಆಸಾಜೆ. ಆಯ್ಚ್ಯಾ ಸ್ವರ್ಗಾತ್ ಸಂಸಾರಾರ್ ಮ್ಹಜ್ಯಾ ಭುರ್ಗ್ಯಾಂನಿ ಪಾಟಿಂ ಪಡೊಂಕ್ ನಜೊ... ಲ್ಹಾನ್ಯಾಂಕ್ ಹಾಂವೆಂ ಭೊಗ್ಲೆ ಕಷ್ಟ್ ದುಬ್ಳ್ಯಾ ಭುರ್ಗ್ಯಾಂಕ್ ಮೆಳೊಂಕ್ ನಜೊ... ಅಶೆಂ 'ಮಾಮ್ನಿ'ಚಿ ಚಿಂತ್ನಾಂಚಿ ದಿಶಾ ಸೀಮಾಂತರ್ ವಾಡತ್ ವೆತಾನಾ, 'ಪಪ್ಪಾ'ಚ್ಯಾ ಎಕ್ಲ್ಯಾಚ್ಯಾ ಜೊಡಿನ ಹೆಂ ನೀಜ್ ಕರುಂಕ್ ಸಾಧ್ಯ್ ನಾ ಮ್ಹಣ್ಚೆಂ ಸತ್ ತಿಣೆಂ ಮಾನುನ್ ಘೆಲ್ಲೆಂ. ಮಾಮ್ಮಿ ಶಿಕ್ಲಿ ಜಾಲಿ. ಮಾಮ್ಮಿನ್ ಭಾಯ್ರ್ ಕಾಮಾಕ್ ವಚೊಂಕ್ ಧರ್ಲೆಂ. ಹಳ್ಳೆಚ್ಯಾ ಮುಲ್ಯಾಚ್ಯಾ ಘರಾ ಥಾವ್ನ್ ಮಾಮ್ಮಿಕ್ ತಶೆಂಚ್ ಡ್ಯಾಡಿಕ ಕಾಮಾಕ್ ವಚೊಂಕ್, ಭುರ್ಗ್ಯಾಂಕ್ ಇಸ್ಕೊಲಾಕ್ ವಚೊಂಕ್ ಪಯ್ಸ್ ಜಾತಾನಾ, ಕಾಮಾಕ್ ಲಾಗಿಂ ಪಡ್ಚ್ಯಾ ಜಾಗ್ಯಾರ್ ವಸ್ತಿ ಸುರು ಜಾಲಿ. ಮಾಮ್ಮಿನ್ ಆನಿ ಡ್ಯಾಡಿನ ಸಾಂಗಾತಾ ಮೆಳೊನ್ ಘರ್ಲೆಂ ಕಾಮ್ ಕರ್ತಾನಾ, ಕುಕ್ಕರಾಂತ್ ತೀನ್ ಪಾವ್ ತಾಂದುಳ್ ಫಾಲ್ ಚಾರ್ ವಿಸಿಲ್ ಕಾಡ್ಲ್ಯಾರ್ ಪೇಜ್ ತಯಾರ್. ಹಫ್ತಾಚ್ಯಾ ಸುಟ್ಕೆಚ್ಯಾ ದಿಸಾ ನಿಸ್ತಾಕ್ ಹಾಡ್ನ್ ರಾಂದುನ್ ಪ್ರಿಜ್ವಾಂತ್ ದವರ್ಲ್ಯಾರ್ ಹಫ್ತಾಭರ್ ಚಲ್ತಾ. ತೇರಾಚೊ ಜಾಗೊ ಮುಟ್ವಾ ಮಾಗ್ಲ್ಯಾನ್ ಆನಿ ಟಿ.ವಿ. ಧಾರಾವಾಹಿಂನಿ ವಾಂಟಿ ಕರ್ನ್ ಘೆತ್ಲೊ. ಮಿಟಾಕ್ ಫಾಲ್ತೊಲೊ ವಸ್ತು ಜಿವಾಕ್ ಬಾಧಕ್ ಮ್ಹಳ್ಳ್ಯಾ ವೈಜ್ಞಾನಿಕ್(?) ಚಿಂತ್ನಾನ್, 'ಟೀಸಿಂಗ್ ಪಾವ್ಲರ್' ಭರ್ಲೆಂ ಚೈನೀಸ್ ಫಾಸ್ಫೊಡ್, ಫಿಜ್ಜಾ, ಬರ್ಲರ್ ಅಮೃತ್ ಕರ್ನ್ ಹಾಡಾಂ ಮ್ಹಣಾಸರ್ ಕುಂಬು ಕರ್ನ್ ಘೆತ್ಲಾಂತ್. ಡ್ಯಾಡಿಕೊ ತಾಳೊ ಕಿತ್ಲೊ ಚಡ್ತಾ ತಿತ್ಲೊಚ್ ಮಾಮ್ಮಿಚೊಯ್ ಚಡ್ತಾ ಜಾಲ್ಲ್ಯಾನ್, ಸೆಜಾರ್ಯಾಂಕ್ ಘುಂಕ್ಯಾಕ್ ಮನೋರಂಜನ್ ದಿಂವ್ಚೆಂ ನಾಕಾ ಮ್ಹಣ್ ಡ್ಯಾಡಿ ಆತಾಂ ಥೊಡೊ ಚಡ್‌ಚ್ ಥಂಡ್ ಜಾಲಾ. ಮಾಮ್ಮಿಚಿ ಮೂಟ್ ಘಟ್ ಜಾವ್ನ್ ಯೆತಾನಾ, ಜರ್ ಘರಾಂತ್ ಏಕ್ ಸಾಂದೊ ನಿರಂತರ್ ಕರಂದಾಯ್ ಉಬ್ಬಯ್ತಾ ತರ್. ತ್ಯಾ ಸಾಂದ್ಯಾವಿಣೆಂ ಜಿಯೆಂವ್ಚೆಂ ಬಳ್ ಮಾಮ್ಮಿನ್ ಜೊಡ್ಲಾಂ. ಭುರ್ಗಿಂ ವ್ಹಡಾಂಕಡೆನ್ ಗರ್ಜೆಪುರ್ತೆಂ ಆನಿ ಲ್ಹಾನ್ಯಾಂಕಡೆನ್ ಗರ್ಜೆಭಾಯ್ಲಿಂ ಉಲಂವ್ಕ್

ಶಿಕ್ಲಾಂತ್.

ಹ್ಯಾ ಸ್ವಚ್ಛಂದ್ ಸಮಾಜೆಂತ್ ತಿ ವಾಡ್ಲ್ಯಾ ತಿಚ್ ಸ್ವಚ್ಛಂದತಾ ಆಪ್ಲ್ಯಾ ಕುಟ್ಮಾಂತೀ ಹಿಚ್ ಮಮ್ಮಿ 'ಮೊಮ್' ಜಾತಾ. ಪುಡಾರಾಂತ್ ಕುಟ್ಮಾಂತ್ಲೊ ಹರೈಕ್ ಸಾಂದೊ, ಅಮೆರಿಕಾ ಯಾ ಯುರೋಪ್ ಸಮಾಜೆಂತ್ ಆಸ್ಲೇ ಪರಿಂ ಸ್ವತಂತ್ರ ಜಾವ್ನ್ ಆಸ್ತಲೊ. ಆಪ್ಲೊ ನಿರ್ದಾರ್ ಆಪುಣ್‌ಚ್ ಘೆತಲೊ. ಕೊಣಾಕ್‌ಚ್ ಕೊಣಾಚಿಚ್ ಬಂಧಡ್ ಯಾ ನಿರ್ದಂದ್ ಆಸ್ಲೊ ನಾ. ಹರೈಕ್ಲೊ ಆಪ್ಲ್ಯಾ ಜಾಯ್ ತೆಂ ರಾಂದುನ್ ಯಾ ಭಾಯ್ರ್ ಥಾವ್ನ್ ಹಾಡ್ನ್ ಖಾತಲೊ. ಹೊಚ್ ವೇಳ್ ಸಕಾಳಿಂ ಉಟೊಂಕ್ ಆನಿ ರಾತಿಂ ನಿದೊಂಕ್ ಆನಿ ಹೊಚ್ ವೇಳ್ ಕಾಮ್ ಕರುಂಕ್ ಮ್ಹಣ್ಲೊ ರವಾನ್ ಆಸ್ಲೊನಾ. ಕುಟ್ಮಾಂತ್ ವ್ಹಡಿಲ್ ಆನಿ ಲ್ಹಾನ್ ಮ್ಹಣ್ಲೊ ಬೇಡ್-ಭಾವ್ ಆಸ್ಲೊನಾ. ಹರೈಕ್ ಸಾಂದೊ ಕೇವಲ್ 'touch and go' ಮ್ಹಣ್ಲೊ ಸಂಬಂಧಾಪರಿಂ, ಜಶೆಂ ಸಾಳಾಚಿ ಪಾಕ್ಲಿ ಉದ್ಯಾಂತ್ ಆಸೊನೀ ಆಪ್ಲ್ಯಾ ಉದ್ಯಾಚೊ ವೊಸೊ ಲಾಗಾನಾಸೆಂ ಆಸ್ತಾ, ತಶೆಂ ಜಿಯೆಂವ್ಕ್ ಶಿಕ್ತಲೊ.

ಜರ್ ಆಮಿ ಆಯ್ಚ್ಯಾ ಶಿಕ್ಲಾ ವೆವಸ್ಲೆಚೆರ್, ಸಾಮಾಜಿಕ್ ಘಡಾವಳಿಚೆರ್ ಆನಿ ಯುವಜಣಾಂ ತಶೆಂಚ್ ಭುರ್ಗ್ಯಾಂನಿ ರುತಾ ಕರ್ನ್ ಘೆಂವ್ಚ್ಯಾ ಮೊಲಾಚೆರ್ ದೀಶ್ಚ್ ಭೊಂವ್ಡಾಯ್ಲಿ ತರ್, ಮುಕ್ಲ್ಯಾ ಸಾಮಾಜಿಚೆಂ ತಶೆಂಚ್ ಕುಟ್ಮಾ-ವೆವಸ್ಲೆಚೆಂ ಥಳ್ ತಯಾರ್ ಜಾವ್ನ್ ಯೆಂವ್ಚೆಂ ಪಳೆವ್ತಾ. ತರೀ ಪೂಣ್ ಮರಿ ಮಾಂಯ್ ಆಮ್ಚ್ಯಾ ಸರ್ವ್ ಆವಯಾಂಕ್ ಆದಲ್ತ್. ಭಾಗೆಂವೆಂತ್ ಕುಟಾಮ್ ಆಮ್ಚ್ಯಾ ಕುಟ್ಮಾಂಕ್ ಮೇಲ್‌ಫಂಕ್ತ್ ಏಕ್ 'ಸ್ತ್ರೀ' ವೆಳಾಕಾಳಾಕ್ ಸರಿ ಜಾವ್ನ್ ಬದ್ಲಾತ್, ಪೂಣ್ ಏಕ್ 'ಆವಯ್' ಬದ್ಲೊಂಚಿ ನಾ. ಸ್ತ್ರೀಪಣ್ ಅಧುನಿಕತೆಚಾ ಲೊಟಾಕ್ ವ್ಹಾಳೊನ್ ವಚಾತ್ ಪೂಣ್ ಆವಯ್ಣೆಂ ತಶೆಂಚ್ ಉರ್ದೆಲೆಂ. ತ್ಯಾಚ್ ಖಾತಿರ್ ಜಾಂವ್ಚಿಯ್ ಜಾಣಾರಿ ಸಾಂಗ್ತಾತ್ "ಆಪ್ಲ್ಯಾಕ್ ಹರೈಕಾ ವೆಕ್ಲೆಲಾಗಿಂ ಪ್ರತ್ಯಕ್ಷ್ ಧರಾನ್ ಆಸೊಂಕ್ ಸಾಧ್ಯ್ ನಾ ದೆಕುನ್ ದೆವಾನ್ ಆವಯ್ಕ್ ರಚ್ಲೆಂ". ತಶೆಂ ಜಾವ್ನ್ ಸಂಸಾರ್ ಕಿತ್ಲೊ ಬದಲಲ್ಯಾರೀ ಆಮ್ಚಿಂ ಕುಟ್ಮಾಂ ಹ್ಯಾ ಆವಯ್ ಮ್ಹಳ್ಳ್ಯಾ ಕೇಂದ್ರಾಚ್ಯಾ ಭಂವ್ತಿಂ ಘುಂವೊನ್ ಆಸ್ತಾಸರ್ ಆಪ್ಲಿ ದಿಶಾ ಚುಕೊನ್ ವಚಾಶಿನಾಂತ್. ❖



'ಸುದ್ದಿ ಬಿಡುಗಡೆ' ಪತ್ರಾಂ ಕಾಜಾರಾಚಿ, ಜಲ್ಮಾದಿಸಾಚಿ ಶುಭಾಶಯ್ ಆನಿ ಕಳವ್ಣೊ ಶ್ರದ್ಧಾಂಜಲಿ,
ವೆವಹಾರಿಕ್ ಜಾಯ್ತಾತಾಂ ಆನಿ ವರೊದ್ಲಿ ದಿಂವ್ಚ್ಯಾ ಆಸಾತ್ ತರ್ ಸಂಪರ್ಕ್ ಕರಾ:
ಸಂತೋಷ್ ಮೊರಾಸ್ ವಕ್ಲೆಗಾರ್: 'ಸುದ್ದಿ ಬಿಡುಗಡೆ', ಪ್ರತಿನಿಧಿ: 'ರಾಕ್ಲೊ',
ಮೊ: 9448465127 e-mail: morassanthosh@yahoo.com
ವಿ.ಸೂ.: 'ರಾಕ್ಲೊ', 'ಕಾಬುಲೊ', 'ಸೆವಕ್' ಪತ್ರಾಂಕ್ ವರ್ಗ್ಣೊ, 'ಪುತ್ಲೊರ್ಲೆಂ ನೆಕೆತ್'
'ಸಮಾಜೆಚೊ ಆರೊ', 'ಆವಯ್', ಪತ್ರಾಂಕ್ ಆನಿ ಕನ್ಡ, ಇಂಗ್ಲಿಷ್ ದಿಸಾಳ್ಯಾಂಚೆರ್,
ಜಾಯ್ತಾತಾಂ ಆನಿ ವರೊದ್ಲಿ ದಿವ್ಚೆತ್.

ಬಾಕ್ರಿ



✍ ಜೋಯ್ಸ್ ಪ್ರೀಮಾ ಫೆರ್ನಾಂಡಿಸ್, ದರೈ ಪುತ್ತೂರ್

ಜಾಯ್ ಪಡ್ಚೊ ವಸ್ತು:

1 ಕೊಪ್ ಸುರಯ್ ತಾಂದ್ರಾಚಿಂ ಪೀಟ್, 1 ಕೊಪ್ ಸುರಯ್ ತಾಂದ್ರಾಚಿಂ ಶಿತ್, ಮೀಟ್.

ಕರ್ಟಿ ರೀತ್: ಸುರಯ್ ತಾಂದ್ರಾಚಿಂ ಶಿತ್ ಬರೆಂ ಕರ್ನ್ ಮೋಳ್. ತಾಕಾ ಸುರಯ್ ತಾಂದ್ರಾಚಿಂ ಪೀಟ್ ಆನಿ ರುಚಿ ತೆಕಿತ್ ಮೀಟ್ ಫಾಲ್ನ್ ಚಪಾತಿಚ್ಯಾ ಪಿಟಾ ಪರಿಂ ಮೋಳ್. ಘಟ್ ಜಾಲ್ಯಾರ್ ಇಲ್ಲೆಂ ಉದಕ್ ಶೆಣಾವ್ನ್ ಮೋಳ್. ಉಪ್ರಾಂತ್ ಆಂಬ್ಯಾಚ್ಯಾಕೀ ವ್ಹಡ್ ಗುಳೆ ಕರ್ನ್ ಚಪಾತಿಚ್ಯಾಕೀ ಇಲ್ಲೆಂ ದಾಟ್ ಲಾಟ್ ಆನಿ ತೊವ್ಯಾರ್ ಬಾಜ್. ಹುನೊನಿ ಮಾಸಾಚ್ಯಾ ಕಡಿಯೆಂತ್ ಖಾಂವ್ಕ್ ದಿ.

ರಾಂದ್ರಾಯೆಚಿಂ ಕಾಟ್ಲೆಟಾಂ

ಜಾಯ್ ಪಡ್ಚೊ ವಸ್ತು:

✍ ಶ್ರೀಮತಿ ಲಿಟಾ ಡಿ'ಸೋಜಾ, ಮಂಗ್ಳೂರ್



1/4 ಕಿಲೊ ಬಟಾಟೆ, 100 ಗ್ರಾಮ್ ಜಿವೆ ಬಟಾಣಿ, 100 ಗ್ರಾಮ್ ಕ್ಯಾರೆಟ್, 1 ಕುಡ್ಲೊ ಆಲೆಂ, 2 ಪಿಯಾವ್, 1 ಲಿಂಬೊ, 1 ಚಾಚಿಂ ಕುಲೆರ್ ತಾಂದ್ರಾಚಿಂ ಪೀಟ್ ಯಾ ಚಣ್ಯಾಚಿಂ ಪೀಟ್, 4 ಕುಲೆರಾಂ ತೂಪ್ ಯಾ ತೇಲ್, 100 ಗ್ರಾಮ್ ಉಂಡ್ಯಾಚಾ ಟೋಸ್ಪಚೊ ಪಿಟೊ, ಜಾಯ್ ಜಾಲ್ಯಾರ್ 1 ತಾಂತಿಂ, 2 ತರ್ಮೊ ಮಿರ್ಸಾಂಗೊ, ರುಚಿ ತೆಕಿತ್ ಮೀಟ್.

ವಿಧಾನ್: ಬಟಾಟೆ, ಕ್ಯಾರೆಟ್ ಆನಿ ಬಟಾಣಿ (ವಿವಿಂಗಡ್) ಉದ್ಯಾಂತ್ ಉಕ್ಕುನ್ ಕಾಡ್. ಬಟಾಣಿ ಆನಿ ಕ್ಯಾರೆಟ್ ಕಾತ್ರುನ್ ಮುರುನ್ ದವರ್. ಆಲೆಂ, ಪಿಯಾವ್ ಆನಿ ತರ್ಮಿ ಮಿರ್ಸಾಂಗ್ ಬಾರಿಕ್ ಶಿಂದುನ್, ತಾಕಾ ರಾಂದ್ರಯ್, ಲಿಂಬ್ಯಾ ರೋಸ್ ಆನಿ ಮೀಟ್ ಫಾಲ್ನ್ ಭರ್ಸುನ್ ಕಾಟ್ಲೆಟಾಂ ಕರ್ನ್ ದವರ್. ತಾಂತ್ಯಾಚೊ ಬೋಳ್ ಮಾರ್ನ್, ತಾಕಾ ಉದಾಕ್ ಆನಿ ತಾಂದ್ರಾಚಿಂ ವ ಚಣ್ಯಾಚಿಂ ಪೀಟ್ ಭರ್ಸುನ್, ತಾಂತುಂ ಕಾಟ್ಲೆಟಾಂ ಬುಡವ್ನ್, ಟೋಸ್ಪಾಚ್ಯಾ ಪಿಟ್ಯಾಂತ್ ಲೊಳವ್ನ್, ತುಪಾಂತ್ ಯಾ ತೆಲಾಂತ್ ಭಾಜ್.

ಬೊ| ಮಾ| ಜೆರಾಲ್ಡ್ ಸೊಜಾಚೊ ಜಲ್ಮಾ ದೀಸ್ ಆಚರಣ್



ಪುತ್ತೂರ್, ಮಾಯ್ ದೆ ದೇವುಸ್ ಫಿರಗ್‌ಜೆಚೊ ವಿಗಾರ್ ಮಾ| ಜೆರಾಲ್ಡ್ ಸೊಜಾನ್, ಆಪ್ಲೊ 56ವೊ ಜಲ್ಮಾ ದಿವಸ್ (ಜುಲಾಯ್ 27) ಆಚರಣ್ ಕರ್ಚ್ಯಾ ಸಂದರ್ಭಾರ್, ಫಿರಗ್‌ಜೆ ತರ್ಮ್ ತಾಕಾ ಉಲ್ಲಾಸುಂಚೆಂ ಕಾರ್ಯೆಂ ವರಾಂಡುನ್ ಹಾಡ್‌ಲ್ಲೆಂ.

ಮಿಸಾಚ್ಯಾ ಬಲಿದಾನಾಂತ್ ವಿಗಾರಾ ಸವೆಂ ಸಹಾಯಕ್ ವಿಗಾರ್ ಮಾ| ಜೋರ್ಡ್ ಕ್ರಾಸ್ತಾ, ಮಾ| ಮ್ಯಾಕ್ಸಿಮ್ ಸೊಜ್ ಆನಿ ಮಾ| ರಿತೇಶ್ ರೊಡ್ರಿಗಸಾನ್ ಸಹ ಭೆಟವ್ಣಿ ಕೆಲಿ. ಐ.ಸಿ.ವೈ. ಎಮ್. ಆನಿ ವೈ.ಸಿ.ಯಸ್. ಸಾಂದ್ರಾಂನಿ ಲಿತುರ್ಟಿ ಚಲವ್ನ್ ವ್ಹೆಲಿ.

ಮಿಸಾ ಉಪ್ರಾಂತ್ ಮಾ| ಆ್ಯಂಟಿನಿ ಪ್ರಕಾಶ್ ಮೊಂತೇರೊ, ಮಾ| ವಿಜಯ್ ಲೋಬೊ, ಫಿರಗ್‌ಜ್ ಗೊವ್ಳಿಕ್

ಪರಿಷದೆಚೊ ಉಪಾಧ್ಯಕ್ಷ, ಮಾನೆಸ್ತ್ ಕಾಸ್ತಿರ್ ಕುಟಿನ್ಟೊ, ಕಾರ್ಯದರ್ಶಿ, ಮಾನೆಸ್ತ್ ಸ್ಟೆನಿ ಪ್ರವೀಣ್ ಮಸ್ಕರೇನ್ಟಸ್, ಸರ್ವ್ ಕೊವೆಂತಾಚಿಂ ವ್ಹಡಿಲಾಂ ಆನಿ ಸರ್ವ್ ಸಂಘ್ ಸಂಸ್ಕಾಂಚ್ಯಾ ಹುದ್ದೆದಾರಾಂನಿ ಆನಿ ಸಾಂದ್ರಾಂನಿ ತಾಕಾ ಉಲ್ಲಾಸ್ ಪಾಟಯ್ಲೆ.

ಮಾ| ಜೆರಾಲ್ಡ್ ಸೊಜಾನ್, “ಯಾಜಕೀ ದೀಕ್ಷಾ ದೆವಾನ್ ದೆಲ್ಲೆಂ ಏಕ್ ದೆಣೆಂ. ಯಾಜಕೀ ಜಿವನಾಚ್ಯಾ ಪಯ್ಲಾರ್ ಮ್ಹಾಕಾ ತ್ರೆಪ್ತಿ ಲಾಬ್ಲ್ಯಾ. ಹ್ಯಾ ಮ್ಹಜ್ಯಾ ಪಯ್ಲಾಂತ್ ಮರಿ ಮಾಯೆಕ್ ಆನಿ ಜೆಜುಕ್ ಸಮರ್ಪಿಲ್ಲೊ ಇಗರ್ಲೊಚ್ ಮ್ಹಾಕಾ ಮೆಳ್ಳ್ಯಾತ್. ಮ್ಹಜೆ ಖಾತಿರ್ ಮಾಗ್‌ಲ್ಲಾ ಸರ್ವಾಂಕ್ ದೇವ್ ಬರೆಂ ಕರುಂ ಆನಿ ತಾಂಕಾಂ ದೆವಾಚಿಂ ಆಶೀರ್ವಾದಾಂ ದಾರಾಳ್ ಮಾಪಾನ್ ಫಾವೊ ಜಾಂವ್ಚಿ ಮ್ಹಣ್ ಮಾಗ್ತಾಂ” ಮ್ಹಣ್ ಸರ್ವಾಂಚೊ ಉಪ್ಕಾರ್ ಆಟಯ್ಲೊ. ಮಾನೆಸ್ತ್ ಸ್ಟೆನಿ ಪ್ರವೀಣ್ ಮಸ್ಕರೇನ್ಟಸಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ.

-ವರ್ಟಿ: ರೋಶಲ್ ಪ್ರೀಮಾ ಮಸ್ಕರೇನ್ಟಸ್.

ಆಸ್ಟ್ರೇಲಿಯಾ ಬೊಂಬ್ಲಿ-ಏಕ್ ಅನ್ವೋವ್-3

ಚಿತ್ರ ಜ್ಯೋತಿ ಸೊಜಾ.

ಆಸ್ಟ್ರೇಲಿಯಾ ಖಂಡ 7 ಪ್ರಾಂತಾನಿ ವಿಂಗಡನ್ ಕೆಲಾ. ತಾಂತುಂ ಆಮಿ ವಸ್ತಿ ಕೆಲ್ಲೊ ಜಾಗೊ ಸಿಡ್ನಿ, ಸಿಡ್ನಿ ಶ್ವೆರ್ ನ್ಯೂ ಸಾವ್ತ್ ವೇಲ್ಸ್ (New South Wales) ಪ್ರಾಂತ್ಯಾಚಿಂ ರಾಜ್‌ಶ್ವೆರ್. ಪೆಸಿಫಿಕ್ ಹಾಯ್‌ವೇ, ರಯ್ಲವೇ ಲಾಯ್ಸ್, ದರ್ಯ ಪಯ್ಣ್ ಆನಿ ವಿಮಾನ್ ಪಯ್ಣಾಚ್ಯೊ ಸರ್ಲ್ ಸವ್ಲತೊ ಸಿಡ್ನಿ ಶ್ವೆರ್ ಆಸಾತ್. ಹವಾನಿಯಂತ್ರಿತ್ (Air condition) ಸಿಟಿ ಬಸ್ತಾಂ ತಶೆಂಚ್ ಲೋಕಲ್ ಫಾಸ್ಟ್ ಆನಿ ಸ್ಲೋ ರಯ್ಲಾಂ ಸದಾಂ ಲೋಕಾಚ್ಯಾ ಸೆವೆಕ್ ಆಯ್ತಿಂ ಆಸಾತ್. ತ್ಯಾ ಗಾಂವಾಂತ್ ನಿತಳಾಯೆಕ್ ಚಡ್ ಗಮನ್ ದಿತಾತ್ ಜಾಲ್ಲ್ಯಾನ್ ರಸ್ತ್ಯಾ ದೆಗೆನ್ ಕೊಯ್ತ್ ವಾ ಕಚೊ ಜಾಂವ್ ರಸ್ತ್ಯಾರ್ ಕಾಗ್ಡಾ ಕುಡ್ಕೆ ಪ್ಲಾಸ್ಟಿಕ್ ಜಾಂವ್ ಪಳೆಂವ್ಕ್ ಮೆಳಾನಾ. ಗರ್ವ್ ಆಸ್‌ಲ್ಲ್ಯಾ ಕಡೆ, ಪಬ್ಲಿಕ್ ಜಾಗ್ಯಾರ್ ಆನಿ ಪಾರ್ಕಾಂನಿ ಸೊಬಾಯೆಚೆ ಆನಿ ನಿತಳಾಯೆಚೆ ಕಾಕುಸ್ ಆಸಾತ್.

ಸಿಡ್ನಿ ಶ್ವೆರ್, ಆಸ್ಟ್ರೇಲಿಯಾಚ್ಯಾ ಉದೆಂತಿಕ್ ಆಸೊನ್ ಕರಾವಳಿ ಪ್ರದೇಶ್ ಚಡ್ ಆಸಾ. ಶ್ವೆರಾಂತ್ I. T. ಕಂಪೆನಿ, ವಿವಿಧ್ ದೆಶಾಂಚಿಂ ಬೆಂಕಾಂ ಆನಿ ವೆಪಾರ್ ಸಂಸ್ಥಾಂಚಿಂ ದಫ್ತರಾಂ ಚಡ್ ಮಾಪಾನ್ ಆಸಾತ್. ಶ್ವೆರಾಚ್ಯಾ ಮಧೆಗಾತ್ ಡಾರ್ಲಿಂಗ್ ಹಾರ್ಬರ್ (Darling harbour) ಮ್ಹಳ್ಳೊ ಏಕ್ ವೇಳ್ ಪಾಶಾರ್ ಕರೊ ಜಾಗೊ ಆಸಾ. ಲಾಗಿಂಚ್ 'ಹಾರ್ಬರ್ ಬ್ರಿಡ್ಜ್', 'ಸಿಡ್ನಿ ಒಪೆರಾ ಹೌಸ್', 'ಸಡ್ಕುಲರ್ ಕ್ಲೇ', 'ಮೆರಿಟಾನ್ ಮ್ಯೂಸಿಯಮ್', ಸೇಂಯ್ಡ್ ಮೇರಿಸ್ ಕಾಥೆದ್ರಾಲ್', ಬ್ರಿಟಿಶಾಂಚಿಂ 'ಟಾವ್ನ್ ಹಾಲ್', 'ಹಾಯ್ಡ್ ಪಾರ್ಕ್', 'ಕ್ಲೀನ್

ವಿಕ್ಟೋರಿಯಾ' ಬಿಲ್ಡಿಂಗ್, ಭುರ್ಗ್ಯಾಂಚಿಂ ಪಾರ್ಕಾಂ ಆನಿ ಬೆಳಾಚೆ ಜಾಗೆ ಆಸಾತ್. ಶ್ವೆರಾಕ್ ಲಾಗೊನ್‌ಂಚ್ ದರೊ ಆಸ್‌ಲ್ಲ್ಯಾನ್ ಪ್ರಾಕೃತಿಕ ಬೀಚಾಂ ಸಬಾರ್ ಆಸಾತ್. ಬೊಂಡಾಯ್ ಬೀಚ್, ಪಾಮ್ ಬೀಚ್, ರೋಸ್ ಬೇ ಆನಿ ಡಬಲ್ ಬೇ.

ಹ್ಯಾ ಗಾಂವಾಂತ್ ಹಪ್ಪಾಕ್ 5 ದೀಸ್ ಕಾಮ್. ಸನ್ವಾರಾ ಆನಿ ಆಯ್ತಾರಾ ಚಡಾವತ್ ಲೋಕ್ ಘರಾ ಆಸಾನಾ. ಆಪ್ಲೊ ಲ್ಹಾನ್ ಬೊಟಿ ಕಾರಾಚ್ಯಾ ಟ್ರಯ್ಲಾರಾಕ್ ಸಿರ್ಕಾನ್, ಗರಿ (Fishing Rod) ಆನಿ ಖಾಣ್-ಪೀವನ್ ಘೆವ್ನ್ ಸನ್ವಾರಾ ದೊನ್ವಾರಾಂ ಪಯ್ಲಿಂ ಘರ್ ಸೊಡ್ಲ್ಯಾರ್ ಆಯ್ತಾರಾ ರಾತಿಂ ಪಾಟಿಂ ಯೆತಾತ್. ಗುಡೆ ಸುವಾತ್, ರಾನ್, ನಂಯ್ಚಿ ತಡ್, ದರ್ಯ ತಡಿರ್ ವೇಳ್ ಪಾಶಾರ್ ಕರೊ ಮ್ಹಳ್ಳಾರ್ ಹ್ಯಾ ಲೋಕಾಕ್ ಬೋವ್ ಖುಶಿ. ವೊರೆ ವಿಂಗಡ್ ಘರಾಂ (Villa) ಆನಿ ಉಬಾರ್ ಜಾಗ್ಯಾಂನಿ ವಸ್ತಿ ಕರುಂಕ್ ತಾಂಚೆ ಉರ್ಲ್ಯಾ ಚಡ್. ಹರೈಕಾ ಪಾರ್ಕಾಂನಿ 'ಬಾರ್ಬೆಕ್ಯು' ವಾ ತಾಣಿ ಹಾಡ್‌ಲ್ಲೆಂ ಖಾಣ್ ಹುನ್ ಕರುಂಕ್ Electric Oven ಆಸಾ. ಪುಣ್ ತೆಂ ಒವೆನ್ ಹುನ್ ಜಾಯ್ಜೆ ಜಾಲ್ಯಾರ್, ಒವೆನ್ ಆಸ್ಚ್ಯಾ ಬುರಾಕಾಂತ್ ಏಕ್ ಡೊಲರ್ ನಾಣೆಂ ಘಾಲಿಚೆ. ತವಳ್ ಮಾತ್ ತೆಂ ಒವೆನ್ ಹುನ್ ಜಾತಾ. ಪಾರ್ಕಾಂತ್ ಕಸಲೆಂಚ್ ಗಲೀಜ್ ಕರುಂಕ್ ವಾ ಕೋಯ್ತ್ ಇತ್ಯಾದಿ ಫಾಲುಂಕ್ ಆವ್ಕಾಸ್ ನಾ. ತ್ಯಾ ದೆಕುನ್ ಧಂಯ್ಚಿಂ ಪಾರ್ಕಾಂ ನಿತಳ್ ಆಸಾತ್. ಸೊರೊ ಪಿಯೆವ್ನ್ ವಾಹನ್ ಚಲಾವಣ್ ಹಾಂಗಾಸರ್ ಆಡ್ಲಾರ್ಲಾಂ. 12 ವರ್ಸಾಂ ಸಕಯ್ಲ್ಯಾ ಭುರ್ಗ್ಯಾಂಕ್ ವಾಹನಾಚ್ಯಾ ಮುಕ್ಲ್ಯಾ

ಸಿಟಿರ್ ಬಸೊಂಕ್ ಆವ್ಕಾಸ್ ನಾ. ತಾಂಕಾಂ ದುಸ್ರ್ಯಾ ಯಾ ಪಾಟಿಲ್ಯಾ ಸಿಟಿರ್, ಸಿಟ್‌ಬೆಲ್ಟ್ ಫಾಲ್‌ಂಚ್ ಬಸಯ್ಚೆ ಕಾರಾರ್ ಬಸ್‌ಲ್ಲ್ಯಾ ಹರೈಕ್ಲ್ಯಾನ್ ಸಿಟ್‌ಬೆಲ್ಟ್ ಬಾಂದ್ಲೆಂ ಖಿಡ್ಡಾಯೆಚೆಂ.

ರಸ್ತ್ಯಾರ್ ಚಲ್‌ಲ್ಯಾಂಕ್ ವಾಹನ್‌ವಾಲೆ ಚಡ್ ಗಮನ್ ದಿತಾತ್. ತಸೆಂಚ್ ವಾಹನ್ ಚಲಯ್ಲೆಲ್ಯಾಂಚೆರ್, ಧಂಯ್ ಧಂಯ್ ಫಿಕ್ಸ್ ಕೆಲ್ಲೆ 'ಸ್ವೀಡ್ ಕೆಮರಾ' ಗಮನ್ ದಿತಾ ಜಾಲ್ಲ್ಯಾನ್ ಸಿಗ್ಲೆ ಜಂಪ್ ಯಾ ಓವರ್ ಸ್ವೀಡ್ ವಾಹನ್ ಚಲಂವ್ಕ್ ಆವ್ಕಾಸ್ ನಾ. ತ್ಯಾ ತ್ಯಾ ವತಾರಾಚ್ಯಾ ರಸ್ತ್ಯಾಚಿ ಪರಿಸ್ಥಿತಿಕ್ ಹೊಂದ್ಲೊನ್ ವಾಹನಾ ಚಲಂವ್ಕ್ ರಸ್ತ್ಯಾ ಮದೆಂಚ್ 40, 60, 70, 80, 90 ಆನಿ ಹಾಯ್‌ವೇಚೆರ್ 110 ಮ್ಹಣ್ ಬರವ್ನ್ ಆಸಾ.



ಡಾರ್ಲಿಂಗ್ ಹಾರ್ಬರ್

ತಶೆಂಚ್ ರಸ್ತಾಚಿ ಆನಿ ವರಾರಾಚಿ ಹವಾಮಾನಾಚಿ ಪರಿಸ್ಥಿತಿ ಕಶಿ ಆಸಾ ಮ್ಹಣ್ ಬರವ್ನ್ ಆಸ್ತಾ. ಮಯ್ಲಾನ್ ಸುವಾತೆರ್ 'Caution High Wind Area', ರಸ್ತಾರ್ ಶೆಳೊ ಆಸ್ಲಾರ್ 'Road Slippery' ಇತ್ಯಾದಿ ಹಿಶಾರೆ ಆಸ್ತಾತ್.

ಲೋಕ್ ಬರೊ ಪುಣ್ ಫಾಲ್ಯಾಂಚೆಂ ತಾಂಕಾಂ ಪಡೊನ್ ವಚೊಂಕ್ ನಾ. ಭುರ್ಗ್ಯಾಂಚೆಂ ಹಾಯ್ಸ್ಕೂಲ್ ಶಿಕಪ್ ಜಾಲ್ಯಾರ್ ಭುರ್ಗಿಂ ಸ್ವತಂತ್, ಶಿಕ್ತಾ ಜಾಲ್ಯಾರ್ ಆವಯ್-ಬಾಪಯ್ ಶಿಕಯ್ತಾತ್. ಕಾಮ್ ಕರ್ತಾ ಜಾಲ್ಯಾರ್ ತಾಕಾಯ್ ಸಯ್ ಮ್ಹಣ್ತಾತ್. ವಿಂಗಡ್ ವೆತಾತ್ ಜಾಲ್ಯಾರ್ ಯಾ ಸ್ವತಂತ್ ಜಿಣಿ ಜಿಯೆತಾತ್ ಜಾಲ್ಯಾರ್ ವ್ಹಡಿಲಾಂ ಖುಶೆನ್ ಪರ್ವಣಿ ದಿತಾತ್. ಚಡಾವತ್ ಘರಾಂನಿ ಪ್ರಾಯ್ವಂತಾಂ ಮಾತ್ ಆಸ್ತಾತ್. ತ್ಯಾ ದೆಕುನ್ ಹ್ಯಾ ಗಾಂವಾಂತ್ ಪ್ರಾಯ್ವಂತಾಂಚಿಂ ಘರಾಂ (Old Age Home) ಮೊಸ್ತು ಆಸಾತ್. ಥಂಯ್ಚೊ ಸರ್ಕಾರ್ ತಾಂಕಾಂ ಪೆನ್ಸನ್ ದಿತಾ. ಥಂಯ್ಚೊ ಕೂಲಿ ಕಾಮಾಚೆ ಯಾ ಇತರ್

ಕವಿತಾ ನೆಕೆತ್

ಮಾಂ ತುಜೇ ಚರಣಿಂ

✍ ಆಲಿಸ್ ಮಾಡ್.

ಮಾಂ ತುಜೇ ಚರಣಿಂ ಆಮ್ಕಾಂಚ್ ಅರ್ಪಿತಾಂವ್
ಆವಯ್ ಮ್ಹಣ್ ತುಕಾ ಮಾನುನ್ ಘೆತಾಂವ್

ಸಾಂತ್ ಅನ್ನಾಚೇ ಉದರಿಂ ಜಲ್ಮಾಲ್ಲೆಂ ಅಪೂರ್ವ್ ಮಾಣಿಕ್ ರಾಕೊನ್ ಆಸ್ಚಿಂ ಸರ್ತ್ ಜನಾಂಗಾಂ ತುಜ್ಯಾ ಯೆಣ್ಯಾಕ್ "ಸೊಡ್ವಣ್ಣಾರಾಚಿ ಆವಯ್ ಜಾವ್ನ್ ಜಲ್ಮಾತೆಲಿಂ ಬಾಳ್ ಖಿತಾವಿಣ್" ಪ್ರವಾದ್ಯಾಚೊ ಪ್ರವಾದ್ ಜಾಲೊ ಖಿರೊ, ಪರಿಪೂರ್ಣ್

ಉಲ್ಲಾಸ್ತೊ ಮಾಯೆ ಸರ್ತ್ ತುಜ್ಯಾ ಭಾಗಿ ಜನನಾಚಾ ವೆಳಿಂ ಸರ್ಗಿಂ ಆಂಜ್ ಭಡ್ವಾಂನಿ ಗಾಯ್ಣಿ ಕೀರ್ತನಾಂ ಕೆರೊಬಿಂ ದೆವಾ ಬಾಪಾನ್ ನೆಟಯ್ಣಿಂ ತುಕಾ ಕುರ್ರೆ-ದೆಣ್ಯಾಂನಿ ವೊತುನ್ ಶಿಂವರ್ ಪವಿತ್ರ್ ಆತ್ಮ್ಯಾಚೊ ತುಜೆರ್ ನಿರಂತರಿ

ಸಂತೊಸ್ಚಿ ಮಾಯೆ ಪೃಥ್ವಿ ವ್ಹಡಾ ಆನಂದಾನ್ ಆನಿ ವೈಭವಾನ್ ಪ್ರಕೃತಿ ಫುಲ್ಲಿ ಸೊಭಾಯೆನ್ ವಿವಿಧ್ ರಂಗ್ ಪಾಸಾರ್ನ್ ಶೆತಾಂ-ಭಾಟಾಂ ಧಲ್ಲಿಂ ಭರೊನ್ ತುಜ್ಯಾ ಬೆಸಾಂವಾಂನಿ ಸರ್ವ್ಸರಾಚಿ ಹೊಗಿಕ್ ಪಾಸಾರ್ನ್ ಫುಲಾಂ ಫಳಾಂ ಅರ್ಪಿಲಿಂ

ಲ್ಯಾನಾ ವ್ಹಡಾಂ ಮಾಯೆ ವಂದಿತಾಂವ್ ಗಿತಾಂ ಗಾಯನಾಂನಿ ಅರ್ಪಿತಾಂವ್ ಫುಲಾಂ, ಫಳಾಂ ಜಾವ್ನ್ ತುಕಾ ಖುಣಿ ರಾಕ್ ಆನಿ ಸಾಂಬಾಳ್ ಆಮ್ಕಾಂ ಸರ್ತ್ ಕಷ್ಟಾಂ ಆನ್ವಾರಾಂನಿ ಆಡ್ಲೊಸ್ ಮಾಯೆ ಮಾಗ್ತಾಂವ್ ಆಮಿ ಪಡೊನ್ ತುಜ್ಯಾ ಚರಣಿಂ

ಮೊಗಾನ್ ಸೆವ್ತಾಂವ್ ನವೆಂ ಫಳ್ ಆಮ್ಚ್ಯಾ ಶೆತಾಂತ್ಲೆಂ ಕುಟ್ಮಾ ಸಂಗಿಂ ಸಾಂಗಾತಾ ಮೆಳೊನ್ ಎಕ್ವಟಾನ್ ಧಿನ್ವಾಸ್ತಾಂವ್ ತ್ರಿಯೇಕ್ ದೆವಾಕ್ ಗಾವ್ನ್ ತಾಚಿ ಮಹಿಮಾ ಸ್ತುತಿ ದಿಲ್ಲ್ಯಾಕ್ ಮೊಗಾಳ್ ಆವಯ್ ಆಮ್ಕಾಂ ಸಾಂಬಾಳ್ಣಿ ನಿರಂತರಿ.

ಕಾಮಾಚೆ ಚಾಕೊರ್ ಬೋವ್ ಉಣೆ ಮ್ಹಣ್ತಾತ್. ಥೊಡೆ ಘಂಟ್ಯಾ ಲೆಕಾರ್ ಆನಿ ಥೊಡೆ ದಿಸಾ ಲೆಕಾರ್ ಪಾಗ್ ಕಾಣ್ಣೆಂವ್ಚೆ ಆಸಾತ್. ಪುಣ್ ಘರಾಂತ್ ಕಿತೆಂಯ್ ದುರುಸ್ತಿ, ಪ್ಲಂಬಿಂಗ್ ಯಾ ವ್ಹೀಜ್ ದಿವ್ಪಾಂಚೆಂ ರಿಪೆರಿ ಕರಂವ್ಚೆಂ ಜಾಲ್ಯಾರ್, ನವ್ಯಾ ವಸ್ತುಂಚ್ಯಾ ಮೊಲಾಚ್ಯಾಕೇ ಚಡ್ ತಾಂಚಿ ಮಜೂರ್ ಜಾತಾ. ದೆಕುನ್ ಹರೈಕಾ ಘರಾಂತ್ ಏಕ್ ಲ್ಹಾನ್ Tool Box ಆಸ್ತಾ. ಚಡಾವತ್ ಜಾವ್ನ್ ಹರೈಕಾ ಕಾಮಾಚಿ ಆವ್ಡಿ ಸಾಂಜೆಚ್ಯಾ 5 ವರಾರ್ ಸಂಪ್ತಾ. ಬೊರೊ ಪಾಗ್ ಆಸಾ ಪುಣ್ ತಿತ್ಲೊಚ್ ಖಿರ್ ಆಸಾ. ಆಸ್ತೇಲಿಯಾಂತ್ ಭುಂಯ್ ದಾರಾಳ್ ಆಸಾ ಪುಣ್ ಲೋಕ್ ಉಣೊ. ರೂಕ್-ಝಡಾಂನಿ ಭರ್ಲೊ ಗಾಂವ್ ಪಳೆಂವ್ಚೆ ಬೋವ್ ಸೊಬಿತ್. ಇಲ್ಲೊ ವೇಳ್ ವೋಲ್ ಆಸ್ಲಾರ್ ಆನೈಕಾ ಘಡ್ಣೆನ್ ಮೋಡ್ ಆನಿ ಉಪ್ರಾಂತ್ ಥೊಡೊ ಪಾವ್ನ್, ಧಗ್‌ಯೀ ಆಸಾ. ಕರಿಣ್ ಹಿಂವ್‌ಯೀ ಆಸ್ತಾ.

ಆಮ್ಕಾಂ ಮಾತ್ ಆಮ್ಚೊ ಗಾಂವ್‌ಚ್ ಬರೊ ದಿಸ್ತಾ!

ನಮಾನ್ ಮರಿಯೆ



✍ ಹೆಲ್ಮಾ ವಿಯೊಲಾ ಮಿನೇಜಸ್

ಸರ್ಗ್, ಸಂಸಾರಾಚೆ ರಾಣ್ಯೆ
ಪಯ್ಲಾರಿ ಆಮಿ ತುಜಿಂ ಭುರ್ಗಿಂ
ಸಾಂಬಾಳ್ ಆಮ್ಕಾಂ ತುಜ್ಯಾ ವೆಂಗಿಂ

ತುಂ ಉಜ್ವಾಡ್, ಹ್ಯಾ ಸಂಸಾರಾಚೊ
ಆಮ್ಕಾಂ ಸರ್ವಾಂಕ್ ಸಾಂಗಾತಾ ಹಾಡ್ಲೊ
ಫಾಂಕಯ್ ಪ್ರಕಾಸ್ ಆಮ್ಚೆರ್ ತುಜೊ
ಜಿಯೆಂವ್ಚ್ಯಾ ಸದಾಂ ಘೆವ್ನ್ ಮೋಗ್ ದೆವಾಚೊ

ಆಸಾಂವ್ ಮಾಯೆ ಜಿಣ್ಯೆ ಪಯ್ಲಾರ್
ತಾಳ್ಚೆಂತ್ ಸಾಂಪಡ್ತಾಂವ್ ಆಮಿ ವಾಟೆರ್
ಮಾಗ್ತಾಂವ್ ಸದಾಂಚ್ ತುಜೊ ಆಧಾರ್
ಶಾಬಿತ್ ಸಾಂಬಾಳ್ ತುಜ್ಯಾ ಮಾಂತಾ ಭಿತರ್

ಜನನ್ ತುಜೆಂ ಪಾಚಾರ್ತಾ ಎಕ್ವಟ್ ಕುಟ್ಮಾಚೊ
ದಿತಾ ಆಮ್ಕಾಂ ಸಂದೆಶ್ ಮಾಯಾ-ಮೊಗಾಚೊ
ಆಶೆತಾಂವ್ ಏಕ್ ಬರಿ ಜಿಣಿ ಹ್ಯಾ ಸಂಸಾರಾಂತ್
ಆಧಾರ್ ದೀ ಆಮ್ಕಾಂ ಮೆಳ್ವಾಕ್ ತುಕಾ ಸರ್ಗಾರಾಜಾಂತ್

Homes that Spell Happiness, Experience it ...

INLAND ESPANA



Bejai New Road, Mangalore
2 BHK: 1160, 1255 & 1345 Sq.ft.
3 BHK : 1785 Sq.ft.

INLAND IMPALA



Ullal, Mangalore
2 BHK: 1145, 1180 & 1210 Sq.ft.
3 BHK : 1470, 1485 Sq.ft.

INLAND ELAN



**Matadakani Road, Gandhinagar,
Mangalore**
2 BHK: 1050, 1100 & 1175 Sq.ft.

INLAND EVINCE



Kadri Temple Road, Mangalore
1 BHK: 785 Sq.ft. 2 BHK: 1255 & 1275 Sq.ft.
3 BHK : 1550, 1565 & 1620 Sq.ft.

INLAND SOVEREIGN



Mannagudda, Mangalore
2 BHK: 1720 Sq.ft. with private terrace
3 BHK: 1595 & 2210 Sq.ft. with private terrace

INLAND IMAAD



Hegdenagar, Bangalore
2 BHK : 1145 & 1175 Sq.ft.
3 BHK : 1390 Sq.ft.

IN-LAND®

INFRASTRUCTURE DEVELOPERS PVT. LTD.

"INLAND ORNATE", 3rd Floor, Navbharath Circle, Mangalore - 575003.

Ph: +91 824 - 2492180, 2491795, 2496110. Fax: + 91 824 - 2496291. Cell: +91 99720 89099, +91 98801 38015, +91 99720 14055.

E-mail: info@inlandbuilders.net Web: www.inlandbuilders.net

Regd. Office: 1st Floor, No.525, 8th Main, 5th Cross, HMT Layout, R.T.Nagar, Bangalore - 560 032. Telefax: +91 80 23545277. Cell: +91 98801 45145



Find us on:



[/inlandinfrastructure](http://inlandinfrastructure)

ವರಾಚೆ ಉಡಾಸ್



ಲಿಜ್ಜಾರ್ಡ್ ಮಸ್ತುರೇನ್ಡಾಸ್

ಜನನ್: 23.07.1961 ಲಗ್ನ್: 19.11.1989 ಮರಣ್: 18.09.2012

ಸಂಜ್ಞೆಂ ವರಾನ್ ಆಯ್ಕುನಾಸ್ತಾ ತುಜೆಂ ತಾಚೆಂ
ಖಾಲ್ತುಮಾನಾನ್ ತುವೆಂ ಪಾಳುನ್ ದೆವಾಚೆಂ ಉಲೆಂ
ವರಾನ್ ಸಂಜ್ಞೆಂ ತ್ಯಾಗಾಚೆಂ ಆನಿ ಸೆವೆಚೆಂ ಜೀವನ್ ಸಂಪವ್ನ್
ಸಬಾರಾಂಚೆರ್ ಜಿರ್ಣತ್ ದಾಕಯ್ಲೆಲೆ ದೊಳೆ ದಾಂಪುನ್

ಆಂಖುಂ ತುಜೆರ್ ಪಿಡೆಚಿ ವಿಕಾಳ್ ಲಾರಾಂ
ತುವೆಂ ಉಗಡ್ಡಿಯ್ ಸೊಸ್ಣಿಕಾಯೆಚಿಂ ದಾರಾಂ
ಕಷ್ಟಾಂ ಮದೆಂಯ್ ಸಾಂದ್ಲೊನಾಂಯ್ ದೆವಾಚೆರ್ ವಿಶ್ವಾಸ್
ಭಾವಾರ್ಥಾಂತ್ ಥಿರ್ ರಾವ್ಲೊಯ್ ಆಸಾಸರ್ ನಿಮಾಣೆಂ ಉಸ್ತಾನ್

ಮೊಗಾನ್ ತುಜೆಂ ಉಡಾಸ್ ಆಮಿಂ ಕಾಡ್ತಾಂವ್
ಸರ್ಗಾ ರಾಜ್ ತುಕಾ ಲಾಬ್ಲಾಂ ಮ್ಹಣ್ ಪಾತ್ಯೆತಾಂವ್
ಸದಾಂಚ್ ಪಳೆ ಆಮ್ಕಾಂ, ರಾಕುನ್ ಸಾಂಬಾಳುನ್ ವರ್
ಪರತ್ ಆಮಿ ಮೆಳ್ತಾ ಪರ್ಯಾಂತ್ ಸರ್ಗಾ ರಾಜಾಂತ್

ಮೊಗಾಚಿ ಶ್ರದ್ಧಾಂಜಲಿ ಭೆಟಿಯಾತ್:

ಆವಯ್, ಪತಿಣ್, ಭುಲ್ಲಿಂ, ಭಾವ್, ಸಾಸುಮಾಂಯ್ ಆನಿ ಮೊಗಾಚೆಂ ಕುಟುಂಬ.

ಹಾಚ್ಯಾ ಅತ್ಯಾಕ್ ಶಾಂತಿ ಮಾಗೊಂಕ್ ತಾ. 09.09.2013ವೆರ್ ಸೊಮಾರಾ ಸಾಕಾಳಿಂ 11.30 ವರಾರ್
ಏಳ್ಕುಡಿ ಕೊಪೆಲಾಂತ್ ವರಾಚೆಂ ಮೀಸ್ ದವರ್ಲಾಂ. ಸರ್ವಾಕ್ ಮೊಗಾಚೆಂ ಆಪವ್ಣೆ.

ಮೊಗಾಚೊ ಉಡಾಸ್



ಜುಲಿಯಾನಾ ಮನ್ಸುರೇನ್ಡಿಸ್, ಮಿತ್ರಾರ್.

ಜನನ್: 15.11.1933 ಮರಣ್: 26.07.2013

ಸಾಸ್ಣಾಚೊ ವಿಶೆವ್ ದಿ ತಿಕಾ ಏ ಸೊಮ್ಯಾ ಆನಿ ನಿರಂತರ್ ಪ್ರಕಾಸ್
ತಿಚೆರ್ ಫಾಂಕೊಂದಿ ಸಮಾಧಾನೆನ್ ತಿ ವಿಶೆವ್ ಘೆಂವ್ಪಿ.

ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್:

ಭುಲ್ಲಿಂ:

ಫೆಲಕ್ಸ್, ಡೆನಿಸ್, ಅಸ್ತಿಸಿ, ಎಲಜಾ, ಫಾ| ವಲೆಲಿಯನ್,
ಲಾವಿಸ್, ಸೆಲನ್, ಲೆತಿಶಿಯಾ, ವೆರೋನಿಕಾ ಆನಿ ಲ್ಯಾನ್ಸಿ.

3 ಸುನೊಂ, 4 ಜಾಂವಯ್, 20 ನಾತ್ರಾಂ ಆನಿ 10 ಪೊಣ್ಣುರಾಂ.

ವರಾಚೊ ಉಡಾಸ್



ಉವಿಸ್ ಪುಡ್ತಾದೊ, ಕಜಿ

ಜನನ್: 08.06.1935 ಮರಣ್: 03.09.2012

ವರಸ್ ಸಂಪ್ಲಾರೀ ಉಡಾಸ್ ತುಜೊ
ಕಾಳ್ಜಾ ಮನಾಂತ್ ಆಜೂನ್ ಆಸಾ ಜಿವೊ
ಕಿತ್ಯಾಕ್ ಆಮ್ಚ್ಯಾ ಘರಾಚೊ, ಕುಟ್ಮಾಚೊ
ತುಂ ಕೆದಿಂಚ್ ಪಾಲ್ವಾನಾತ್ಲೊ ದಿವೊ

ಮೊಗಾಚಿ ಶ್ರೆಡ್ಲಾಂಜಲಿ ಜಾಚ್ಯಾತ್ಲೆ:

**ಕೆರೆಜಾ ಡೆಸಾ (ಪತಿಣ್),
ಜುಅಯಾನಾ ಪುಡ್ತಾದೊ ಆನಿ ಸಿ| ಉವಿಸಿಯಾ (ಭಿಲ್ಯಾಂ),
ಪೂತ್, ಸುನೊಂ, ಥುವೊ, ಜಾಂವಂಯ್, ನಾತ್ರಾಂ ಆನಿ ಕುಟ್ಮಾಚಿಂ.**

ಮುಜೆಂ ನ್ಹಾಣ್



ಫ್ಲಾವಿಯಾ ಅಲ್ಬುಕರ್ಕ್ಚಿ
ಫ್ಲೋರೆನ್ಸ್, ಪುತ್ಲಾರ್.

ಮುಜ್ಯಾ ಮಾತ್ಯಾಚ್ಯಾ
ಧವ್ಯಾ ಮುಂಡಾಸಾಕ್
ಬಾಂಗಾರಾಚಿಂ ಕಿರ್ಣಾಂ
ಸುರ್ಯಾ ತುಜಿಂ!

ತುಜೆ ದಾವೆಕ್
ಹಾಂವ್ ವಾವ್ತಾಂ!
ಭುಮಿರ್ ಚರ್ತಾಂ
ಪಾಚ್ಚ್ಯಾ ರಂಗಾನ್ ಸೊಬ್ತಾಂ!

ಆರ್ಲ್ಯಾ ಭಾಶೆನ್
ನಿತಳ್ ಜಾವ್ನ್ ವ್ಹಾಳ್ತಾಂ!
ಹ್ಯೊ ಮನ್ಶಾತಿ
ಮ್ಹಾಕಾ ಮ್ಹೆಳಯ್ತಾತ್!

ಹೇ! ಮನ್ಯಾ, ಮುಜ್ಯಾ ತಕ್ಲೆರ್
ಮ್ಹಾಕಾ ಮಸ್ತಿತಾಯ್!
ಹರ್ಲ್ಯಾ ವಯ್ ಚಿಂಚ್ತಾಯ್!
ಗಲಿಜ್ ಮ್ಹಾಕಾ ಕರ್ತಾಯ್


ನಿತಳ್ ಜಾಂವ್ಕ್ ತಯಾರ್ ಜಾಲಿಂ
ಶಿರಾಂಧರಿಚ್ಯಾ ಪಾವ್ಸಾನ್ ನ್ಹಾಲಿಂ!
ಪರತ್ ಪರತ್ ನ್ಹಾವ್ನ್
ಶುಭ್ ಧವಿಂ ಹಾಂವ್ ಜಾಲಿಂ!

ಆತಾಂ ಮ್ಹೆಳೆಂ ವ್ಹಾಳಾನಾ
ಲೊಕಾಚಿ ಗಡ್ಡಿ ನಾ!
ಶಾಂತ್ ಆಸಾಂ
ಸಮಾಧಾನ್ ಮುಜೆಂ ಜಾಲಾಂ!

ಮುಜೆಂ ನ್ಹಾಣ್ ಅಶೆಂಚ್!
ಅಪ್ಪೂಪ್ ತರೀ
ನಿತಳ್ ಕರ್ನ್ ನ್ಹಾತಾಂ
ತುಮಿ ಕಿತ್ಯಾಕ್ ಮ್ಹಾಕಾ ಶಿರಾಪ್ತಾತ್?

(ಭಾರತಾಚಿ ಪವಿತ್ರ್ ನಂಯ್, ಗಂಗಾ ಹಾಂವ್) ❖

ಸಂತೊಸ್ಪರಿತ್ ಜಲ್ಮಾ ದೀಸ್
ತುಕಾ ಮರಿಯೆ



ಒ ಎಲ್ವಿ, ಶಿಂಗಾಣಿ.

ಸಂತೊಸ್ಪರಿತ್ ದೀಸ್ ಹೊ ಆಯ್ಜೊ
ಮೊಂತಿ ಸಾಯ್ಬಣಿಕ್ ಮಾನ್ ಕರ್ಚೊ
ಸಾಂಗಾತಾ ಮೆಳೊನ್ ನವೆಂ ಜಿಂವ್ಚೊ
ಧನ್ಯಾ ದೆವಾಕ್ ಹೊಗ್ಯಾಪ್ ದಿಂವ್ಚೊ
ಜೊಕಿ-ಆನ್ನಾಲಿ ತುಂ ಕುಂವರಿ
ದಿಲೆಂ ತುಕಾ ನಾಂವ್ ಮರಿ
ಅತ್ತಿಕ್, ದೆಹಿಕ್ ಸೊಭಾಯೆಚಿ ನಾರಿ
ಆಮ್ಚೆರ್ ತುಂ ದಯಾ ದವರಿ

ತುಜ್ಯಾ ಪಾಳ್ಣ್ಯಾ ಭೊಂವ್ತಿಂ ಜಮ್ತಾಂವ್
ನಮಾನ್ ತುಕಾ ಆಮಿ ಕರ್ತಾಂವ್
ಫುಲಾಂ ರ್ಹುಲ್ಯಾಂನಿ ಪಾಳ್ಣೆ ಸೊಬಯ್ತಾಂವ್
ಸಂತೊಸ್ಪರಿತ್ ಜಲ್ಮಾ ದೀಸ್ ಆಶೆತಾಂವ್
ಸಬಾರ್ ಭಾತಾ-ಕಣ್ ಸಾಂಗಾತಾ ಮೆಳೊನ್
ಏಕ್ ಕಣ್ಣಿ ಜಾಲೆಲೆ ಭಾಶೆನ್
ಕುಟ್ಮಾ-ಸಾಂದೆ ಸಾಂಗಾತಾ ಮೆಳ್ತಾಂವ್
ಮರೈಕ್ ಹರ್ನ್ ನವೆಂ ಜಿವ್ತಾಂವ್

ಮರಿ ಸುಕ್ತು ಫಾಂತ್ಯಾಫಾರಾಚೊ
ಜೆಜು ಸುರೊ ಸರ್ವ್ ನಿತಿಚೊ
ತಾಣೆ ಕೆಲಿ ಆಮ್ಚಿ ಸೊಡ್ಲೊಣ್
ಜೊಡುನ್ ದಿಲೆಂ ಜಿವಿತ್ ಸಾಸಣ್.

ಕಳವ್ಣೊ

1. 'ಪುತ್ಲಾರ್ಲೆಂ ನೆಕೆತ್' ಪತ್ತಾರ್ 'ಅರ್ಕಾಂ' ಆನಿ ವರ್ಗೀಕೃತ್ ಜಾಯ್ರಾತಾಂ (ಸಯ್ಬಿಕ್ ಜಾಯ್, ಜಾಗೊ ವಿಕಾಪಾಕ್ ಆಸಾ ಇತ್ಯಾದಿ) ಪರ್ಗಟ್ ಕರ್ತಲ್ಯಾಂವ್.
2. ಪುತ್ಲಾರಾಂತ್ ಕ್ರಿಸ್ತಾಂವ್ ವೆಕ್ರಿಂನಿ ಚಲಂವ್ಚೆ ಸಬಾರ್ ವೆಪಾರ್ - ವೆವಹಾರಾಂಚೆ ಸಂಸ್ಥೆ ಆಸಾತ್. ತಸಲ್ಯಾ ಸಂಸ್ಥಾಂಚಿ ಮಾಹೆತ್ ಆಮ್ಚ್ಯಾ ವಾಚ್ಪಾಂಕ್ ದಿಂವ್ಚ್ಯಾ ಇರಾದ್ಯಾನ್, ಹೆರೈಕಾ ಮ್ಹಯ್ಚ್ಯಾಂತ್ ಎಕೆಕಾ ರಿತಿಚ್ಯಾ ವೆವಹಾರಾಚಿ ಸಂಕ್ಷಿಪ್ತ ಮಾಹೆತ್ ಧರ್ಮಾರ್ತ್ ಪರ್ಗಟ್ ಕರ್ತಲ್ಯಾಂವ್. (ದೆಕಿಕ್ ಸರ್ವ್ ಕಿಟರಿಂಗ್ ಸಂಸ್ಥೆ, ಸರ್ವ್ ಫುಲಾಂಚಿಂ ಸ್ಕೂಲಾಂ ಅಶೆಂ) ಸಂಬಂಧ್ ಜಾಲ್ಲ್ಯಾ ವೆಕ್ರಿಂನಿ, ತುಮ್ಚ್ಯಾ ವೆವಹಾರಾಚೊ ವಿವರ್ ಆಮ್ಕಾಂ ಧಾಡ್ನ್ ದಿಂವ್ಕ್ ವಿನಂತಿ.

‘ಸಕ್ಕಡ್ ಸಾಂಗಾತಾ ಮೆಳ್ಳಾಂ’ ಫೆಸ್ತಾಚೊ ಅರ್ತ್ ಉರಯಾಂ..



ಶ್ರೀವಸಂ ರೇಗೋ,
ದಾರಂದಕುಕ್ಕು

ಪರತ್ ಏಕ್ ಮೊಂತಿ ಪೆಸ್ತ್ ಆಚರಣ್ ಕರುಂಕ್ ಕೊಂಕಣಾಂತ್ಲಿ ಕ್ರಿಸ್ತೀ ಪ್ರಜಾ ತಯಾರ್ ಜಾಲ್ಯಾ ಸಂಸ್ಕೃತಿಕ ಆನಿ ಪ್ರಾದೇಶಿಕ್ ಸ್ವಭಾವಾಸಂಗಿಂ ಭಕ್ತಿಕ್ ರಂಗ್ ಲಾವ್ನ್ ಆಚರಣ್ ಕರ್ಚ್ಯಾ ಹ್ಯಾ ಫೆಸ್ತಾಕ್ ಕೊಂಕಣಾಂತ್ ವಿಶೇಸ್ ಮಹತ್ತ್ವ್ ಆಸಾ. ಹ್ಯಾ ವಿಶಿಂ ಚರಿತ್ರಾ, ಕಾಣ್ಯೊ ಆನಿ ವಿವರಣಾಂ ವಾಚುಂಕ್, ಆಯ್ಕೊಂಕ್ ಮೆಳ್ತಾತ್. ದೆಕುನ್ ಹಾಂಗಾ ಪರತ್ ಏಕ್ ಪಾವ್ಲಿಂ ತಿಂ ಪಾತ್ಕಾಂವ್ಚಿ ಗರ್ಜ್ ನಾ ಮ್ಹಣ್ ಭೊಗ್ತಾ. ಬಾಳೊಕ್ ಮರೈಕ್ ಕೇಂದ್ರಿಕ್ರತ್ ಜಾವ್ನ್ ಆಚರಣ್ ಕರ್ಚ್ಯಾ ಹ್ಯಾ ಫೆಸ್ತಾಕ್ ಆಜ್ ಆದ್ಲೊ ವಾಸ್ ನಾ, ಭಕ್ತ್ ನಾ ಮ್ಹಳ್ಳಾರ್ ಚೂಕ್ ಜಾಂವ್ಚಿ ನಾ. ಪುಲಾಂ ಖುಂಟಿಂ ಭುರ್ಗಿಂ, ರಂಗಾಳ್ ಪುಲಾಂ, ಥರಾವಳ್ ರಾಂದ್ವಾಯಾಂಚಿ ಕೃಶಿ ನಾ ಮ್ಹಳ್ಳೆಂ ದುರೋಣೆಂ ಸೊಡ್ಯಾಂ, ಫೆಸ್ತಾಚಿ ಪ್ರಮುಖ್ ವಸ್ತ್ ಜಾವ್ನಾಸ್ಚಿ ಕಣ್ಣಿ ಸಯ್ತ್ ಅಪ್ರೊಪ್ ಜಾಲ್ಯಾ ಮ್ಹಣ್ತಾನಾ ಫೆಸ್ತ್ ಇತಿಹಾಸಾಚಿ ಏಕ್ ಯಾದ್ ಜಾಯ್. ತರ್, ಹೆಂ ಫೆಸ್ತ್ ಆಚರಣ್ ಆಮ್ಚಿ ಅಸ್ತಿತ್ವಾಯ್ ಮ್ಹಣೊಂಕ್ ಪಾಟಿಂ-ಮುಕಾರ್ ಪಳೆಜೆ ಪಡ್ತಾ. ಕಾಂಕ್ರಿಟ್ ರಾನಾಂಮಧೆಂ ‘ನ್ಯೂಕ್ಲಿಯರ್’ (ಲ್ಹಾನ್) ಕುಟ್ಮಾಂ ಸಾಂಗಾತಾ ಮೆಳ್ಳೊನ್ ರೆಡಿಮೇಡ್ ಜೆವಾಣ್ ಸೆವಾನಾ ಕುಟ್ಮಾಚ್ಯಾ ವ್ಹಡಿಲಾಂಕ್ ಏಕ್ ನವಿ ಜವಾಬ್ದಾರಿ ಲಾಭ್ಲ್ಯಾ. ಆಪ್ಲ್ಯಾ ಬಾಳ್ವಣಾರ್ ಮೊಂತಿಫೆಸ್ತ್ ಆಯ್ಲೆಂ ಮ್ಹಣ್ತಾನಾ ಕೆಲ್ಲ್ಯಾ ತಯಾರಾಯೆ ವಿಶಿಂ, ಎಕ್ವಾಂಯ್ ಕೆಲ್ಲ್ಯಾ ಪುಲಾಂ ವಿಶಿಂ, ರಾಂದ್ಲಲ್ಯಾ ರಾಂದ್ವಾಯೆವಿಶಿಂ ಆನಿ ಸಾಂಗಾತಾ ನವೆಂ ಜೇವ್ನ್ ಆಸ್ಲಲ್ಯಾ ಜಂಬೋ ಕುಟ್ಮಾ ವಿಶಿಂ ಆಪ್ಲ್ಯಾ ಪಿಳ್ಗಿಕ್ ಏಕ್ ರುಳಿಕ್ ದಿಂವ್ಚಿ ಜವಾಬ್ದಾರಿ ಬಲಾತ್ಕಾರಾನ್ ತರೀ ತಾಂಚ್ಯಾ ಖಾಂದಾರ್ ಪಡ್ಲ್ಯಾ. “ಹೆಂ ಪ್ರಾಯೋಗಿಕ್ ಜಾವ್ನ್ ಆತಾಂ ಕಿತ್ಯಾಕ್ ಕರುಂಕ್ ನಜೊ?” ಮ್ಹಣ್ ತ್ಯಾಚ್ ಪಿಳ್ಗಿನ್ ಸವಾಲ್ ಉಡಾಯ್ಲೆಂ ತರ್, “ಕಾಣ್ಯೆಂತ್ ಸವಾಲಾಂ ನಾಂತ್” ಮ್ಹಣ್ ವೊಗೆ ರಾವಾನಾಸ್ತಾಂ ದುಸ್ರಿ ವಾಟ್ ನಾ.

ಪ್ರಕೃತಿ, ಸಂಸ್ಕೃತಿ, ಆನಿ ಭಕ್ತ್ ಹ್ಯಾ ತೀನ್ ಸಂಗಿಂಕ್ ಏಕ್ ಆಚರಣಾಚಿಂ ರೂಪ್ ದೀವ್ನ್ ಮೊಂತಿ ಫೆಸ್ತ್. ಆಮ್ಚ್ಯಾ ಪೂರ್ವಜಾಂನಿ ಆಮ್ಕಾಂ ದಿಲ್ಲೆಂ ಏಕ್ ದಾಯ್ಜ್. ಪೂಣ್ ಕಾಳಾಂತ್ ಬದ್ಲಾವಣ್ ಸಹಜ್. ಹ್ಯಾ ಬದ್ಲಾವಣೆಕ್ ಲಾಗೊನ್ ಫೆಸ್ತ್ ಉರ್ದೆಂ ಆನಿ ಸಂಸ್ಕೃತಿ, ಪ್ರಕೃತಿ ಮಾಯಾಗ್ ಜಾಲಿ. ಕ್ರಮೇಣ್ ಫೆಸ್ತಾಚಿ ಶೈಲಿ ಬದಲಿ. ಆತಾಂ, ಫೆಸ್ತಾಚ್ಯಾ ಆದ್ಲ್ಯಾ ದೀಸಾ ಗುರ್ಕಾರ್ ಚಾರ್ ಗಾಂವ್ ಭಂವ್ತಾತ್! ಏಕ್ ಕಾಟ್ ಕಣಸ್ ದಿಶಾತ್ ಗೀ ವ್ಹಣ್ ಹೈಟೆಕ್ ಸಾಗೊಳೆಗಾರಾಂಲಾಗಿಂ ವಿಚಾರ್ನ್, ಮಾಗೊನ್ ತರೊವ್ಚಿ ಕಣ್ಯೊ ಬೋವ್ ಕಶ್ಟಾಂನಿ ಎಕ್ವಾಂಯ್ ಕರ್ತಾತ್. ಇಗರ್ಜೆಂತ್

ಯಾಜಕ್ ಹಿ ಆಶೀರ್ವದಿತ್ ಕರ್ತಾ. ಘರಾ ಪಾವ್ಲಾಚ್ ಸದಾಂಚಾ ಜೆವ್ಣಾಂತ್ ಇಲ್ಲಿಶಿ ಬದ್ಲಾವಣ್ ಹಾಡ್ನ್ (ಮಾಸ್ ನಾಸ್ತಾಂ..?) ಜೆವ್ತಾಚ್, ಫೆಸ್ತ್ ಆಖೇರ್ ಜಾತಾ. ಖಿಂಯ್ಚ್ಯಾ ಅರ್ಶಾನ್ ಹಾಕಾ ನವ್ಯಾ ಬೆಳ್ಳಾಚೆಂ ಫೆಸ್ತ್ ಮ್ಹಣ್ ವೊಲಾವೆತ್..? ಸವಾಲ್ ದೊಸ್ತಾ...! ಮರಿ ಮಾಯೆಚೊ ಜಲ್ಮಾ ದೀಸ್ ಪ್ರಕೃತೆಚೆಂ ಫೆಸ್ತ್ ಜಾವ್ನ್ ಆಚರಣ್ ಕರ್ತಾತ್ ಮ್ಹಣ್ ಉಚಾರ್ಲ್ಯಾರೀ ಕಿತ್ಲಾ ಮಾಪಾನ್ ಹೆಂ ಸಂಪೂರ್ಣ ಪ್ರಕೃತೆಚೆಂ ಮ್ಹಣ್ ವೊಲಾಂವ್ಚ್ ಜಾತಾ ಮ್ಹಳ್ಳೆಂ ಸವಾಲ್ ಉದೆತಾನಾ ಹಾಕಾ ಜಾಪ್ ಸೊಧುನ್ ಕಾಡ್ಚಿ ಜವಾಬ್ದಾರಿ ಫೆಸ್ತ್ ಆಚರಣ್ ಕರ್ಚ್ಯಾ ಹರೈಕ್ಲಾಕೆ ಆಸಾ.

ಆಜ್ ಪ್ರಕೃತಿಚೆರ್ ನಿರಂತರ್ ಆಕ್ರಮಣ್ ಜಾತೇ ಆಸಾ. ಶೆತಾಂ, ತೊಟಾಂ-ಭಾಟಾಂ, ತಳಿಂ-ವ್ಹಳ್, ನಂಯೊ-ಬಾಂಯೊ, ಗುಡೆ-ದೊಂಗೊರ್, ರಾನಾ-ಮೊಲಿಂ ಮನ್ಯಾನ್ ಆಪ್ಲ್ಯಾ ಫಾಯ್ಲ್ಯಾ ಖಾತಿರ್ ಪುಡಾರ್ ಚಿಂತಿನಾಸ್ತಾಂ ನಾಸ್ ಕೆಲ್ಯಾಂತ್ ಆನಿ ಹ್ಯಾ ನಾಸಾಚಿ ಪ್ರಕ್ರಿಯಾ ಚಾಲು ಆಸಾ. ಶೆತಾಂ ಮಾಯಾಗ್ ಜಾತಾನಾ, ಬಾಂದ್ಪಾಂ ಮೊಳ್ಳಾಕ್ ಚಡ್ತಾನಾ, ಉದ್ಯಾ-ಝರಿ ಸುಕ್ತಾನಾ ಪ್ರಕೃತೆಚೆಂ ಸಮತೋಲನ್ ಚುಕ್ತಾ ಮ್ಹಳ್ಳೆಂ ಸತ್ ಮನಿಸ್ ವಿಸ್ತೊನ್ ಸೊಡ್ತಾ ತೆಂ ದುಕಾಚಿ ಗಜಾಲ್! ಹೆಂ ಅಸಮತೋಲನ್ ದುಕೊಳ್, ಆವ್ ಮ್ಹಳ್ಳಾ ಪ್ರಕೃತೆ ದುರಂತಾಂಕ್ ಕಾರಣ್ ಜಾತಾ.

ನಾಮ್ಚೆಚೊ ಗ್ರೀಕ್ ಪರಿಸರ್ ವಾದಿ ಗುಟೆನ್ಸೊ ಸುವಾಜ್ ಆಪ್ಲ್ಯಾ ‘ಅರ್ಥ್ ಅಂಡ್ ಸಿನ್ನರ್’ ಮ್ಹಳ್ಳಾ ಬುಕಾಂತ್ ಮನ್ಯಾ ಆನಿ ಪ್ರಕೃತೆ ಮದ್ಲ್ಯಾ ಪ್ರಸ್ತುತ್ ಬಾಂಧಾಕ್ ‘ಉಪ್ಕಾರಿ ಆನಿ ಎಕಾ ಅನುಪ್ಕಾರ್ಯಾ ಮದ್ಲೆಂ ಘರ್ಶಣ್’ ಮ್ಹಣ್ ವೊಲಾಯ್ತಾ. “ಸಾಗೊಳೆಗಾರ್ ಪ್ರಕೃತಿಚೊ ರಕ್ಷಕ್. ಕೆದ್ನಾ ಸಾಗೊಳೆಗಾರಾನ್ ಶೆತಾಕ್ ಪಾಟ್ ಕೆಲಿಗೀ, ತ್ಯಾ ದೀಸ್ ಥಾವ್ನ್ ಪ್ರೇಮಿಕ್ ಹೊಗ್ಡಾವ್ನ್ ಘೆತ್ಲಲ್ಯಾ ಪ್ರೇಮಿಕಾ ಪರಿಂ ಪ್ರಕೃತಿ ರಾಗಿತ್ಪ್ ಜಾಲಿ. ಆಕ್ರಮಣ್ಕಾರಿ ಜಾಲಿ ಆನಿ ಥೊಡೆಪಾವ್ಣಿಂ ಭಿರಾಂಕುಳ್ ಮೌನಾ ಭಿತರ್ ಸ್ಥಿ” ಮ್ಹಣ್ ಕೇರಳಾಂತ್ಲಿ ನಾಮ್ಚೆಚಿ ಸಾಹಿತಿ ಆನಿ ಪರಿಸರ್ ವಾದಿ ಸುಗತಾ ಕುಮಾರಿ ಆಪ್ಲ್ಯಾ ಎಕಾ ಕವಿತೆಂತ್ ಉಚಾರ್ತಾ.

ಸಾಗೊಳಿ ಮನ್ಯಾ ಜಿಣ್ಯೆಚೊ ಅವಿಭಾಜ್ಯ್ ವಾಂಟೊ. ಆದಿಂ ಹರ್ ಏಕ್ ಕುಟಮ್ ಆಪ್ಣಾಕ್ ಜಾಯ್ ಜಾಲ್ಲಿ ಖಾಣಾ-

ವರದಿ ಆಪ್ಲ್ಯಾ ಶೆತಾಂಥಾವ್ನ್ ಜೊಡ್ತಾಲೆ. ಪೂಣ್ ಲ್ಲಾನ್ ಕುಟ್ಮಾಂಚಾ ಹ್ಯಾ ಕಾಳಾರ್, ಆಪ್ಲ್ಯಾಕ್ ಮೆಳ್‌ಲೊಲೊ ಹಿಸೊ ಘೆವ್ನ್ ಯಾ ತೊ ವಿಕುನ್, ಕಾಮಾ ನಿಬಾನ್ ಯಾ ಭುರ್ಗ್ಯಾಂಚ್ಯಾ ಶಿಕ್ವಾ ಕಾರಾಣಾನ್ ಕುಟ್ಮಾಂ ಹಳ್ಳಿ ಸೊಡುನ್ ಶಹರಾಕ್ ವಸ್ತಿ ಬದ್ಲುಂಚಾಂತ್ ಉರ್ಟೆಸ್ತ್ ಜಾಲ್ಯಾಂತ್. 2012ವ್ಯಾ ಸೆನ್ಸಸ್ ಪ್ರಕಾರ್ ಭಾರತ್ 31% ಥಾವ್ನ್ 50% ಶೆರೀಕರಣ್ (Urbanisation) ಕುಶಿನ್ ಚಮ್ಯಾತ್ ಆಸಾ. ಗಾಂವಾಂತ್ ಆಸ್‌ಲ್ಲಿಂ ಶೆತಾಂ ಪಡಿಲ್ ಪಡ್ಲ್ಯಾಂತ್. ವಿಪರ್ಯಾಸಾಚಿ ಗಜಾಲ್ ಮ್ಹಳ್ಳ್ಯಾರ್ ಅಭಿವೃದ್ಧಿಚ್ಯಾ ನಾಂವಾನ್ ಹಾಂಗಾಸರ್ ಆಸ್‌ಲ್ಲಿ ಕೃಶಿ ಸುವಾತ್ ನಾಸ್ ಕರ್ಚಿ ಆನಿ ದುಸ್ರ್ಯಾನ್ ಕೃಶೆಕ್ ಜಾಯ್ ಆವ್ಕಾ ಆಸಾತ್ ತರೀ ಹ್ಯಾ ಕುಶಿನ್ ಗುಮಾನ್ ದೀನಾಸ್ತಾಂ ರಾಂವ್ಚೆ ಹೆಂ ಭಾರತಾಂತ್ ಕೃತಕ್ ಖಾಣಾ ತತ್ವಾರಾಕ್ ಕಾರಣ್ ಜಾತಾ ಮ್ಹಳ್ಳ್ಯಾಕ್ ಚೂಕ್ ಜಾಂವ್ಚಿ ನಾ. ಹಾಚೆ ಭಾಯ್ರ್ ಸಾಗೊಳೆಗಾರಾನ್ ಸಮಾಜಿಂತ್ ಫುಡ್ ಕರೊ ತಾತ್ಕಾರ್ ಆನಿ ನಿರಾಕಾರ್ ಬೋವ್ ಗಂಭೀರ್ ಜಾವ್ನ್ ಘೆಜೆ ಜಾಲೊ ವಿಶಯ್.

ವಿವಿಧ್ ಸಂಸೋದ್ ಆನಿ ಹೆಳ್‌ಲ್ಲ್ಯಾಂಚ್ಯಾ ಅಭಿಪ್ರಾಯ್ ಪ್ರಕಾರ್, ಪ್ರಸ್ತುತ್ ದೇಶಾಂತ್ ಜಾಂವ್ಚ್ಯಾ ಕೃತಕ್ ಖಾಣಾತತ್ವಾರಾಂಕ್ ಕಾರಣಾಂ ಹೆ ಪರಿಂ ಆಸಾತ್:

* ರೈತಾಂಕ್ ಆಧುನಿಕ್ ತಂತ್ರಜ್ಞಾನ್ ಆನಿ ವಿಗ್ಯಾನಾವಿಶಿಂ ಫಾವೊತಿ ಮಾಹೆತ್ ಲಾಬಾನಾ.

* ಕೃಶೆಖಾತಿರ್ ಆಧುನಿಕ್ ತಂತ್ರಜ್ಞಾನಾಚೊ ಉಪ್ಯೋಗ್ ಸಾರ್ಕ್ಯಾ ಮಾಪಾನ್ ಜಾಯ್ನಾ. ಮಾಹೆತ್ ಆಸ್ಲ್ಯಾರಿ ತಂತ್ರಗ್ಯಾನ್ ವಾಪಾರ್ಚ್ಯಾ ವಿಶಿಂ ನಾಸಮ್ಜಣಿ ಆನಿ ಹೆಂ ಆಪ್ಣಾಂವ್ಕ್ ಆರ್ಥಿಕ್ ಸಸಾಯ್ ಮೆಳಾನಾ.

* ಕೃತಕ್ ಖಾಣಾಂಚೊ ವಿಪ್ರೀತ್ ಉಪ್ಯೋಗ್.

* ದಲಾಲ್ಯಾಂಚಿ ಇಜಾ ಆನಿ ಸಾಗೊಳೆಗಾರಾಂಕ್ ಫಾವೊ ತೊ ಮುನಾಪೊ ಮೆಳಾನಾ ಜಾಂವ್ಚೊ.

* ಆತಾಂಚ್ಯಾ ಪಿಳ್ಗೆಕ್ ಕೃಶೆವಿಶಿಂ ಮಾಹೆತ್ ನಾ ಆಸ್ಚಿ ಆನಿ ಆಸಕ್ತೆಂ ಉಣೆಪಣ್.

* ಸರ್ಕಾರಾನ್ ಫಾವೊತಿಂ ಯೋಜನಾಂ ರುತಾಂ ಕರ್ಚ್ಯಾಂತ್ ಆಪ್ಣಾಂವ್ಚಿ ಸಲ್ವಣಿ ಆನಿ ಅಧಿಕಾರಿ ವರ್ಗಾಚಿ ನಿರ್ದಕ್ ಆಸೆಂ ಸಾಗೊಳೆಕ್ ಜಾಯ್ ತಿ ಪ್ರಾಧಾನ್ಯತಾ ದೀನಾಂ ತರ್ ದಿಸಾನ್ ದೀಸ್ ಉಬಾರ್ನ್ ಯೆಂವ್ಚಿ ಬಾಂದ್ಪಾಂ, ಬೆಂಕಾನಿ ಭರ್ದೆಂ ಡಿಪೋಸಿಟ್, ಯೇಂವ್ಕ್ ಆಸ್ಲ್ಯಾ ಖಾಣಾ ತತ್ವಾರಾಕ್ ಆನಿ ಪ್ರಕೃತೆಚಾ ಅಸಮತೋಲನಾದ್ಲಾರಿಂ ಜಾಂವ್ಕ್ ಆಸ್ಚ್ಯಾ ಪ್ರಕೃತಿ ದುರಾಂತಾಕ್ ಕಾರಣ್ ಜಾತಿತ್ ಮ್ಹಳ್ಳ್ಯಾರ್ ಚೂಕ್ ಜಾಯ್? ಸಾಗೊಳೆ ಪ್ರಕೃತೆಚೆಂ ಸಮತೋಲನ್ ಸಾಂಬಾಳ್ಚೆ ವ್ಹರ್ಚ್ಯಾಂತ್ ಆನಿ ಪ್ರಕೃತೆಂತ್ಲಿಂ ಧಾತು ಜಿವಾಳ್ ರಾಕ್ವಾಂತ್

ಪ್ರಮುಖ್ ವಾಂಟೊ ಘೆತಾ

ಸಾಗೊಳೆ ಸಂಪ್ರದಾಯ್ ಆನಿ ಪ್ರಕೃತಿ ರಕ್ಷಣೆಕ್ ಖಿಂಯ್ಚಿಂ ವಿದಾನಾಂ ವಾಪಾರ್ಚೆತ್..?:

ಅಭಿವೃದ್ಧಿ ಸಾಂಗಾತಾ ಪ್ರಕೃತಿ ರಕ್ಷಣಾಕ್ ವಿಶೇಸ್ ಮಹತ್ತ್ವ್ ದೀಜಾಯ್ ಮ್ಹಳ್ಳೆಂ ನಿಯಮ್ ಲಾಗು ಕರ್ಚೆಂ. ಹೈಟೆಕ್ ಅಭಿವೃದ್ಧಿ ಸಮಾನ್ ಸ್ಥಾನ್ ಕೃಶೆಕ್ ದಿಂವ್ಚೆಂ. ಸಾಗೊಳೆಗಾರಾಂಕ್ ಸಾಗೊಳೆಸುವಾತ್, ಆರ್ಥಿಕ್ ಕುಮಕ್ ಆನಿ ತಂತ್ರಜ್ಞಾನ್ ಫಾವೊತ್ಯಾ ವೆಳಾರ್ ಪಾವಿತ್ ಕರ್ಚೆಂ. ಅಂತರ್‌ದೇಶೀಯ್, ದೇಶೀಯ್, ಪ್ರಾದೇಶಿಕ್ ಮಟ್ಟಾರ್ ಜೊಕ್ತಿ ಜಾಗ್ಣಣ್ ಉಬ್ಜಾಯ್ಲಾಯ್. ಭಲಾಯ್ಕಿ, ತಂತ್ರಜ್ಞಾನಾ ಬರಾಬರ್ ಶಿಕ್ಷಣ್ ಪ್ರಕ್ರಿಯಾಂಯ್, ಪ್ರಕೃತಿ ಆನಿ ಸಾಗೊಳೆ ಪ್ರಮುಖ್ ವಿಶಯ್ ಜಾವ್ನ್ ಲಾಗ್ತಿ ಕರಿಜಾಯ್. ಸಂಘಟನಾಂನಿ, ಧಾರ್ಮಿಕ್ ಮುಖೆಲ್ಯಾನಿಂ ಹ್ಯಾ ವಿಶಿಂ ಉಗ್ತೆ ಉಲೆ ದೀಜಾಯ್. ಸಾಗೊಳೆ ಲಾಭದಾಯಕ್ ಉದ್ಯಮ್ ಜಾವ್ನ್ ಪರಿವರ್ತಿತ್ ಕರ್ಚೆಂ ಪ್ರೇತನ್ ಚಲಾಜಾಯ್ ಆನಿ ಯುವಸಂಸಾರಾನ್ ಹ್ಯಾ ದಿಶೆನ್ ವಾವುಂಚೆ ಪರಿಂ ಯೋಜನಾಂ ತಯಾರ್ ಕರುಂಕ್ ಜಾಯ್. ವೈಯುಕ್ತಿಕ ಜಾವ್ನ್ ಪ್ರಕೃತಿಚಿ ರಕ್ಷಣೆಚಿ ಜವಾಬ್ದಾರಿ ಹರೈಕ್ಲಾಕೆ ಆಸಾ ಮ್ಹಳ್ಳೆಂ ಚಿಂತಪ್ ರೂಪಿತ್ ಕರಿಜಾಯ್. ಹ್ಯಾ ವಿಶಿಂ ಏಕ್ ಕ್ರಾಂತಿ ಆರಂಭ್ ಜಾಯ್ಲಾಯ್. ಜರ್ ಕುಟ್ಮಾಂನಿ ಅಸಲ್ಯಾ ಕ್ರಾಂತಿಚಿ ಸುರ್ವಾತ್ ಜಾಯ್ ತರ್ ಪಿಳ್ಗೆಚಾ ಮತಿಂತ್ ಲ್ಹಾನ್ವಣಾರ್ಚ್ ಹ್ಯಾ ವಿಶಿಂ ಏಕ್ ಜವಾಬ್ದಾರೆಚಿಂ ಭಿಂ ವೊಂಪುಂಕ್ ಜಾಯ್. ಫೆಸ್ತಾಂ-ಪರ್ದೆ ಸಂಭ್ರಮ್ ಹಾಕಾ ಪೂರಕ್ ಜಾಂವ್ಕ್ ಜಾಯ್.

‘ಸಕ್ಕಡ್ ಸಾಂಗಾತಾ ಮೆಳ್ಕಾಂ’ ಮ್ಹಣ್ ಗಾವುನ್ ಮರಿ ಮಾಯೆಚೆಂ ಜಲ್ಮಾ ಫೆಸ್ತ್ ಆಚರಣ್ ಕರ್ತಾನಾ, ಹೆಂ ಏಕ್ ಕೇವಲ್ ಆಚರಣ್ ಜಾವ್ನ್ ಉರಾನಾಸ್ತಾಂ, ಪ್ರಕೃತಿ ಮಾಯೆಚೊ ನೀಜ್ ಮೋಗ್ ಆನಿ ಖಾಣಾಚೊ ನೀಜ್ ಆರ್ಥ್ ಸಮ್ಜಂಚೆ ಪ್ರೇತನ್ ಉಬ್ಜಾಲ್ಯಾರ್ ಫಾಯ್ದ್ಯಾಕ್ ಪಡಾತ್ ಆನಿ ಮೊಂತಿ ಫೆಸ್ತಾಕ್ ಖರೊ ಆರ್ಥ್ ಯೇತ್.....

ಫೆಸ್ತಾಚಿ ಉಲ್ಲಾಸ್

ಸರ್ವ್ ವಾಚ್ಪಾಂಕ್ ಆನಿ ಜಾಯ್ತಾತ್‌ದಾರಾಂಕ್
ಮೊಂತಿ-ಫೆಸ್ತಾಚಿ ಉಲ್ಲಾಸ್

ಪುತ್ತೂರು, ಮರೀಲ್ ಆನಿ ಬನ್ನೂರ್ ಫಿರ್ಗಜಾಂನಿ
ವಸ್ತಿ ಕರ್ಚ್ಯಾ ಆನಿ ವಾವ್ರ್ ದಿಂವ್ಚ್ಯಾ
ಸಮೀಸ್ತ್ ಶಿಕ್ಷಕ್-ಶಿಕ್ಷಕಿಂಕ್
ಶಿಕ್ಷಕ್ ದಿಸಾಚಿ ಉಲ್ಲಾಸ್

ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ಠ)

ಕುಟ್ಮಾ ಜಿವಿತ್-ಆದಿಂ, ಆತಾಂ ಆನಿ ಪುಡೆಂ



ಶ್ರೀ ಮೇರಿ ಲೋಬೊ, ಮರೀಆ

ಆದಿಂ ಅವಿಭಜಿತ್ ಕುಟ್ಮಾಂ ಆಸ್ಲಿಂ. ಸವ್ಲತೊ ತ್ಯಾ ವೆಳಾರ್ ನಾತ್ಲ್ಯಾ ರೀ, ಸಾಂದ್ಯಾಂ ಥಂಯ್ ಬರೆಂ ಮನ್, ಎಕ್ವಟ್ ಆನಿ ಸಹಕಾರಾಚೊ ಮನೋಭಾವ್, ಮಾಯಾ-ಮೋಗ್, ಸುಖ್-ದುಕಾಂತ್ ಕುಮಕ್ ಕರ್ನ್ ಸೊಡ್‌ದೊಡ್ ದಾಕಂವ್ಚೊ ಮನೋಭಾವ್ ಆಸ್ಲೊ. 'ಕುಟ್ಮಾಂ ದೆವಾಚೆಂ ದೆಣೆಂ' ಮ್ಹಳ್ಳೆಂ ಚಿಂತಪ್ ಆಸ್ಲೆಂ. ಸರ್ವ್ ಸಾಂಗಾತಾ ಮೆಳೊನ್ ಕಾಮ್ ಕರ್ತಾಲಿಂ. ಸಾಂಗಾತಾ ಮಾಗ್ತಾಲಿಂ, ಜಿವ್ತಾಲಿಂ ಆನಿ ಸಂತೊಸಾಂತ್ ವಾಂಟಿಲಿ ಜಾತಾಲಿಂ.

ದೇವ್-ತೆಂಪ್ಲಾಂ ಉಣಿ ಆನಿ ಪಯ್ ಆಸ್ಲಿಂ. ಅಶಿರ್ ವಾಟೊ, ಗಾದ್ಯಾ-ಮೇರಾಂನಿ, ರಾನಾಂ-ಮೊಲ್ಯಾಂನಿ ಚಲೊನ್ ವಚಾಜಿ ಆಸ್ಲೆಂ. ದೆಕುನ್ ಸೆಜಾರ್ಚಿಂ ಸಾಂಗಾತಾ ಮಿಸಾಕ್ ವೆತಾಲಿಂ. ರಾತ್ ಜಾಲ್ಯಾರ್ ಮೊಡ್ಲಾಚ್ಯಾ ಸುಡಯ್ಚ್ಯೊ ಚುಡಿ ಪೆಟವ್ನ್, ಸಂತೊಸಾನ್ ಗಾಯನಾಂ ಯಾ ಕಂತಾರಾಂ ಗಾವ್ನ್ ಚಮ್ಕಾತಾಲಿಂ.

ಆವಯ್, ಬಾಪಯ್, ಆಜೊ, ಆಜಿ, ಭಾವ್, ಭಯ್ಣಿಂ, ಪೂತ್, ಧುವೊ, ಸುನೊಂ, ಜಾಂವಯ್, ಭಾವೊ, ವೊನಿಂ. ದೇರ್, ನಣಂದ್, ಪೊಣ್ಣಿ, ಪೊಣ್ಣೊ, ನಾತ್ರಾಂ, ಪೊಣ್ಣುರಾಂ, ಭಾಚೊ, ಭಾಜಿ, ಆಕಯ್, ಮಾವ್ಚೊ, ಮಿವ್ಚೊ, ಮಿವ್ಣಿ, ಸಾಸುಮಾಯ್, ಮಾಮಿ, ಪೊದೊರ್ನ್, ಮೊದೊರ್ನ್ ಅಶೆಂ ಕುಟ್ಮಾಭಿತ್ ಆನಿ ಕುಟ್ಮಾಂ ಮದೆಂ ಲಾಗಿಲೊ ಸಂಬಂಧ್ ದಾಕಂವ್ಚೆ ಮೊಗಾಚೆ ಗಾಂಚೆ ಜಾವ್ನ್‌ಸ್ಲೆ. ಎಕಾ-ಮೆಕಾ ಮಾನ್, ಗವ್ಪವ್ ದಿಂವ್ಚೆ ಗೂಣ್ ಆಸ್ಲೆ. ಲ್ಹಾನಾಂ ವ್ಹಡಾಂಲಾಗಿಂ ಬೆಸಾಂವ್ ಮಾಗ್ತಾಲಿಂ. ಆತಾಂ ಕುಟ್ಮಾಂತ್ಲಾ ಖಾಸಾ ಸಾಂದ್ಯಾಂಚಿ ಒಳಕ್ ಸಯ್ತ್ ಎಕಾಮೆಕಾಕ್ ನಾ. ಆದಿಂ ಕೊಂಕ್ಣಿ ಸಂಬಂಧ್-ಸಬ್ದ್ ವಾಪಾರ್ತಲೆ. ಮಾಂಯ್, ಬಾಬ್, ಬಾಪ್ಪು, ಮಾವ್ಚಿ, ಮಾಮ್, ಮಾಮಿ, ಆಕಯ್, ಆಬ್, ವೊಡ್ಲಿಮಾಯ್, ಬಾಯ್, ದಟ್ಟು, ಪೊದೊರ್ನ್, ಮೊದೊರ್ನ್ ಮ್ಹಣ್ ಉಲೊ ಕರ್ತಲೆ. ಆತಾಂ ಪರ್ತಿ ಭಾಶೆಚೆ ಸಬ್ದ್ ಉಚಾರ್ತಾವ್. ಡ್ಯಾಡಿ, ಮಾಮ್ಚಿ, ಡಾಡಾ, ಗ್ರ್ಯಾಂಮಾ, ಅಂಕಲ್, ಆಂಟಿ, ನಾನಾ, ನಾನಿ..... ಅಶೆಂ ಆಪಯ್ತಾವ್. ಅಂಕಲ್, ಆಂಟಿ ಮ್ಹಳ್ಳ್ಯಾ ಸಬ್ದಾಂಕ್ ಮೋಲ್‌ಚ್ ನಾ ಜಾಲಾಂ. ಪರ್ತ್ಯಾಂಕ್, ಆಫಿಸಾಂನಿ ಪ್ರಾಯೆನ್ ವ್ಹಡ್ ಆಸ್ಲೆ ಲ್ಹಾನಾಂಕಿ ಅಂಕಲ್, ಆಂಟಿ ಮ್ಹಣ್ ಆಪಯ್ತಾತ್. ತಾಂಚ್ಯಾ ಸ್ಥಾನಾ ಪರ್ತ್ಯಾಣೆ ಆಪಂವ್ಕ್ ಜಾಂಯ್‌ನಾಂಗೀ? ಕೊಂಕ್ಣಿ ಯಾ ಮಾಯ್‌ಭಾಷೆಚೊ ಉಪ್ಯೋಗ್ ಉಣೊ ಕೆಲ್ಲೆ ವರ್ತಿಂ ಆಪ್ಣೆಂ ಜಿವನ್ ಆಧುನಿಕ್ ಜಾತಾ ಮ್ಹಣ್ ಚಿಂತಾವ್. ಮಾಯ್‌ಭಾಶೆ ಥಾವ್ನ್ ಪಯ್ ಪಾವ್ಲೆ ವರ್ತಿಂ ಕುಟ್ಮಾಚೊ ಬಾಂದ್ ಸಡಿಲ್ ಜಾಲಾ ಯಾ ತುಟೊಂಕ್ ಲಾಗ್ಲಾ ತಶೆಂ ದಿಸ್ತಾ.

ಆದ್ಯಾ ಕುಟ್ಮಾಂನಿ ಗುಸ್ಪಡ್ ಗೊಂದೊಳ್ ಆಸ್ಲಾ ರೀ ಸುದಾರ್ನ್ ವ್ಹರ್ತಾಲಿಂ. ಆತಾಂ ತುಟೊಂಚ್ ವೆತಾತ್. ಮೊಲಾಭರಿತ್/ದೆಕಿಭರಿತ್ ಜಿವನ್ ನಪಯ್‌ಂಚ್ ಜಾಲಾಂ. ಎಕಾಮೆಕಾ ಮಾನ್-ಮರ್ಯಾದ್, ಗವ್ಪವ್ ದೀಂವ್ಕ್ ಕಳಿತ್ ನಾ/ನಾಕಾ. ಆತಾಂ ವ್ಹಡಿಲಾಂನಿ, ಲ್ಹಾನಾಂಚೆಂ ಮ್ಹಳ್ಳಾರ್ ಭುರ್ಗ್ಯಾಂಚೆಂ ಆಯ್ಕೊನ್ ಜಿಯೆಂವ್ಚೊ ಕಾಳ್. ಲ್ಹಾನಾಂನಿ ವ್ಹಡಾಂಕ್ ನಾಂವಾನ್ ಆಪಂವ್ಚೆಂ ಆತಾಂ ಏಕ್ ಫ್ಯಾಶನ್ ಜಾಲಾಂ. ಹೆಂ ಮಾಲ್ಗಾಡ್ಯಾಂಕ್ ಬೆಜಾರಾಯೆಚೆಂ ಜಾತಾ.

ಘೊವ್-ಬಾಯ್ಲೆಚೆ ಪಾತ್ ಕುಟ್ಮಾಂತ್ ಅಪೂರ್ವ್ ಆದಿಂ ಘೊವ್ ಬಾಯ್ಲೆಚೆರ್ ಅಧಿಕಾರ್ ಚಲಯ್ತಾಲೊ. ಬಾಯ್ಲೆ ಘೊವಾಕ್ ನಾಂವಾನ್ ಆಪಯ್ತಾತ್ಲಿಂ. ಎಕಾ ಥರಾಚ್ಯಾ ಭಿಯಾನ್ ದೀಸ್ ಕಾಡ್ತಾಲಿಂ. ಬಾಯ್ಲೆನ್, ಘೊವಾಚಿ, ಮಾಯ್-ಮಾಂವಾಚಿ, ಭುರ್ಗ್ಯಾಂಚಿ ಸೆವಾ ಕರುಂಕ್ ಆಸ್ಲಿ. ತಿಕಾ ಕಿತ್ಲೆ ಕಷ್ಟ್ ಅಸ್ಲಾ ರೀ, ಆಪ್ಣಾಚೆಂ ಘರ್‌ಚ್ ದೆವಾಳ್ ಮ್ಹಣ್ ಚಿಂತುನ್ ತಿಚ್ಯಾ ಕುಟ್ಮಾ ಖಾತಿರ್ ತಿ ತ್ಯಾಗ್ ಕರ್ತಾಲಿ. ಘೊವಾಯೀ, ಕುಟ್ಮಾ ಖಾತಿರ್ ಘೊಳೊನ್ ಸಕ್ಡಾಂಚೊ ಪೊನ್ ಕರ್ತಾಲೊ. ಮೊಗಾನ್ ಆನಿ ಎಕ್ವಟಾನ್ ಜಿಯೆವ್ನ್, ಆಪ್ಣಾ ಕುಟ್ಮಾಚೊ ಮಾನ್ ರಾಕೊನ್ ವ್ಹರ್ತಾಲಿಂ. ಪುಣ್ ಆತಾಂಚೆಂ ಕುಟ್ಮಾ ಜಿವಿತ್ ವೆಗ್ಳೆಂಚ್ ಮ್ಹಣ್ತಾತ್. ಲ್ಹಾನ್ ಕುಟ್ಮಾ ಘೊವ್-ಬಾಯ್ಲೆ ದೊಗಾಂಯ್ ಘೊಳ್ತಾತ್. ಭುರ್ಗ್ಯಾಂಕ್ ಬರೆಂ ಶಿಕಪ್ ದಿತಾತ್. ಸವ್ಲತೆಚೆಂ ಜಿವನ್. ವೇಳ್ ಪಾಶಾರ್ ಕರುಂಕ್ ಮಾಧ್ಯಮಾ ಆಸಾತ್. ಪ್ರಾಯ್ವಂತಾಂಕ್ ಆಸ್ಲಾಂತ್ ಯಾ ಪ್ರಾಯ್ವಂತಾಂಚ್ಯಾ ಘರಾಂತ್ ದವರ್ತಾತ್. ಪ್ರಾಯ್ವಂತಾಂ ಕುಟ್ಮಾಂತ್ ಬಳ್ ಆನಿ ಸೊಭಾಯ್ ಮ್ಹಳ್ಳೆಂ ಚಿಂತಪ್ ನಪಂಯ್ಚ್ ಜಾಲಾಂ. ದುಡ್ಲಾಚಿ ಆಶಾ ಚಡ್ಲ್ಯಾ ಆವಯ್-ಬಾಪಯ್, ಭುರ್ಗ್ಯಾಂಚಿ ಜತನ್ ಘೆಂವ್ಚೆ ತಿತ್ಲಿ ಪುರ್ತ ನಾ. ತಾಂಕಾಂ ಮೋಗ್ ಖಂಯ್ ಥಾವ್ನ್ ಮೆಳಾತ್? 'ಖರ್ಯಾ ಮೊಗಾಕ್ ದುಡು ನಾಕಾ. ಹುಸ್ಕೊ ಆಸ್ಲೆಂ ಕಾಳಿಜ್ ಪುರೊ'.

ಆದಿಂ ವಾಡ್ಯಾಂತ್ ಏಕ್ ಕಾರ್ಯೆಂ ಆಸಾ ತರ್, ಸರ್ವ್ ವಾಡ್ಯಾಗಾರ್ ಸಾಂಗಾತಾ ಮೆಳೊನ್, ಹವೊಬರ್ ಕಾಮ್ ಕರ್ನ್, ಗಮ್ತ ಮಾರ್ನ್, ತಾಂಚೊ ಮೋಗ್, ಎಕ್ವಟ್, ಸಹಕಾರ್ ದಾಕಯ್ತಾಲೆ. ಹಾತಾಕ್ ಹಾತ್ ಮೆಳವ್ನ್ ಕಾರ್ಯೆಂ ಬರ್ಯಾನ್ ಜಾಂವ್ಕ್ ವಾವುರ್ತಾಲೆ. ಪೂಣ್, ಆತಾಂ ಕಾರ್ಯೆಂ ಆಸಾಗೀ ನಾಂಗೀ ಮ್ಹಣ್ ಕಳಾನಾ. ಸರ್ವ್ ಕಾರ್ಯೆಂ ಹೊಲಾಂನಿಂಚ್ ಜಾತಾತ್. ಕೆಟರಿಂಗ್, ಸರ್ವಿಸ್, ಕಾರ್ಯೆಂ ನಿರ್ವಹಕ್, ಡೆಕೊರೇಶನ್

ಆನಿ ಕಿತೆಂ..... ದುಡು ಆಸ್ತಾರ್ ಕಸಲಿಚ್ ವಾಂವ್ಪ್ ನಾಸ್ತಾನಾ ಕಾರ್ಯಿಂ ಜಾತಾತ್. ವೆಳಾರ್ ವಚೊನ್ ವೆಳರ್ ಪಾಟಿಂ ಯೆತಾಂವ್. ಕಿತ್ಯಾಕ್ ಆಮಿ ಕೆದಾಳಾಯೀ ಬಿರಿಬಿಚ್! ಆದಿಂ ಗಾಂವಾಂತ್ಲ್ಯಾ ಯಾ ವಾಡ್ಯಾಂತ್ಲ್ಯಾ ಹರೈಕ್ಲ್ಯಾಕ್ ಹರೈಕ್ಲ್ಯಾಚಿ ಒಳಕ್ ಆಸ್ತಾಲಿ. ಆತಾಂ ಘರಾಂ, ಫ್ಲೆಟಾಂ ಭರೈಂತ್. ವಳಕ್ ಆಸ್ತಾರೀ ಉಲಂವ್ಚೆ ತಿತ್ತೆಂ ಬರೆಂ ಮನ್ ಕುಟ್ಮಾಂ ಮದೆಂ ನಾ.

ದೀಸ್ ಗೆಲ್ಲೇ ಪರಿಂ ವಿಶಿಷ್ಟ್ ಸಂಸ್ಕೃತಿಚಿ ವಿಕಸನ್ ಜಾತಾಸ್ತಾಂ, ಪುಡೆಂ ಕುಟ್ಮಾ ಜಿವಿತ್ ಕಶೆಂ ರಾವಾತ್‌ಗೀ ಮ್ಹಳ್ಳಿ ಭಿರಾಂತ್ ಉಬ್ಜಾತಾ. ಭುರ್ಗಿಂ ಪ್ರಾಯೆಕ್ ಪಾವ್ಲೆಂಚ್ ಕುಟ್ಮಾ ಥಾವ್ನ್ ವೆಗ್ಳಿಂ ಜಾತೆಲಿಂ. ದೆವಾ ಥಂಯ್ ಪಾತ್ಯೆಣಿ, ಭರೈಸೊ ಉಣೊ ಜಾತಲೊ. ನಾಸ್ತಿಕ್‌ಪಣ್ ಚಡ್ಲೆಂ. ಲವ್ಹಿಕ್ ಜಿವನಾಕ್‌ಚ್ ಚಡ್ ಮಹತ್ವ್ ಆಸ್ತಲೊ. ಹರೈಕ್ ಸುಲಭಾಯೆನ್

ಜಾಂವ್ಪಿ ವಾಟ್ ಸೊದ್ಲೆಲೆ.

ತ್ಯಾ ದೆಕುನ್ ಬರಿಂ ಕುಟ್ಮಾಂ ಜಾಯ್ತಾಯ್ ತರ್ ಭವಾಡ್ತ್ ಥಿರ್ ಜಾಯ್ತಾಯ್. ಭುರ್ಗಿಂ ದೆವಾಚೆಂ ದೆಣೆಂ ಮ್ಹಣ್ ಸಮ್ಜೊಂಕ್ ವ್ಹಡಿಲಾಂನಿ ಭುರ್ಗಾಂಕ್ ತಯಾರಾಯ್ ಕರಿಚೆ. ದೆವಾಚೊ ಪೂತ್ ಜೆಜು ಮನ್ಶಾರಾಪ್ ಘೆವ್ನ್, ಸಾದೆಂ ಜಿವಿತ್ ಜಿಯೆವ್ನ್, ಆಮ್ಚೆಂ ಜಿವಿತ್ ಪವಿತ್ ಕರ್ಚ್ಯಾಕ್ ಬಾಳ್ ಜಾವ್ನ್, ಆವಯ್-ಬಾಪಯ್ಜಾ ಮೊಗಾಕ್, ಆಧಾರಾಕ್ ಆನಿ ಜಾಣ್ವಾಯೆಕ್ ಗವ್ವಾ ದೀವ್ನ್ ದೆಬಿ ಭರಿತ್ ಜೆಣಿ ಜಿಯೆವ್ನ್ ಆಮ್ಕಾಂ ಮಾರ್ಗದರ್ಶಕ್ ಜಾಲೊ. ಭುರ್ಗಿಂ, ಇಟಾಳ್ ಮಾತ್ಲೆ ಪರಿಂ. ಬರೆಂ ಬಿಂ ಆಮ್ಚ್ಯಾ ಕುಟ್ಮಾಂನಿ ಕೆರೊಂದಿ. ಸಮಾಜೆಂತ್ ಬದ್ಲಾವಣ್ ಜಾಲ್ಯಾರೀ, ಆಮ್ಚೆಂ ಕುಟ್ಮಾ-ಜಿವಿತ್ 'ಭಾಗೆಂತ್ ಕುಟ್ಮಾ' ಪರಿಂ ಕರುಂಕ್ ವಾವುರ್ಯಾಂ.



ಜೂಲಿಚೆಂ ಸ್ವಪಾಣ್

✍ ಆಲಿಸ್ ಮಾಡ್ಡ್, ಪುತ್ತೂರ್.



ರುಡಿ ದಫ್ತರಾಂತ್, ಆಪ್ಲ್ಯಾ ಕಾಮಾಂತ್ ಮಗ್ನ್ ಆಸ್ಲೆಲ್ಲೊ. "ಆಮ್ಚ್ಯಾ ಆಫೀಸಾಕ್ ಏಕ್ ರಿಸೆಪ್ಷನಿಸ್ಟ್ ಎಪೊಂಯ್ ಜಾಲಾಂ. ಬಾರೀ ಸ್ಕಾರ್ಟ್ ಆಸಾ". ಸಾಂಗಾತ್ಯಾಂನಿ ಉಲಂವ್ಚೆಂ ರುಡಿಚ್ಯಾ ಕಾನಾಂತ್ ಪಡ್ತಾಲೆಂ ಜಾಲ್ಯಾರೀ ತಾಚೆಂ ಗುಮಾನ್ ತಾಚ್ಯಾ ಕಾಮಾರ್‌ಚ್ ಆಸ್ಲೆಂ. ದುಸ್ರ್ಯಾ ದಿಸಾ ಸಾಕಾಳಿಂ ಆಫೀಸಾಕ್ ರಿಗ್ತಾನಾ 'ರಿಸೆಪ್ಷನಿಸ್ಟ್' ಮ್ಹಳ್ಳೊ ಫಲಕ್ ಪಳೆವ್ನ್ ರುಡಿಚಿ ದೀಶ್ಟ್ ತ್ಯಾ ಕುಶಿನ್ ಘುಂವ್ಪಿ. "ಹಾಯ್... ಗುಡ್ ಮೋರ್ನಿಂಗ್ ಮಿ! ರುಡೊಲ್ಡ್, ಹಾಂವ್ ಜೂಲಿ" ಮ್ಹಣ್ ಹಾತ್ ಮುಕಾರ್ ಹಾಡ್ನ್ ಆಯ್ಲೆಂ. "ಹಾಯ್" ಮ್ಹಣೊನ್ ಆಪ್ಲೆಂ ಮೊಬಾಯ್ಲ್ ಬೊಲ್ಸಾಂತ್ ಚೆಪುನ್ ರುಡಿ ಭಿತರ್ ಗೆಲೊ. ಸಾಂಗ್ಲಲ್ಯಾ ಪರಿಂ ಚೆಡುಂ ಸ್ಕಾರ್ಟ್‌ಶೆಂ ದಿಸ್ತಾ, ಮತಿಂತ್‌ಚ್ ಚಿಂತ್ಲೆಂ ರುಡಿನ. ತಾಚೆಂ ವರ್ತನ್ ಪಳೆವ್ನ್ ಜೂಲಿಕ್ ಹಾಸೊ ಆಯ್ಲೊ. ಸಾಂಚೆರ್ ಕಾಮ್ ಸಂಪವ್ನ್ ಪುರಾಸಾಣೆನ್ ಭಾಯ್ ಯೇವ್ನ್ ಸ್ಕೂಟರ್ ಸ್ಕಾರ್ಟ್ ಕರ್ತಾನಾ ಪಾಟ್ಲಾನ್ ಆಯಿಲ್ಲೆಂ ಜೂಲಿ "ಪ್ಲೀಸ್ ರುಡಿ, ಮ್ಹಾಕಾ ಏಕ್ ಲಿಫ್ಟ್ ದಿತಾಯ್ಕಿ?" ಮ್ಹಣ್ ವಿಚಾರ್ತಾನಾ ರುಡಿ ಗಂಭೀರ್ ಜಾಲೊ. 'ಎಕಾ ದಿಸಾನ್‌ಚ್ ಇತ್ತಿ ಸಳ್ಗಿಗೀ?' ಮ್ಹಣ್ ಚಿಂತುನ್ "ನೋ ಸೊರಿ" ಮ್ಹಣ್ ಚಿಲ್ತಚ್ ರಾವ್ಲೊ ಜೂಲಿಚ್ಯಾ ತೊಂಡಾರ್ ಅಮೃಕೊ ಹಾಸೊ ಉದೆಲೊ. ಹಾಂ, ಆನಿ ಮುಕಾರ್ ಹಾಚೆಂ ಹಾಯ್ ಬಾಯ್ ಆಸ್ಲೆಂ ನಾ ಮ್ಹಣ್ ರುಡಿನ ಚಿಂತ್ಲೆಂ. ಪೂಣ್ ಜೂಲಿ ಕಾಯಿಂಚ್ ಘಡೊಂಕ್ ನಾ ಮ್ಹಳ್ಳಿ ರಿತಿನ್, ಸಕಾಳಿಂ, ಸಾಂಚೆರ್ 'ಹಾಯ್, ಬಾಯ್' ಕರ್ಚೆಂಚ್ ಆಸ್ಲೆಂ.

ರುಡಿಕ್ ಚೆಡ್ವಾಂ ಮ್ಹಳ್ಳಾರ್ ಅಲರ್ಚಿ. ತೊ ತೀನ್ ವರಾಂಚೊ ಆಸ್ತಾನಾ ತಾಚಿ ಆವಯ್ ತಾಕಾ ಸೊಡ್ನ್ ಗೆಲ್ಲಿ. ಬಾಪಯ್ಚೆಂಚ್ ತಾಕಾ ವ್ಹಡ್ ಕೆಲ್ಲೊ. ಆವಯ್ ವಚೊನ್ ವೀಸ್ ವರಾಂ ಜಾಲ್ಯಾರೀ ಬಾಪಯ್ಚೆಂ, ತಿಕಾ ದುರೊಂಚೆಂ ಆಯ್ಕೊಂಕ್ ನಾತ್ಲೆಂ.

ಸಾದಾರ್ನ್ ಮ್ಹಯ್ನೊ ಸಂಪ್ನಾ ಆಸ್ತಲೊ. ಭಲಾಯ್ಕಿ ತಿಕ್ಕೆ ಬರಿ ನಾತ್‌ಲ್ಲ್ಯಾನ್ ರುಡಿನ ರಜಾ ಘಾಲ್ಲಿ. ಸಾಂಜ್ ಜಾತಾನಾ ತಿಕ್ಕೆ ಭಾಯ್ ಬಸೊನ್ ಆಸ್ತಾನಾ ಘರಾಂತ್ಲೆ ಗೇಟೆಂತ್ಲಾನ್ ಜೂಲಿ ಭಿತರ್ ಯೆಂವ್ಚೆಂ ದಿಸ್ಲೆಂ. ರುಡಿಕ್ ಲಾಗಿಂ ಸರ್ನ್ "ಹಲೋ ರುಡಿ, ಗುಡ್ ಈವ್ನಿಂಗ್, ಕಶಿ ಆಸಾ ಭಲಾಯ್ಕಿ?" ಮ್ಹಣ್ ವಿಚಾರ್ತಾನಾ "ಹಾಚೆಂ ಹಾಯ್, ಬಾಯ್ ಕಾಣ್ವೆವ್ನ್ ಹಾಂಗಾಯ್ ಪಾವ್ಲೆಂಗೆ" ಮ್ಹಣ್ ರುಡಿಕ್ ಕರ್ಚೆ ಭೊಗ್ಲೆ. ಪರಿ ತಾಳೊ ಆಯ್ಕೊನ್ ರುಡಿಚೊ ಬಾಪಯ್, ವಿಲ್ಸನ್ ಭಾಯ್ ಆಯ್ಲೊ. "ಹಲೋ ಅಂಕಲ್, ಗುಡ್ ಈವ್ನಿಂಗ್" ಜೂಲಿನ್ ಹಾತ್ ಜೊಡ್ಲೆ. "ಕೋಣ್ ತುಂ" ವಿಲ್ಸನಾನ್ ವಿಚಾರ್ತಾನಾ "ಅಂಕಲ್, ಹಾಂವ್ ಜೂಲಿ. ರುಡಿಚ್ಯಾ ಆಫೀಸಾಂತ್ ರಿಸೆಪ್ಷನಿಸ್ಟ್. ರುಡಿ ಬರೊ ನಾ ಮ್ಹಣ್ ಕಳೆಂ. ಪಳೆಂವ್ಚ್ಯಾ ಮ್ಹಣ್ ಆಯ್ಲಿಂ". ಜೂಲಿನ್ ಜಾಪ್ ದಿಲಿ. ದೋನ್ ಘಡಿಯೊ ವಿಲ್ಸನಾಚಿ ದೊಳೆ ಜೂಲಿಚೆರ್ ಖಿಂಚ್ಲೆ. "ಬಸ್ ಪುತಾ", ಕದೆಲ್ ದಾಕಯ್ಲೆಂ ವಿಲ್ಸನಾನ್. ಜೂಲಿನ್ ಬಸೊನ್ ಭೊಂವಾರಿ ದೀಷ್ಟ್ ಘುಂವ್ಡಾಯ್ಲಿ. ವೊಣಿಚೆರ್ ರುಡಿ ಆವಯ್-ಬಾಪಯ್ ಮದೆಂ ಬಸೊನ್ ಕಾಡ್ಲೆ ಫೊಟೊ ಉಮ್ಕಾಳಾಲಿ. "ಆಂಟಿ ನಾಂಗೀ ಅಂಕಲ್?". ಜೂಲಿಚ್ಯಾ ಸವಾಲಾಕ್ ವಿಲ್ಸನ್ "ಹಾಂ... ಹಾಂ.... ನಾ.... ಆಸಾ...." ಮ್ಹಣ್ ಗಾಗೆಲೊ. ಜೂಲಿ ಹಳ್ಳಾಯೆನ್ ಹಾಸ್ಲೆಂ. ಥೊಡೊ ವೇಳ್ ಉಲವ್ನ್ ಬಸ್ತೆಚ್ "ವೇಳ್ ಜಾಲೊ ಅಂಕಲ್, ಹಾಂವ್ ಚಿಲ್ತಾಂ. ಮಾಮ್ಮಿ ಘರಾ ಎಕ್ಲಿಚ್ ಆಸಾ, ಮ್ಹಾಕಾ ರಾಕ್ತಾ ಆಸ್ಲೆಲಿ. ರುಡಿ, ಭಲಾಯ್ಕಿ ಸಾಂಬಾಳ್ ಹಾಂ... ಬಾಯ್" ಮ್ಹಣ್ ಗೆಲೆಂ. "ಬರೆಂ ಭುರ್ಗಿಂಶೆಂ

ದಿಸ್ತಾ. ಆಮ್ಲೆಂ ಭುರ್ಗೆಂಯ್ ಆತಾಂ ಅಶೆಂಚ್ ಆಸೊಂಕ್ ಪುರೊ". ವಿಲ್ಸನ್, ಜೂಲಿ ಗೆಲ್ಲಾ ವಾಟೆಕ್‌ಚ್ ಪಳೆವ್ನ್ ಮ್ಹಣಾಲೊ.

ರಾಶಿಂ ವಿಲ್ಸನಾಕ್ ನಿಡ್‌ಲ್ಲ್ಯಾ ಕಡೆಯ್ "ಆಂಟಿ ಘರಾ ನಾಂಗೀ ಅಂಕಲ್?" ಮ್ಹಳ್ಳಿಂ ಜೂಲಿಚಿಂ ಉತ್ರಾಂ ಮತಿಂತ್ ಘುಂವ್ತಾಲಿಂ."ಛಿ! ರೂಪಾ, ಚಿಡ್ವಾಕ್ ಬಾಳಾಂತ್ ಜಾಲಾಂ ಮ್ಹಣ್ ಕಳ್ಳಾ ಉಪ್ರಾಂತ್ ಹಾಂವೆಂ ವಚೊನ್ ಆವಯ್ ಆನಿ ಭುರ್ಗ್ಯಾಕ್, ದೋಗಾಂಯ್ಲಿ ಘರಾ ಆಪಯಿಲ್ಲೆಂ ಜಾಲ್ಯಾರ್, ರೂಪಾ ಯೆತೆಂ ಕೊಣ್ಣಾ" ಮ್ಹಣ್ ಮತಿಂತ್‌ಚ್ ಕಳ್ಳಳ್ಳೊ.

ಜೂಲಿ ಘರಾ ಪಾವ್ತಾನಾ ಸದಾಂಚಿ ಪ್ರಾಸ್ ತಡವ್ ಜಾಲ್ಲೊ. ಗೆಲ್ಲೆಂಚ್ "ಮಾಮ್ನಿ, ತುಜ್ಯಾ ವಿಲ್ಸನಾಕ್ ಪಳೆಯ್ಲಿಂ. ಕಿತ್ಲೊ ಹ್ಯಾಂಡ್‌ಸಮ್ ಮಾಮ್ನಿ?" ಮ್ಹಣ್ ಆವಯ್ಚ್ಯಾ ಗೊಮ್ಮಾಕ್ ವೆಡ್ಕೊಳ್ ಘಾಲೊ. "ತುಕಾ ಖಂಯ್ ಮೆಳ್ಳೊ?". ಆವಯ್ಚೊ ತಾಳೊ ಉದ್ವೇಗಾನ್ ಕಾಂಪ್ತಾಲೊ. "ತಾಚ್ಯಾ ಘರಾ", ಜೂಲಿನ್ ತಾಂಗೆರ್ ಗೆಲ್ಲಿ ಸಗ್ಳಿ ಗಜಾಲ್ ಆವಯ್ಚ್ಯಾ ಸಾಂಗ್ಲಿ. "ಪಳೆ ಮಾಮ್ನಿ, ಖಂಡಿತ್ ಏಕ್ ದೀಸ್ ಹಾಂವ್ ತುಕಾ ಡ್ಯಾಡಿ ಸರಿನ್ ಪಾವಯ್ತಾಲಿಂ" ಜೂಲಿನ್ ಆವಯ್ಚ್ಯಾ ಧಯ್ತ್ ದಿಲೆಂ.

ಮಾಗ್ಣೆ-ರಜಾರ್ ಕರ್ನ್ ಜೆವಾಣ್ ಕರ್ನ್ ನಿಡ್‌ಲ್ಲ್ಯಾ ಜೂಲಿಕ್ ಘಡ್ಯೆನ್ ನಿಡೆನ್ ವೆಂಗೆಂ. ಪೂಣ್ ರೂಪಾಕ್, ವೀಸ್ ವರಾಂ ಆದ್ಲಿ ಘಡಿ ದೊಳ್ಯಾಂ ಮುಕಾರ್ ಪಾಶಾರ್ ಜಾತಾನಾ ನೀಡ್ ತಿಚೆ ಥಾವ್ನ್ ಪಯ್ಸ್ ಗೆಲ್ಲಿ. 'ಹಟ್ಪೆ ಸೊಡ್ ರೂಪಾ, ಯೇ, ಘರಾ ವಚ್. ರುಡಿ ತುಜೊಚ್ ಉಡಾಸ್ ಕಾಡ್ತಾ'. 'ವಿಲ್ಸನಾನ್ ಇತ್ತೆಂ ಪರಾತ್ಪಾನಾ ವಚಾನಾಶೆಂ ಹಾಂವೆಂ ಚೂಕ್ ಆದಾರ್ಲಿ'. ರೂಪಾ ಚುರುರ್ಲೆಂ.

ಜೂಲಿನ್ ಸಾಂಗ್‌ಲ್ಲ್ಯಾ ಪರಿಂಚ್ ವಿಲ್ಸನ್ ಬೋವ್ ಹ್ಯಾಂಡ್‌ಸಮ್. ರೂಪಾ ಶಿಕ್ತಾನಾ, ಕೊಲೆಜಿಥಾವ್ನ್, ಜೋಗ್‌ಫಾಲ್ ಟೂರಾಕ್ ಗೆಲ್ಲಾ ವೆಳಾರ್ ವಿಲ್ಸನಾಚಿ ಒಳೊಕ್ ಜಾಲ್ಲಿ ತೋಯಿ ತಾಂಚ್ಯಾ ಬೆಂಕಾಚ್ಯಾ ಉದ್ಯೋಗಿಂ ಸಾಂಗಾತಾ ಟೂರಾಕ್ ಆಯಿಲ್ಲೊ. ಥಂಯ್ ಜಾಲ್ಲಿ ಒಳೊಕ್ ಕ್ರಮೇಣ್ ಬಳ್ ಜಾವ್ನ್ ಮೊಗಾಂತ್ ಪರಿವರ್ತನ್ ಜಾಲ್ಲಿ. ರೂಪಾಚೆಂ ಶಿಕ್ಪ್ ಸಂಪ್ತಚ್ ತಾಚೆಂ ಕಾಜಾರ್ ಜಾಲ್ಲೆಂ. ಕಾಜಾರ್ ಜಾವ್ನ್ ದೋನ್ ವರಾಂನಿ ರುಡಿ ಜಲ್ಮಾಲ್ಲೊ. ರುಡಿಕ್ ಲ್ಹಾನ್ ಆಸ್ತಾನಾಂಚ್ ಬಾಪಯ್ಲೆರ್ ಚಡ್ ವೊಡ್ಚಿ. ವಿಲ್ಸನಾಚೊ ತಾಳೊ ಆಯ್ಕಲ್ಯಾರ್ ಪುರೊ, ನಿಡೆಂತ್ಲೊ ಸಯ್ ಉಟೊನ್ ಬಸ್ತಾಲೊ ತೊ. ರೂಪಾ ಆನಿ ರುಡಿ ವಿಲ್ಸನಾಚೆ ದೋನ್ ದೊಳೆ ಜಾವ್ನ್‌ಲ್ಲೆಂ. ರುಡಿ ತೀನ್ ವರಾಂಚೊ ಜಾತಾನಾ ರೂಪಾ ಥಂಯ್ ಪರತ್ ಆವಯ್‌ಪಣಾಚಿಂ ಖುಣಾಂ ದಿಸೊನ್ ಆಯ್ಲಿಂ. ಎಕಾ ಸಕಾಳಿಂ ರೂಪಾ ಮೊಸ್ತ್ ಥಕ್‌ಲ್ಲೆ ಪರಿಂ ದಿಸಾಲೆಂ. "ಕಾಮ್ ಜಾವ್ನ್ ಯೇವ್ನ್ ಸಾಂಜೆರ್ ತುಕಾ ದಾಕ್ಟರಾ ಸರಿನ್ ವ್ಹರಾಂ. ಅಪೊಯ್‌ಂಟ್‌ಮೆಂಟ್ ಕಾಣ್ಲೆವ್ನ್ ದವರ್" ಮ್ಹಣ್ ಸಾಂಗೊನ್ ವಿಲ್ಸನ್ ಆಫೀಸಾಕ್ ಗೆಲ್ಲೊ. ಕಾಮ್ ಜಾವ್ನ್ ವೆಗ್ಲಿಂ ಘರಾ ಪಾವಾಜಾಯ್ ಮ್ಹಣ್

ಯೆತಾನಾ ವಾಟೆರ್ ತಾಚೆಂ ಕ್ಲಾಸ್‌ಮೇಟ್ ಗೀತಾ, ತಾಚ್ಯಾ ಪಾಂಚ್ ವರಾಂಚ್ಯಾ ಅಪಾಂಗ್ ಚಿರ್ಕಾಕ್ ಖಾಂದಾರ್ ಘಾಲ್ನ್ ಆಸ್ತೆಕ್ ವ್ಹರ್ಟೆಂ ಪಳೆವ್ನ್ ವಿಲ್ಸನಾನ್ ಕಾರ್ ರಾವಯ್ಲೆಂ. ಗೀತಾಕ್ ಆನಿ ತಾಚ್ಯಾ ಚಿರ್ಕಾಕ್ ಕಾರಾರ್ ಬಸವ್ನ್ ಆಸ್ತೆಕ್ ವ್ಹಲೆಂ. ಚಿಕ್ತಾ ಜಾತಾ ಮ್ಹಣಾಸರ್ ತಿಕ್ಲೆ ರಾವ್ ಮ್ಹಣ್ ಗೀತಾನ್ ಪರಾತ್ಲೆಲ್ಯಾನ್ ಇಲ್ಲೊ ವೇಳ್ ರಾವೊನ್ ಪರತ್ ತಾಂಕಾಂ ಕಾರಾರ್ ಪಾಟಿಂ ತಾಂಚ್ಯಾ ಘರಾ ಪಾಯ್ಲೆಂ. ವೆವೆಗ್ಲಿಂ ಘರಾ ಕುಶಿನ್ ಕಾರ್ ಘುಂವ್ತಾಯ್ಲೆಂ. ಪೂಣ್ ಘರಾ ಪಾವ್ತಾನಾ ರೂಪಾ ದಾಕ್ಟರಾ ಸರಿನ್ ವಚೊನ್ ಜಾಲ್ಲೆಂ.

ರೂಪಾ ಸಾಂಜೆರ್ ವೆಗ್ಲಿಂ ಸ್ಲೆಸೊನ್ ವಿಲ್ಸನಾಕ್ ರಾಕೊನ್ ರಾವ್‌ಲ್ಲೆಂ. ವಿಲ್ಸನ್ ದಿಸಾನಾತ್‌ಲ್ಲೊ ಪಳೆವ್, ಅಪಾಯ್‌ಂಟ್‌ಮೆಂಟ್ ಚುಕಂವ್ಚೆಂ ನಾಕಾ ಮ್ಹಣ್ ಸೆಜಾರಿ ನೀಮಾ ಆನಿ ರುಡಿಕ್ ಸಾಂಗಾತಾ ಘೆವ್ನ್ ಆಸ್ತೆಕ್ ಗೆಲ್ಲೆಂ. ಆಪ್ಣಾಚ್ಯಾ ಸರೆಕ್ ರೂಪಾ ರಾಕೊನ್ ಬಸ್ಲೆಂ. "ಅಳೆ ಡ್ಯಾಡಿ" ಮ್ಹಣೊನ್ ರುಡಿ ಹಾತ್ ಭಾಯ್ ದಾಕಯಾನಾ ರೂಪಾಚಿ ದೀಷ್ಟ್ ಬಾಗ್ಲಾ ಭಾಯ್ ಗೆಲಿ. ವಿಲ್ಸನ್ ಚಿರ್ಕಾಕ್ ಉಕಲ್ ಹಾಡ್ನ್ ಕಾರಾರ್ ಬಸಯ್ತಾಲೊ. ಗೀತಾ ತಾಕಾ ಮಜತ್ ಕರ್ತಾಲೆಂ. ರೂಪಾ ಭಾಯ್ ಯೆಂವ್ಚ್ಯಾ ಭಿತರ್ ದೋಗಾಂಯ್ಲಿ ಕಾರಾರ್ ಬಸವ್ನ್ ವಿಲ್ಸನ್ ಪಾಶಾರ್ ಜಾಲ್ಲೊ. ರೂಪಾಕ್ ಹೆಂ ಕಾಂಯ್ ನವೆಂ ಸ್ಲಂಯ್. ವಿಲ್ಸನಾಚೊ ಗೂಣ್ ಆನಿ ಸ್ವಭಾವ್ ತೆಂ ಬರೆಂ ಜಾಣಾ ಆಸ್‌ಲ್ಲೆಂ. ಗರ್ಟೆವಂತಾಂಕ್, ದುಬ್ಬಾಂಕ್ ಕುಮಕ್ ಕರುಂಕ್ ವಿಲ್ಸನ್ ಕೆದಾಳಾಯ್ ಮುಕಾರ್. ತಾಚ್ಯಾ ತ್ಯಾ ಬರ್ಯಾ ಗುಣಾಂಕ್ ತೆಂ ಖೊಬ್ ಮೆಚ್ಚಾಲ್ಲೆಂ. ಪೂಣ್ ಆಜ್ ಘರಾ ಆಪುಣ್ ರಾಕ್ತಾಂ ಮ್ಹಣ್ ಜಾಣಾ ಆಸೊನೀ, ಆಪ್ಣಾಕ್ ಸೊಡ್ನ್ ಹೆರಾಂಕ್ ಕುಮಕ್ ಕರುಂಕ್ ಗೆಲಾ ಮ್ಹಣ್ ತಾಕಾ ಶಿಣ್ ಆಯ್ಲೊ. ದಾಕ್ಟರಾಕ್ ಮೆಳ್ಚ್ಯಾ ತಿತ್ತಿಂ ಸಮಾಧಾನ್ ತಿಚೆ ಥಂಯ್ ನಾತ್‌ಲ್ಲೆಂ.

ರೂಪಾ ಘರಾ ಪಾವ್ತಾನಾ ವಿಲ್ಸನ್ ತಾಕಾ ರಾಕ್ತಾಲೊ. ರೂಪಾಕ್ ಪಳೆಲ್ಲೆಂಚ್ ಧಾಂವೊನ್ ಯೇವ್ನ್ "ಸೊರಿ ಡಿಯರ್, ಮ್ಹಾಕಾ ಇಲ್ಲೊ ವೇಳ್ ಜಾಲೊ. ಡೊಕ್ಟರ್ ಕಿಶೆಂ ಮ್ಹಣಾಲಿ? ಆಮ್ಲೆಂ 'ಬೇಬಿ ರೂಪಾ' ಬರೆಂ ಆಸಾಮೂ?". ಮೊಗಾನ್ ರೂಪಾಚೊ ಹಾತ್ ಧರ್ದೊ. "ಪುರೊ ತುಜೊ ಸಯ್ಲಾಪ್" ವಿಲ್ಸನಾಚೊ ಹಾತ್ ಲೊಟುನ್ ರೂಪಾ ಪುಸ್ತುಸ್ಲೆಂ. ಆಪುಣ್ ವೆಗ್ಲಿಂ ಯೇಂವ್ಕ್ ನಾತ್‌ಲ್ಲ್ಯಾನ್ ರೂಪಾಕ್ ರಾಗ್ ಆಯ್ಲಾ ಮ್ಹಣ್ ಕಳೊನ್, ತಾಕಾ ವೇಳ್ ಜಾಲ್ಲ್ಯಾಚೆಂ ಕಾರಣ್ ದಿಲ್ಯಾರೀ "ವ್ಹಯ್, ತುಕಾ ಕೋಣ್ ಕೋಣ್ ಜಾಯ್. ಹಾಂವ್ ಮಾತ್ ನಾಕಾ" ಮ್ಹಣ್ ತೊಂಡ್ ಪುಗವ್ನ್ ಬಸ್‌ಲ್ಲೆಂ. ತಾಚೆಂ ಪುಗಯಿಲ್ಲೆಂ ತೊಂಡ್ ಪಳೆವ್ನ್ ವಿಲ್ಸನಾಕ್ ಹಾಸೊ ಆಯ್ಲೊ. ತಿಕಾ ಸಮಾಧಾನ್ ಕರುಂಕ್ ಸವ್ಯಾಸ್ ಲಾಗಿಂ ಗೆಲ್ಲೊ. "ಲಾಗಿಂ ಯೇನಾಕಾ. ಚಲ್. ತ್ಯಾ ಗೀತಾ ಪಾಟ್ಲಾನ್‌ಂಚ್ ವಚ್" ಮ್ಹಣ್ ವಿಲ್ಸನಾಕ್ ಲೊಟ್ಟಿಂ. "ಧಾಂಪ್ ತೊಂಡ್" ವಿಲ್ಸನಾಚೊ ಬಳಾಧಿಕ್ ಹಾತ್ ರೂಪಾಚ್ಯಾ ಕಾನುಲಾರ್ ಬಸ್‌ಲ್ಲೊ. ದುಕಿನ್ ಆನಿ ರಾಗಾನ್ ರೂಪಾ ಭಿತರ್ ಧಾಂವೊನ್ ಬಾಗಿಲ್ ಘಾಲ್ನ್

ಕುಡಾ ಭಿತರ್ ಬಸ್ಲೆಂ. ಸಗ್ಳಿ ರಾತ್ ಭಾಯ್ ಯೇಂವ್ಕ್ ನಾ. ರೂಪಾಕ್ ಮಾರ್ಲೆಂ ಮ್ಹಣ್ ವಿಲ್ನಾನ್ ಬೋವ್ ಚುರುರುಲ್ಲೆ. ಬಾಗ್ಲಾ ಭಾಯ್ ರಾವೊನ್ ಕಿತ್ತೆಂ ಸಮಾಧಾನ್ ಕೆಲ್ಯಾರೀ, ಸೊರಿ ಮ್ಹಳ್ಯಾರೀ ರೂಪಾಚೊ ರಾಗ್ ದೆಂವೊಂಕ್ ನಾತ್ಲೊ. ರುಡಿಕ್ ಆಪ್ಲ್ಯಾ ಬಗ್ಗೆಕ್ ಘೆವ್ನ್ ವಿಲ್ನಾನಾನ್ ಸಗ್ಳಿ ರಾತ್ ಹೊಲಾಂತ್ ಪಾಶಾರ್ ಕೆಲ್ಲಿ. ವಿಲ್ನಾಕ್ ಸಕಾಳಿಂ ಜಾಗ್ ಜಾತಾನಾ ರೂಪಾ ಘರಾ ನಾತ್ಲೆಂ. ಕಾಮಾಚ್ಯಾ ಚೆಡ್ಪಾ ಥಾವ್ನ್ ರೂಪಾ ಕುಳಾರಾ ಗೆಲಾಂ ಮ್ಹಣ್ ಕಳ್ತಾಚ್ ದುಸ್ರ್ಯಾ ದಿಸಾ ವಿಲ್ನಾನ್ ಥಂಯ್ ಪಾವ್ಲೊ. ರಾಗಾನ್ ರೂಪಾನ್ ವಿಲ್ನಾಕಡೆ ಉಲಂವ್ಕ್ ಸಯ್ ಇನ್ಕಾರ್ ಕೆಲ್ಲೆಂ. ಆಸಾ ತಸೊ ವಿಲ್ನಾನ್ ಪಾಟಿಂ ಗೆಲ್ಲೊ.

ರೂಪಾ ಉಟೊನ್ ಬಸ್ಲೆಂ. “ಹಾಂವೆಂ ಚೂಕ್ ಕೆಲಿ. ವಿಲ್ನಾನ್ ಆಪವ್ನ್ ವ್ಹರೊಂಕ್ ಆಯಿಲ್ಲಾ ವೆಳಾರ್, ರಾಗ್ ಸಾಂಡುನ್ ಹಾಂವ್ ಗೆಲ್ಲಿಂ ಜಾಲ್ಯಾರ್, ಆಜ್ ಹಿ ಪರಿಸ್ಥಿತಿ ಯೆತಿ ನಾ” ಅಪ್ರಾಧಿ ಮನೋಭಾವ್ ತಿಚೆಂ ಅಂತಸ್ಕರ್ ಕಾಂತಯ್ಲೆಂ.

ಜೂಲಿ ಘರಾ ಯೇವ್ನ್ ಗೆಲ್ಯಾ ಉಪ್ರಾಂತ್ ವಿಲ್ನಾನ್ ಇಲ್ಲೊ ಸುಡುಡಿತ್ ದಿಸ್ತಾಲೊ. ತವಳ್ ತವಳ್ ಜೂಲಿಚಿ ಖಬಾರ್ ರುಡಿಕಡೆ ಉಲಯ್ತಾಲೊ. ರುಡಿಕ್ ಜೆವಾಣ್ ವ್ಹರೊಂಕ್ ಏಕ್ ಚೆಡೊ ಆಫೀಸಾ ಥಾವ್ನ್ ಯೆತಾಲೊ ಜಾಲ್ಯಾರೀ, ಏಕ್ ದೋನ್ ಪಾವ್ಲಿಂ ಜೆವಾಣ್ ವ್ಹರ್ಟ್ಯಾ ನಿಬಾನ್ ವಿಲ್ನಾನ್ ಜೂಲಿಕ್ ಮೆಳೊನ್ ಆಯಿಲ್ಲಿ ಖಬಾರ್ ರುಡಿಕ್ ಮೆಳಲ್ಲಿ. ಬಾಪಯ್ಲ್ಯಾ ಸಂತೊಸಾಕ್ ತೊ ಆಡ್ ಯೇಂವ್ಕ್ ನಾ. ಏಕ್ ಪಾವ್ಲಿಂ ಆವಯ್ಲಿ ಪೊಟೊ ದಾಕವ್ನ್ “ಸಮಾ ಪಳೆ ಪುತಾ. ಜೂಲಿಚೆಂ ನಾಕ್, ದೊಳೆ ತುಜ್ಯಾ ಮಾಮ್ಮಿ ಪರಿಂಚ್ ದಿಸ್ತಾತ್ ನ್ಹಂಯ್ಲೆ?” ಮ್ಹಣ್ತಾನಾ ಕಿತೆಂ ಸಾಂಗ್ಲೆಂ ಮ್ಹಣ್ ರುಡಿಕ್ ಕಳಾನಾತ್ಲೆಂ. ಜೂಲಿಚೆರ್ ಬಾಪಯ್ ಆಸ್ಚೊ ಹುಸ್ಕೊ ಪಳೆವ್ನ್ ಜೂಲಿಚೆರ್ ರುಡಿಕ್ ಆಸ್ಲೊ ಮನೋಭಾವ್ ಸವ್ಯಾಸ್ ಬದಲೊ. ಹೆಂ ಪಳೆವ್ನ್ ಜೂಲಿಕ್ಯೇ ಸಂತೊಸ್ ಜಾಲ್ಲೊ.

ಸಪ್ತೆಂಬರ್ ಮ್ಹಯ್ನೊ ಪ್ರಾರಂಭ್ ಜಾಲ್ಲೊ. ಸಗ್ಳ್ಯಾಂನಿ ಮೊಂತಿ ಘೆಸ್ತಾಚೊ ದಬಾಚೊ ಚಲ್ತಾಲೊ. ಭುರ್ಗಿಂ ಹೆಣೆ ತೆಣೆ ಧಾಂವೊನ್ ಪುಲಾಂ ಎಕ್ಟಾಂಯ್ ಕರ್ತಾಲಿಂ. ಸಕ್ಟಾಂಚಿಂ ಹಿತ್ತಾಂ, ಘರಾಂ ನಿತಳ್ ಜಾತಾಲಿಂ. ರೂಪಾ ಘರಾ ಆಸ್ಲಾ ಪಾಂಚ್ ವರಾಂನಿ, ವಿಲ್ನಾಗರ್ ಮೊಂತಿ ಪೆಸ್ತ್ ದಬಾಚಾನ್ ಚಲ್ತಾಲೆಂ. ಹ್ಯಾ ವೀಸ್ ವರಾಂನಿ ರೂಪಾ ಆನಿ ತಾಚ್ಯಾ ಚೆಡ್ಪಾಚೊ ಉಡಾಸ್ ಕಾಡ್ನ್ ನವೆಂ ಜೆವ್ತಾಲೊ. ಪೂಣ್ ತಾಚೆ ಥಂಯ್ ಉರ್ಬಾ ನಾತ್ಲಿ. ರುಡಿಕ್ ಬಾಪಯ್ಚ್ ಸರ್ಪಸ್ತ್, ತಾಕಾ ಖುಶಿ ಕರ್ಪ್ಯಾ ಇರಾದ್ಯಾನ್, ಜೂಲಿಕ್ ಹ್ಯಾ ವರಾ ಮೊಂತಿ ಘೆಸ್ತಾಕ್ ಘರಾ ಆಪಂವ್ಕ್ ರುಡಿನ್ ಆಲೋಚನ್ ಕೆಲಿ. ರುಡಿಚಿಂ ಆಪವ್ಣೆ ಆಯ್ಕೊನ್ ಜೂಲಿ ಬೋವ್ ಸಂತೊಸ್ಲೆಂ. ಆಪ್ಣಾಕ್ ಸಮ್ಜಣಿ ಆಯಿಲ್ಲಾ ತೆದಾಳಾ ಥಾವ್ನ್ ಆವಯ್ನ್ ಮೊಂತಿ ಘೆಸ್ತಾ ದಿಸಾ ಕಾಡ್ಲಿಂ ದುಕಾಂ ತಾಣೆ ಪಳಯಿಲ್ಲಿಂ. ತರ್ ಹೊ ಸಂದರ್ಬ್ ಬರಾಕ್ ವಾಪುಂಕ್ ತಾಣೆ ನಿಚೆವ್ ಕೆಲೊ. “ರುಡಿ, ಘರಾ ಮಾಮ್ಮಿಕ್ ಎಕ್ಟಾಕ್ ಸೊಡ್ನ್ ಹಾಂವೆಂ

ಘೆಸ್ತಾಕ್ ತುಮ್ಮೆರ್ ಕಶೆಂ ಯೆಂವ್ಚೆಂ?” ಸವಾಲ್ ರುಡಿ ಮುಕಾರ್ ದವರ್ಲೆಂ. “ಜೂಲಿ ತುವೆಂ ಮ್ಹಜ್ಯಾ ಡ್ಯಾಡಿ ಖಾತಿರ್ ಪುಣೇ ಯೇಜಾಯಿಚ್. ತುಜ್ಯಾ ಮಾಮ್ಮಿಕ್ಯೇ ಹಾಡ್. ಹ್ಯಾ ವರಾ ಆಪ್ಣೆಂ ಆನಿ ತುಮ್ಮೆಂ ಘೆಸ್ತ್ ಸಾಂಗಾತಾ ಜಾಂವ್ಚಿ”. ಜೂಲಿಚೊ ಹಾತ್ ಧರ್ನ್ ರುಡಿನ್ ಆಪವ್ಣೆ ದಿಲೆಂ. ಜೂಲಿಕ್ ಹೆಂ ಆಯ್ಕೊನ್, ಸರ್ಗಾಕ್ ಪಾವೊಂಕ್ ಏಕ್ ಗೇಣ್ ಮಾತ್ ಉರ್ಬಾಂ ಮ್ಹಳ್ಯಾ ತಿತ್ಲೊ ಸಂತೊಸ್ ಜಾಲೊ.

ಖಬಾರ್ ಆಯ್ಕೊನ್ ರೂಪಾಚೆಂ ಕಾಳಿಚ್ ಸಂತೊಸ್ಲೆಂ ಜಾಲ್ಯಾರೀ ಭಿತರ್ಲ್ಯಾ ಭಿತರ್ ಭಿರಾಂತ್. ವಿಲ್ನಾಕ್ ಹಾಂವೆಂ ಕಶೆಂ ಫುಡ್ ಕರ್ಲೆಂ? ತ್ಯಾ ದೀಸ್ ಮ್ಹಾಕಾ ಆಪವ್ನ್ ವ್ಹರೊಂಕ್ ಆಯಿಲ್ಲಾ ವೆಳಾರ್ ಹಾಂವೆಂ ತಾಕಾ ಇನ್ಕಾರ್ ಕೆಲ್ಲೆಂ. ಆತಾಂ ಮ್ಹಾಕಾ ತೊ ಆಪ್ಣಾಯ್ಗೇ? ಜೂಲಿ ಘೆಸ್ತಾಕ್ ಯೆತಾ ಮ್ಹಣ್ ವಿಲ್ನಾನ್ ಖುಶ್ ಪಾವ್ಲೊ. ನವಿ ಸಕತ್ ತಾಚ್ಯಾ ಕುಡಿಂತ್ ಭರ್ಲಿ. ಜೂಲಿ ಸಾಂಗಾತಾ ತಾಚಿ ಆವಯ್ ಯೆತೆಲಿ ಮ್ಹಣ್ ಹೆಣೆ ರುಡಿಕ್ ಸಂತೊಸ್. ತಾಚಿ ಆವಯ್ ಘರ್ ಸೊಡ್ನ್ ವೆತಾನಾ ತೊ ತೀನ್ ವರಾಂಚೊ. ಆವಯ್ಕ ಪಳೆಯಿಲ್ಲೊ ಉಡಾಸ್ಯೇ ತಾಕಾ ಸಮಾ ನಾತ್ಲೊ.

ಘೆಸ್ತ್ ಮಿಸಾಕ್ ವೆಚೊನ್ ಯೇವ್ನ್ ಬಾಪಯ್ ಪೂತ್ ತಯಾರಿ ಕರಿಲಾಗ್ಲೆ. ಫಾಂತ್ಯಾರ್ ಪಾಂಚ್ ವ್ಹಾಜ್ಚ್ಯಾ ಆದಿಂಚ್, ಬೊಟ್ಟೆರ್ ಜಾಕ್ನು ರಾಂದ್ಪಾಯಿಚಿಂ ಸಾತ್ ನಮೂನ್ಯಾಚಿ ನಿಸ್ತಿಂ ತಯಾರ್ ಕೆಲ್ಲಿಂ. ಬಾರಾ ವರಾರ್ಚ್ ನವೆಂ ಭಾತ್ ಸೊಲ್ಸ್ ಪಿಟೊ ಕರ್ನ್ ದವರ್ಲೆಂ.

ವರ್ ಏಕ್ ಜಾಲ್ಯಾರೀ ಜೂಲಿ ದಿಸಾನಾತ್ಲೆಂ ಪಳೆವ್ನ್ ಬಾಪಯ್ ಪೂತ್ ನಿರಾಶಿ ಜಾಲ್ಲೆ. ಬಾಗ್ಲಾರ್ ರಾವೊನ್ ಥಕ್ಲೊ ವಿಲ್ನಾನ್ ಕುಶಿಚ್ಯಾ ಕದಲಾರ್ ಗೆಳ್ಳೊ, ಜಾಕುನ್ ಮೆಜಾರ್ ಜೆವಾನ್ ಮಾಂಡ್ಲೆಂ. “ವಾತ್ ಪೆಟಯ್ ಪುತಾ. ಮಾಗ್ಲೆ ಕರ್ಪ್ಯಾ” ಮ್ಹಣ್ತಾನಾ ವಿಲ್ನಾಕ್ ತಾಳೊ ಸುಟಾನಾತ್ಲೊ. ತಿತ್ಲಾರ್ “ಹ್ಯಾಪ್ಪಿ ಫೀಸ್ಟ್ ಅಂಕಲ್” ಮ್ಹಣ್ ಭಿತರ್ ಸರ್ಲಾ ಜೂಲಿನ್ ವಿಲ್ನಾಕ್ ವಿತ್ ಕರ್ನ್ ಗಾಲಾಚೊ ಉಮೊ ಘೆತ್ಲೊ. ರುಡಿಚಿ ದೊಳೆ ಜೂಲಿಚ್ಯಾ ಆವಯ್ಕ ಸೊದ್ತಾಲೆ. “ಅಂಕಲ್, ತಿಕ್ಕೆ ಭಾಯ್ ಯೇ. ತುಕಾ ಏಕ್ ಸರ್ಪ್ರಾಯ್ ಆಸಾ” ಮ್ಹಣ್ ವಿಲ್ನಾಕ್ ಭಾಯ್ ವೋಡ್ಂಚ್ ವ್ಹರ್ನ್ ಗೆಲೆಂ. “ಆಳೆ ಹಾಂಗಾ ಆಸಾ ತುಜೆಂ ಸರ್ಪ್ರಾಯ್” ಮ್ಹಣ್ ದಾಕವ್ನ್, ರುಡಿ ಕುಶಿನ್ ಘುಂವೊನ್ ದೊಳೆ ಮೊಡ್ಲೆ. ವಿಲ್ನಾನ್ ಆಪ್ಲೆ ದೊಳೆ ಪಾತ್ಯೆಲೊನಾ. ದುಕಾಂ ಗಳವ್ನ್, ಮುಕಾರ್ ರಾವ್ಲಾ ರೂಪಾಕ್ ಸವ್ಯಾಸ್ ಆಪ್ಲ್ಯಾ ಹರ್ಪ್ಯಾಕ್ ದಾಂಬುನ್ ಧರ್ನ್ ಸುಸ್ಕಾರ್ಲೊ. “ಸೊರಿ ವಿಲ್ನಾನ್. ಮ್ಹಾಕಾ ಭೊಗ್ಲಿ” ವಿಲ್ನಾಚ್ಯಾ ವೆಂಗೆಂತ್ ರೂಪಾ ಸುಸ್ಕಾರ್ಲೆಂ. ತಾಚ್ಯಾ ದೊಳ್ಯಾಂನಿ ಪಶ್ಚಾತ್ತಾಪಾಚಿಂ ದುಕಾಂ ಉದೆಲ್ಲಿಂ. “ಆಜ್ ರಡ್ಲೊ ದೀಸ್ ನ್ಹಂಯ್ ಮಾಮ್ಮಿ. ಸಂತೊಸ್ ಪಾಂವ್ಚೊ ದೀಸ್. ಭಿತರ್ ಯೇ”. ರುಡಿನ್ ಆವಯ್ಕ ಆನಿ ಬಾಪಯ್ಕ ಆರಾವ್ನ್ ಭಿತರ್ ಹಾಡ್ಲೆಂ. ಸಕ್ಟಾಂಚ್ಯಾ ದೊಳ್ಯಾಂನಿ ಸಂತೊಸಾಚಿಂ ದುಕಾಂ ಉದೆಲ್ಲಿಂ. ಜೂಲಿಚೆ ಸ್ವಪಾಣ್ ಜ್ಯಾರಿ ಜಾಲ್ಲೆಂ!



ಡೋನ್ ಬೊಸ್ಮೊ ಕ್ಲಬ್ಬಾ ತರ್ಪೆನ್ ವಾರ್ಕಿಕ್ ಸಂಬ್ರಮ್, 'ಪ್ರತಿಭಾ ಪುರಸ್ಕಾರ್-2013'



ವೆದಿ ವೆಂಪ್ಲಿ ಮ್ಹಾನ್ ಮನಿಸ್

“ದುಡು ಕರೊಚ್ ಶಿಕ್ವಾಚೊ ಉದ್ದೇಶ್ ಜಾಲ್ಲ್ಯಾ ಆಯ್ಚ್ಯಾ ಕಾಳಾರ್, ವೆಕ್ತಿಚಿ ಪ್ರತಿಭಾ ದುಡ್ಡಾನ್ ಆನಿ ಜೊಡೆನ್ ಮಾಪ್ಲೆಂ ನವೆಂ ವಿಧಾನ್ ಸಮಾಜಿಚೆಂ ನಿಯಮ್ ಜಾಲಾಂ. ‘ಹರೈಕ್ ವೆಕ್ತಿ ಥಂಯ್ ಏಕ್ ವಿಶಿಶ್ಪ್ ದಯ್ವಿಕ್ ಸಕತ್ ಆಸಾ’ ಮ್ಹಳ್ಳ್ಯಾ ಸ್ವಾಮಿ ವಿವೇಕಾನಂದಾಚ್ಯಾ ಚಿಂತ್ನಾಕ್ ಮೋಲ್ ನಾ ಜಾಲಾಂ. ದುಡು ಆನಿ ಅಂತರ್ಜಾಚ್ಯಾ ಮುಟಿ ಭಿತರ್ ಸಂಪ್ಲೊನ್, ಪುಡಾರಾಂತ್ ಆಮ್ಚ್ಯಾ ಯುವಜಣಾಂಚಿ ಪ್ರತಿಭಾ ಮಾಯಾಗ್ ಜಾಂವ್ಚೊ ಸಂಭವ್ ಆಸಾ. ಅಂತರ್ಜಾಳ್ ಸರ್ವ್ ದಿತಾ ಮ್ಹಳ್ಳ್ಯಾ ಭ್ರಮಿದೆಕ್ ವೆಳಗ್ ಜಾಲ್ಲ್ಯಾ ಯುವಜಣಾಂನಿ, ಅಂತರ್ಜಾಳ್ ಏಕ್ ಕೊಪ್ ಉದಕ್ ಸಯ್ತ್ ದೀಂವ್ಕ್ ಸಕಾನಾ ಮ್ಹಳ್ಳೆಂ ಸತ್ ಜಾಣಾ ಜಾಯ್ನಿ. ಆಜ್ ಪ್ರತಿಭಾ ಪುರಸ್ಕಾರ್ ಘೆತ್ಲೆಲ್ಯಾಂನಿ ಆಪ್ಲಿ ಸಾಮಾಜಿಕ್ ಜವಾಬ್ದಾರಿ ಸಮ್ಜಾಚಿ; ಹೆರಾಂಕ್ ವಾಟೆಚೊ ದಿವೊ ಜಾಯ್ನಿ.... ಡೋನ್ ಬೊಸ್ಮೊ ಕ್ಲಬ್ಬಾನ್ ವಿದ್ಯಾರ್ಥಿ ವೇತನ್ ದಿಂವ್ಚ್ಯಾ ಬದ್ಲಾಕ್, ಶಿಕ್ವಾ ರೀಣ್ (Education Loan) ದಿಂವ್ಚಿ ಯೆವ್ಜಣ್ ಕರೈತ್..... ಪುಡಾರಾಂತ್ ಡೋನ್ ಬೊಸ್ಮೊ ಕ್ಲಬ್ ತಾಲೆಂತ್‌ವಂತ್ ಯುವಜಣಾಂಕ್ ವಾಡಂವ್ಚೊ ‘ಡೋನ್’ ಜಾಂವ್ಚಿ” ಅಶೆಂ ಮ್ಹಣಾಲೊ, ವಿವೇಕಾನಂದ ಕೊಲೆಜ್ ಪುತ್ಕರ್ತಾ ಹಾಂಗಾಸರ್ ಸಂಸ್ಕೃತ್ ಭಾಶೆಚೊ ಪ್ರಾದ್ಯಾಪಕ್ ಜಾವ್ನ್ ಆಸ್ಲೊ ದೊ ಶ್ರೀಶ ಕುಮಾರ್. ತೊ ಆಗೊಸ್ತ್ 11 ತಾರ್ಕೆರ್

ಆಯ್ತಾರಾ, ಸಾಂಜೆರ್, ದೋನ್ ಬೊಸ್ಮೊ ಕ್ಲಬ್ಬಾನ್, ಪುತ್ಕರ್ತಾ ಇಗರ್ಡೆ ಸಾಲಾಂತ್ ಮಾಂಡುನ್ ಹಾಡ್ಲೆಲ್ಯಾ ‘ಪ್ರತಿಭಾ ಪುರಸ್ಕಾರ್-2013’ ಕಾರ್ಯಾರ್, ಶಿಕಪ್, ಖೆಳ್ ಆನಿ ಸಾಂಸ್ಕೃತಿಕ ಶೆತಾಂನಿ ಉಂಚೆಂ ಸಾಧನ್ ಕೆಲ್ಲ್ಯಾ ಪುತ್ಕರ್ತಾ, ಬನ್ಸೂರ್ ಆನಿ ಮರೀಲ್ ಫಿರ್ಗಜೆಚ್ಯಾ ವಿದ್ಯಾರ್ಥಿಂಕ್ ಪರ್ವಿಂ ಪಾಟವ್ನ್ ಉಲಯ್ಲೊ.

ಮಂಗ್ಳುರ್, ಸರ್ಕಾರಿ ಶಿಕ್ವಾ-ತರ್ವೆತಿ ಕೊಲೆಜೆಚಿ ಪ್ರಿನ್ಸಿಪಾಲ್ ಆನಿ ಶಿಕ್ವಣ್ ಇಲಾಖ್ಯಾಂತ್ ಹುದ್ದಾನ್-ಹಕ್ಕಾನ್ ಸಹ-ನಿರ್ದೇಶಕಿ ಜಾವ್ನ್ ಆಸ್ಚಿ ಮಾನೆಸ್ವಿಣ್ ಫಿಲೊಮಿನಾ ಲೋಬೊ, ಕಾರ್ಯಾಚಿ ಮುಕಲ್ ಸಯ್ತಿ ಜಾವ್ನ್ ಆಸ್ಲಿ. “ಆಮಿಂ ತಾಲೆಂತ್‌ವಂತ್



ಪಿಯುಸಿ ಶಿಕ್ವಾಚಿಂ ಪ್ರತಿಭಾವಂತಾಂ

ಯುವಜಣಾಂ, ಥೊಡ್ಯಾಚ್ ಶೆತಾಂನಿ ವಾವ್ರ್ ಕರುಂಕ್ ರಾಸ್ ಪಡ್ತಾತ್ ಕಿತ್ಯಾಕ್ ತೆಂ ಸಮ್ಜಾನಾ. ಸಾರ್ವಜನಿಕ್ ಸೆವೆಚ್ಯಾ ವಿವಿಡ್ ಶೆತಾಂನಿ ವಾವ್ರುಂಕ್ ಆಜ್, ಗುಣಾಮಟ್ ಆನಿ ವೃತ್ತಿಪರತಾ ಆಸ್ಚ್ಯಾ ಯುವಕ್, ಯುವತಿಂಚಿ ಗರ್ಜ್ ಆಸಾ. ತರೀ ತಾಂತುಂ ರಿಗೊಂಕ್ ಆಮ್ಚೆ ಯುವಜಣ್ ನಾ ಖುಶಿ ಕಿತ್ಯಾಕ್ ದಾಕಯ್ತಾತ್ ತೆಂ ಕಳಾನಾ..... ಡೋನ್ ಬೊಸ್ಮೊ ಕ್ಲಬ್ಬಾನ್ ಪ್ರತಿಭಾವಂತಾಂಚಿ ಪಾಟ್ ತಾಪುಡ್ಲ್ಯಾ ಖಾತಿರ್, ತಾಂಕಾಂ ಹಾಂವ್ ಶಾಬಾಸ್ಕಿ ದಿತಾಂ” -ಅಶೆಂ ಮ್ಹಣ್ ತಿಣ್ ಅಭಿಪ್ರಾಯ್ ಉಚಾರ್ಲಿ.

ಫಿರ್ಗಜೆಚೊ ಸಹಾಯಕ್ ವಿಗಾರ್, ಮಾ| ಜೊರ್ಡ್



ಎಸ್‌ಎಸ್‌ಎಲ್‌ಸಿ ಪ್ರತಿಭಾವಂತಾಂಕ್ ಸನ್ಮಾನ್



ಪದ್ಮ ಶಿಕ್ಷಾಚಿಂ ಪ್ರತಿಭಾವಂತಾಂ

ಕ್ರಾಸ್ತಾನ್, ಡೊನ್ ಬೊಸ್ಕೊ ಕ್ಲಬ್ಬಾನ್, ಕರ್ಲ್ಯಾ ಹ್ಯಾ ವಾವ್ರಾ ಖಾತಿರ್ ಶಾಬಾಸ್ಕಿ ಪಾಟಯ್ಲಿ. “ಧೊಡ್ಯಾಚ್ ವರಾಂನಿ ಆಪ್ಲ್ಯಾ ಸ್ಥಾಪನೆಚೊ ಬಾಂಗಾರೋತ್ಸವ್ ಸಂಬ್ರಮ್ಚ್ಯಾ ಡೊನ್ ಬೊಸ್ಕೊ ಕ್ಲಬ್ಬಾಕ್ ಸರ್ವ್ ಬರೆಂ ಮಾಗ್ತಾಂ” ತೊ ಘುಣಾಲೊ.

ಕಾರ್ಯಾಳೆಂ, SSLC ಥಾವ್ನ್ ಪದವ್ಯುತ್ಪರ್, ವೃತ್ತಿಪರ್ ಶಿಕ್ಷಾಂತ್ ಆನಿ ಖೆಳಾ ಕೈತ್ರಾಂತ್ ವಿಶೇಸ್ ಸಾಧನ್ ಕಲ್ಲ್ಯಾ ವಿದ್ಯಾರ್ಥಿಂಕ್ ಪುರಸ್ಕಾರ್ ಪ್ರದಾನ್ ಕೆಲೊ. 2010-12 ವರ್ಸಾ, ಮಂಗ್ಳುರ್ ಸಾಂ. ಉವಿಸ್ ಕೊಲೆಜ್ (ಅಟೊನೊಮಸ್) ಹಾಂಗಾಸರ್, ಎಂ. ಕೊಮ್ ಶಿಕ್ಷಾಂತ್ ತಿಸೆಂ ರೆಂಕ್ ಚೊಡ್ಲೆಲ್ಯಾ ದರ್ಟೆ ವಾಡ್ಯಾಚ್ಯಾ ಮಾನೆಸ್ಪಿಣ್ ಜೀವಿತಾ ಜೇನ್ ಸಿಕ್ಲೇರಾಕ್ ಸನ್ಮಾನ್ ಕೆಲೊ.

‘ಪ್ರತಿಭಾ ಪುರಸ್ಕಾರ್-2013’ ಹಾಚೊ ಸಂಯೋಜಕ್ ಮಾನೆಸ್ಪ್ ಜ್ಯೋ ಡಿ’ಸೊಜಾನ್ ಸಯ್ರ್ಯಾಂಚಿ ಒಳೊಕ್ ಕರ್ನ್ ದಿಲಿ ಆನಿ ಯೆವ್ಕಾರ್ ಮಾಗ್ಲೊ. ಮಾನೆಸ್ಪಿಣ್ ಜೀವಿತಾ ಸಿಕ್ಲೇರಾನ್ ಸನ್ಮಾನ್ ಕೆಲ್ಲ್ಯಾಕ್ ಕ್ಲಬ್ಬಾಕ್ ದೇವ್ ಬರೆಂ ಕರುಂ ಮ್ಹಳೆಂ.

ಕ್ಲಬ್ಬಾಚಿ ಸಾಂದೆ ಮಾನೆಸ್ಪ್ ಆಲ್ಪನ್ ಮಿನೇಜಸ್, ಚಾರ್ಲ್ಸ್ ಪುರ್ಬಾಡೊ, ಪ್ರಕಾಶ್ ಸಿಕ್ಲೇರಾ ಆನಿ ಜೊನ್ ಕುಟಿನ್ರಾ ಹಾಣಿ ಸನ್ಮಾನ್ ಕಾರ್ಯೆಂ ಚಲವ್ನ್ ಘೆಲೆಂ. ಕ್ಲಬ್ಬಾಚೊ ಅಧ್ಯಕ್ ಮಾನೆಸ್ಪ್ ರೋಶನ್ ಡಾಯಸಾನ್ ಉಪ್ಕಾರ್ ಬಾವುಡ್ಲೊ. ಮಾನೆಸ್ಪ್ ಇನಾಸ್ ಗೊನ್ನಾಲ್ವಿಸಾನ್ ಕಾರ್ಯೆಂ ಚಲವ್ನ್ ಘೆಲೆಂ. ❖

—ವರ್ರಿ: ಚೆಬಿ.



ಎಂ.ಕೊಮ್ ರೆಂಕ್ ವಿಜೇತಾಕ್ ಸನ್ಮಾನ್



ಖೆಳ್-ಶೆತಾತ್ಲಿಂ ತಾಲೆಂತಾಂ

ಸಾಸಣ್ ವಿಶೆವಾಕ್



ಜುಲಿಯಾನ ಮಸ್ಕರೇನ್ಲಸ್ (80), ಪತಿಣ್ ದೆ. ಸಾಯ್ನ್ ಮಸ್ಕರೇನ್ಲಸಾಚಿ, ಮಿತ್ತೂರ್ ವಾಡೊ, ತಾ. 26.07.2013ವೆರ್ ದೆವಾದಿನ್ ಜಾಲಿ.



ಇರ್ಲಿಸ್ ಕ್ರಾಸ್ತಾ (65), ಪತಿ ದೆ. ಗ್ರೇಸಿ ಕ್ರಾಸ್ತಾಚೊ, ಪರ್ದೆಡ್ಕ, ತೆಂಕಿಲ ವಾಡೊ, ತಾ. 24.08.2013ವೆರ್ ದೆವಾದಿನ್ ಜಾಲೊ.

ಬರವ್ಪ್ಯಾಂ ಲಾಗಿಂ ವಿನಂತಿ

‘ಪುತ್ತೂರ್ಲೆಂ ನೆಕೆತ್’ ಪತ್ರಾಕ್ ಜಾಯ್ತಾಂ, ಲೆಖನಾಂ, ಕಾಣೊಂ, ಕವಿತಾ ಆನಿ ವರೊಡ್ಲಿ ಧಾಡ್ಯಾ ಲೆಖಕ್-ಲೆಖಿಕಾಂನಿ, ವರ್ದೆಗಾರಾಂನಿ ಆನಿ ಜಾಯ್ತಾತ್‌ದಾರಾಂನಿ ಆಪ್ಲಿಂ ಬರಾಂ, ಜಾಯ್ತಾಂ ಹರೈಕಾ ಮ್ಹಯ್ವ್ಯಾಚ್ಯಾ 20 ತಾರೈ ಭಿತರ್ ಪಾವಿತ್ ಕರುಂಕ್ ವಿನಂತಿ.

ಅಕ್ಟೊಬರ್ ಮ್ಹಯ್ವ್ಯಾಕ್ ವಿಶಯ್: ಆಯ್ಚ್ಯಾ ಭಾರತಾಂತ್ ‘ಜಯ್ ಜವಾನ್ ಜಯ್ ಕಿಸಾನ್’. (ಹೆರ್ ವಿಶಯಾಂಚೆರ್ಯೀ ಲೇಕನಾಂ, ಕವನಾಂ ಧಾಡ್ಯೆತ್.)

— ಸಂಪಾದಕ್

ಫಿಲೋಮಿನಾ ಕೊಲೆಜಿಂತ್ ದೊಡೊ ಸಂಬ್ರಮ್

ಗಣಿತಶಾಸ್ತ್ರ ಪದವ್ಯುತ್ಪತ್ತರ್ ಪದ್ವಿ ಉಗ್ರಾವಣ್ ಆನಿ ತೇಗ್ ಸಾಧಕಾಂಕ್ ಸನ್ಮಾನ್



ಆಗೊಸ್ತ್ 5, 2013ವೆರ್ ಮಂಗ್ಳುರ್ ವಿಶ್ವವಿದ್ಯಾಲಯಚೊ ಗಣಿತಶಾಸ್ತ್ರ (Mathematics) ವಿಭಾಗ್, ಸಾಂ. ಫಿಲೋಮಿನಾ ಪದವ್ಯುತ್ಪತ್ತರ್ ಆನಿ ಸಂಶೋಧ್ ಕೇಂದ್ರಾಂತ್ ಆರಂಭ್ ಜಾಲೊ. ಹ್ಯಾ ವೆಳಾರ್ 2012 ವರ್ಸಾ ನವ್ಯಾನ್ ವಿಂಚುನ್ ಆಯಿಲ್ಲಾ ಕರ್ನಾಟಕ ರಾಜ್ಯ್ ವಿಧಾನ್ ಸಭೆಕ್ ಚುನಾಯಿತ್ ಜಾಲ್ಲ್ಯಾ ಫಿಲೋಮಿನಾ ಕೊಲೆಜಿಚ್ಯಾ ದೋಗ್ ಆಧ್ಯಾಪ್ಕಾ ವಿಧ್ಯಾರ್ಥಿಂಕ್-ಮಾನೆಸ್ತ್ ವಿನಯ್ ಕುಮಾರ್ ಸೊರಕೆ (ಕರ್ನಾಟಕ ಸರ್ಕಾರಾಂತ್ ಶೈರ್ ಅಭಿವೃದ್ಧಿ ಮಂತ್ರಿ) ಆನಿ ಮಾನೆಸ್ತ್ ಜೆ. ಆರ್. ಲೋಬೊ (ಮಂಗ್ಳುರ್ ಶಾಸಕ್) ಆನಿ ಪುತ್ರೂರ್ ಶಾಸಕಿ, ಮಾನೆಸ್ತಿಣ್ ಶಕುಂತಲಾ ಶೆಟ್ಟಿ, ಹಾಂಕಾಂ ಉಲ್ಲಾಸುಂಚೆಂ ಕಾರ್ಯೆಂ, ಕೊಲೆಜಿಚ್ಯಾ ರುಪ್ಯೋತ್ಸವಾಚ್ಯಾ ಸಾಲಾಂತ್ ಫ್ಲಡ್ ಸಂಬ್ರಮಾನ್ ಚಲ್ಲೆಂ.

ಮಂಗ್ಳುರ್ ದಿಯೆಸೆಜಿಚೊ ಬಿಸ್ಪ್, ಅಮಾ ದೊ ಲುವಿಸ್ ಪಾವ್ ಸೊಜಾನ್ ಕಾರ್ಯಾಚೆಂ ಅಧ್ಯಕ್ಷಪಣ್ ಘೆಶಲ್ಲೆಂ. ಕಾತೊಲಿಕ್ ಶಿಕ್ಪಾ ಮಂಡಳಿಚೊ ಕಾರ್ಯದರ್ಶಿ ಮಾ ವಿಲ್ಸನ್ ಸೊಜ್, ಸಂಚಾಲಕ್ ಮಾ ಜೆರಾಲ್ಡ್ ಸೊಜ್, ಪ್ರಿನ್ಸಿಪಾಲ್ ಪ್ರೊ ಲಿಯೊ ನೊರೊನ್ಟಾ, ಪದವ್ಯುತ್ಪತ್ತರ್ ಕೇಂದ್ರಾಚೊ ನಿರ್ದೇಶಕ್ ಮಾ ದೊ ಆಂಟನಿ ಪ್ರಕಾಶ್ ಮೊಂತೇರೊ, ಪಿ. ಯು. ಕೊಲೆಜಿಚೊ ಪ್ರಿನ್ಸಿಪಾಲ್ ಮಾ ವಿಜಯ್ ಲೋಬೊ, ಮಂಗ್ಳುರ್ ವಿ. ವಿ. ಗಣಿತಶಾಸ್ತ್ರ ವಿಭಾಗಾಚೊ ಮುಕೆಸ್ತ್ ಪ್ರೊ ಪರಮೇಶ್ವರ ಭಟ್ ಆನಿ ಫಿಲೋಮಿನಾ ಕೊಲೆಜಿಂತ್ ಗಣಿತಶಾಸ್ತ್ರ ವಿಭಾಗಾಚೊ ಮುಕೆಸ್ತ್ ಪ್ರೊ ಉದಯ ಕೆ. ವೆದಿಚೆರ್ ಆಸ್ಲೆ.

ವೆದಿ ವಯ್ಲೆ ಮ್ಯಾನ್-ಮನಿಸ್ ಅಶೆಂ ಮ್ಹಣಾಲೆ:

“ಮೊ ಆಂತೊನ್ ಪಾತ್ರಾಂವ್ಚ್ಯಾ ಪಯ್-ದಿಶ್ಟಿಚ್ಯಾ ವೆಕ್ಶೆತ್ವಾಚೊ ಪ್ರಭಾವ್ ನಾತ್ಲೊ ತರ್, ಕಿತ್ಲೆಶೆ ಯುವಕ್-ಯುವತಿ ಉಂಚ್ಚ್ಯಾ ಶಿಕ್ಪಾ ಥಾವ್ನ್ ವಂಚಿತ್ ಜಾತೆ. ಹ್ಯಾ ಮಹಾನ್ ಶಿಕ್ಪಾ-ದೇವಾಳಾ ಥಾವ್ನ್ ಶಿಕ್ಪಾ-ಉಜ್ವಾಡ್ ಲಾಭ್ಲೆಲ್ಯಾಂ ಪಯ್ಲಿ ಹಾಂವಿಂ ಎಕ್ಲೊ ಮ್ಹಣೊಂಕ್ ಫ್ಲಡ್ ಅಭಿಮಾನ್ ಪಾವ್ತಾಂ”

-ಮಾನೆಸ್ತ್ ವಿನಯ್ ಕುಮಾರ್ ಸೊರಕೆ.

“ದೇವಾಚೆರ್ ಪಾತ್ಯೆಣ್, ಸ್ವತಾಚೆರ್ ಭರ್ವಸೊ ಆನಿ ಕಷ್ಟ್ ಕಾಡ್ನ್ ಶಿಕ್ಲೆಲ್ಯಾಚೊ ಫಳ್ ಜಾವ್ನ್, ಹ್ಯಾ ಮಹಾನ್ ಶಿಕ್ಪಾ-ಸಂಸ್ಥಾಚೊ ವಿದ್ಯಾರ್ಥಿ ಜಾವ್ನ್ ಆಸ್ಲೊ ಹಾಂವ್ (1970-73) ಆಜ್ ಶಾಸಕ್ ಜಾಲಾಂ. ಹ್ಯಾ ಸಂಸ್ಥಾಂತ್ ಶಿಕ್ಲೆ ಹರ್ಯೆಕ್ ದೀಸ್ ಮ್ಹಣಾ ಉಡಾಸ್ ಯೆತಾತ್...”

-ಮಾನೆಸ್ತ್ ಜೆ. ಆರ್. ಲೋಬೊ.

“ಮ್ಹಜೊ ಪತಿ 1959-60 ವರ್ಸಾ ಹ್ಯಾ ಸಂಸ್ಥಾಚೊ ವಿದ್ಯಾರ್ಥಿ ಜಾವ್ನ್ ಆಸ್ಲೊ ಮ್ಹಣಾ ಹಾಂಗಾಸರ್ ಸನ್ಮಾನ್ ಸ್ವೀಕಾರ್ ಕರ್ಚೆಂ ಭಾಗ್ ಮೆಳ್ಳೆಂ. ಯುವ ಪ್ರಾಯೆರ್, ಗುರು ಆನಿ ಫಡಿಲಾಂಚ್ಯಾ ಮಾರ್ಗದರ್ಶನಾರ್, ಮೊಗಾನ್ ಆನಿ ಭಾವ್-ಬಾಂದವ್‌ಪಣಾರ್, ತುಮ್ಚೆಂ ಶಿಕ್ಪಾ ಶಿಕ್ಲಾರ್, ಜಿಣ್ಯೆಚೆ ಕಷ್ಟ್ ಫುಡ್ ಕರ್ನ್ ಜೊಡ್ಯೆತ್...”

-ಮಾನೆಸ್ತಿಣ್ ಶಕುಂತಲಾ ಶೆಟ್ಟಿ

“ಪದ್ವಿವೃತ್ತರ್ ಶಿಕ್ಪಾ, ಮ್ಹಳ್ಯಾರ್, ಪದ್ವಿ ಜೊಡ್ಲೆ ಖಾತಿರ್ ಮಾತ್ ಆಸ್ಚೆಂ ಶಿಕ್ಪಾ ನ್ಹಂಯ್. ಫುಡಾರಾಂತ್ಲಾ ಶಿಕ್ಪಾ-ಶಿಕ್ಪೆಂಕ್ ತಯಾರ್ ಕರ್ಚೆಂ ಶಿಕ್ಪಾ ತೆಂ. ದೆಕುನ್ ಪದವ್ಯುತ್ಪತ್ತರ್ ಕೇಂದ್ರಾಚ್ಯಾ ಶಿಕ್ಪಕಾಂಕ್ ಆನಿ ವಿದ್ಯಾರ್ಥಿಂಕ್ ಚಡಿತ್ ಜವಾಬ್ದಾರಿ ಆಸಾಜೆ”

-ಪ್ರೊ ಪರಮೇಶ್ವರ ಭಟ್.

“ಘಟ್ ನಿರ್ಧಾರಾ ಸವೆಂ, ಫುಡಾರಾ ವಿಶಿಂ ಆಶಾ ದವರ್ನ್ ಶಿಕ್ಪಾ ಜೊಡ್ಲೆಂ ತರ್, ಜಿವನ್ ಯಶಸ್ವೀ ಜಾತಲೆಂ. ಗಣಿತಶಾಸ್ತ್ರಾಚ್ಯಾ ವಿದ್ಯಾರ್ಥಿಂಕ್ ಸರ್ವ್ ಬರೆಂ ಮಾಗ್ತಾಂ”

- ಮಾ ವಿಲ್ಸನ್ ಡಿ'ಸೊಜಾ.

“ಕ್ರಿಸ್ತಾಂವ್ ಸಮೊಡ್ಲಿ ದ್ವಾರಿಂ ಶಿಕ್ಪಾ-ಶತಾಂತ್ ಕ್ರಾಂತಿ ಉಬ್ಜಾಲ್ಯಾ. ಹ್ಯಾ ಕೊಲೆಜಿಂತ್ ಶಿಕ್ಲೆ ಮ್ಹಣ್ ಮನಿಸ್-ಮಾನೆಸ್ತ್ ಡಿ.ವಿ. ಸದಾನಂದ್ ಗೌಡ್, ಮಾನೆಸ್ತಿಣ್ ಶೋಭಾ ಕರಂದ್ಲಾಜೆ, ನ್ಯಾಯಾದೀಶ್ ಬೋಪಣ್ಣ, ಮಾನೆಸ್ತ್ ವಿನಯ್

ಕುಮಾರ್ ಸೊರಕೆ, ಜೆ. ಆರ್. ಲೋಬೊ ಹಾಕಾ ಸಾಕ್...
ವಿದ್ಯಾರ್ಥಿನಿ ಕೊಲೆಜಿಚೆಂ ಫನ್-ಮಾನ್ ಉಂಚಾಯೆಕ್
ಪಾವಯ್ಲಯ್”

-ಅ ಮಾ ದೊ ಲುವಿಸ್ ಪಾವ್ಲ್ ಸೊಚ್.

ಕೊಲೆಜಿಚ್ಯಾ NCC ಕೆಡೆಟಾಂನಿ ಸರ್ವ್ ಮಾನಾಚ್ಯಾ
ವೆಕ್ಟಿಂಕ್ ಗವ್ನ್-ರಕ್ಲಾ ದಿಲಿ. ಕಾರ್ಯಾಚ್ಯಾ ಸುರ್ವೆರ್, ಸಂಚಾಲಕ್
ಬೊ ಮಾ ಜೆರಾಲ್ಡ್ ಸೊಜಾನ್ ಯೆವ್ಕಾರ್ ಮಾಗ್ಲೊ. ಮಾ
ದೊ ಆಂಟನಿ ಪಕಾಶ್ ಮೊಂತೇರೊನ್, ನವ್ಯಾ ವಿಭಾಗಾ
ವಿಶಿಂ ಮಾಹೆತ್ ದಿಲಿ. ಕೊಲೆಜಿಚೊ ವಾರ್ಡ್ ಗ್ರಂಥ್

‘ಬಾಳ್ ನೆಕೆತ್-2013’ ಭುರ್ಗ್ಯಾಂಚೊ ತಸ್ವಿರ್ ಸ್ಪರ್ಶೊ

ಡೊನ್ ಬೊಸ್ಕೊ ಕ್ಲಬ್ ಪುತ್ಕೂರ್, ಹಾಚ್ಯಾ ತರ್ಪೆನ್ ‘ಬಾಳ್
ನೆಕೆತ್-2013’ ಭುರ್ಗ್ಯಾಂಚೊ ತಸ್ವಿರ್ ಸ್ಪರ್ಶೊ ಮಾಂಡುನ್
ಹಾಡ್ಲಲ್ಯಾಂವ್. ‘ಪುತ್ಕೂರ್ಲೆಂ ನೆಕೆತ್’ ಪತ್ರಾತ್ ವಿಜೇತ್
ಭುರ್ಗ್ಯಾಂಚೊ ತಸ್ವಿರ್ ಪರ್ಗಟ್ಲಲ್ಯಾಂವ್

ಸ್ಪರ್ಶಾಚಿಂ ನೆಮಾಂ:

1. ಎಕಾ ವರ್ಸಾ ಥಾವ್ನ್ ಪಾಂಚ್ ವರ್ಸಾಂ ಭಿತರ್ಲಾ
ಭುರ್ಗ್ಯಾಂಚಿ ತಸ್ವಿರ್, ಭುರ್ಗ್ಯಾಂಚೊ ಆಶೆಂದ್ ಯಾ
ಜನನ್ ಪ್ರಮಾಣ್ ಪತ್ರಾಚ್ಯಾ ಝೆರೊಕ್ಸ್ ಪ್ರತಿಯೆ
ಸಾಂಗಾತಾ ಧಾಡ್ಲಿ.
2. ಎಕಾ ಭುರ್ಗ್ಯಾಚಿ ಎಕ್ ತಸ್ವಿರ್ ಮಾತ್ ಧಾಡ್ಲಿ.
3. ತಸ್ವಿರ್ 4”x6” ಆಕಾರಾಚಿ ರಂಗಾಳ್ ಆಸೊಂಕ್ ಜಾಯ್ ಆನಿ ತಿ,
ತಾ 01.08.2013 ಉಪ್ರಾಂತ್ ಕಾಡ್ಲೆಲಿ ಆಸೊಂಕ್ ಜಾಯ್.
4. ಪುತ್ಕೂರ್, ಮಾರಿಲ್ ಆನಿ ಬನ್ನೂರ್ ಫಿರ್ಗಜಾಂನಿ
ವಸ್ತಿ ಕರ್ಚ್ಯಾ ಕ್ರಿಸ್ತಾಂವ್ ಭುರ್ಗ್ಯಾಂಕ್ ಮಾತ್ ಆವ್ಕಾಸ್.
5. ಭಾಗ್ ಘೆಂವ್ಚ್ಯಾ ಭುರ್ಗ್ಯಾಚಿಂ, ತಾಚ್ಯಾ ಆವಯ್ ಆನಿ
ಬಾಪಾಯ್ಣೆಂ ನಾಂವ್, ವಿಳಾಸ್ ಆನಿ ಸಂಪರ್ಕ್ ನಂಬರ್,
ತಸ್ವಿರ್ ಪಾಟ್ಲ್ಯಾನ್ ಸ್ಪಶ್ಲೆ ಲಿಕುಂಕ್ ಜಾಯ್.
6. ತಸ್ವಿರೆಚೆಂ ‘ಬ್ಯಾಕ್‌ಗ್ರಾಂವ್ಡ್’ (Background) ಸೊಡ್ನ್
ಹೆರ್ ಖಂಚ್ಯಾಯೀ ಥರಾನ್ ಕಂಪ್ಯೂಟರ್ ಎಡಿಟಿಂಗ್
(Computer Editing) ಕರುಂಕ್ ನೆಚೊ.
7. ಸ್ಪರ್ಶಾ ವೆಳಿಂ ಆನಿ ಉಪ್ರಾಂತ್ ಖಂಚ್ಯಾಯೀ ವಶಿಲೆಕ್/
ಪ್ರಬಾವಾಕ್, ವಾದ್-ವಿವಾದಾಂಕ್ ಖಂಡಿತ್ ಆವ್ಕಾಸ್ ನಾ.
8. ವರಯ್ಣಾಂಚೆಂ ತೀರ್ಪ್ ನಿಮಾಣೆಂ.
9. ಪಯ್ಲೆಂ, ದುಸ್ರೆಂ ಆನಿ ತೀನ್ ಭುಜಾವಣೆಚಿಂ ಇನಾಮಾಂ ಆಸ್ತಲಿಂ.
10. ತಸ್ವಿರ್ಚೊ 2013, ಅಕ್ಟೋಬರ್ 15 ತಾರಿಕೆ ಭಿತರ್ ಹ್ಯಾ
ವಿಳಾಸಾಕ್ ಪಾವೊಂಕ್ ಜಾಯ್.

‘Baal Neketr-2013’ : Childrens Photo Contest
C/o. Don Bosco Club Puttur (R)
II Floor, Church Building, Puttur - 574 201

‘ಫಿಲೊಪ್ರಭಾ’ ಬಿಸ್ಪಾನ್ ಮೊಕ್ಳೆಕ್ ಕೆಲೊ. ಪುಲ ಉದಯ್,
ಪುಲ ಗಣೇಶ್ ಭಟ್ ಆನಿ ಪುಲ ಭಾರತಿ ಹಾಣಿ ಸನ್ಮಾನಿತಾಂಚಿ
ಒಳೊಕ್ ದಿಲಿ. ಪ್ರಿನ್ಸಿಪಾಲ್ ಪುಲ ಲಿಯೊ ನೊರೊನ್ಬಾನ್
ಉಪ್ಕಾರ್ ಬಾವುಡ್ಲೊ.

ಕಾರ್ಯವೆಳಿಂ ಸಾಮಾಜಿಕ್ ಆನಿ ರಾಜಕೀಯ್ ಶೆತಾಂತ್ಲೆ
ಸಬಾರ್ ಮುಕೆಲಿ ಹಾಜರ್ ಆಸ್ಲೆ. ಕು ನಿಶ್ಚಿತಾ ಆನಿ
ಸಾಂಗಾತ್ಯಾಂನಿ ಪ್ರಾರ್ತನ್ ಗೀತ್ ಗಾಯ್ಲೆಂ. ಪ್ರಾದ್ಯಾಪಿಕಾ ಕು
ಜೀವಿತಾ ಸಿಕ್ವೇರಾನ್ ಕಾರ್ಯಂ ಚಲವ್ನ್ ವ್ಹೆಲೆಂ.

-ವರ್ದಿ: ಜೆ.ಬಿ.ಸಿಕರ್.

ಮರೀಲ್ ಫಿರ್ಗಜೆಂತ್:

ಕಾಚಾರಿ ಜೊಡ್ಯಾಂಚೊ ದೀಸ್

ಅಗೋಸ್ಟಾಚ್ಯಾ 4 ತಾರ್ಕೆರ್, ಆಯ್ಕಾರಾ ಫಿರ್ಗಜೆಚ್ಯಾ
ಭಾರತೀಯ್ ಕಥೊಲಿಕ್ ಯುವ ಸಂಚಾಲನಾಚ್ಯಾ
ಸಾಂದ್ಯಾಂನಿ, ಫಿರ್ಗಜೆಚ್ಯಾ ಕಾಚಾರಿ ಜೊಡ್ಯಾಂಚೊ ದೀಸ್
ಆಚರಣ್ ಕೆಲೊ. ಸಕಾಳಿಂ 8.30 ವರಾರ್ ಸರ್ವ್ ಕಾಚಾರಿ
ಜೊಡ್ಯಾಂಕ್ ಕುಮ್ತಾರಾಂ ಆಸ್ಲಿಂ. 9.00 ವರಾರ್, ವಿಗಾರ್
ಮಾ ಫ್ರಾನ್ಸಿಸ್ ಆಸ್ಸಿಸಿ ಡಿ’ಅಲ್ಮೇಡಾ ಆನಿ ಲ್ಹಾ. ಕ್ರಿ. ಸ. ಜೊ
ಕಾರ್ಯದರ್ಶಿ ಮಾ ಹೆರಾಲ್ಡ್ ಪಿರೇರಾ ಹಾಣಿ ಮಿಸಾಚೆಂ
ಬಲಿದಾನ್ ಭೆಟಯ್ಲೆಂ. ಹ್ಯಾ ವೆಳಿಂ ಕಾಚಾರಿ ಜಿವಿತ ಬಾಂದುನ್
ಹಾಡುಂಕ್ ಗರ್ಜ್ ಆಸ್ಲಿ 10 ಸೂತ್ರಾಂ ವಿವರನ್ ದಿಲಿಂ.

ಉಪ್ರಾಂತ್ ಸರ್ವ್ ಕಾಚಾರಿ ಜೊಡ್ಯಾಂಕ್ ಉಲ್ಲಾಸುಂಚೆ
ಕಾರ್ಯೆ ಮಾಂಡುನ್ ಹಾಡ್ಲೆಂ. ವಿಗಾರಾನ್ ಹಾಜರ್ ಆಸ್ಲಲ್ಯಾ
ಸರ್ವ್ ಕಾಚಾರಿ ಜೊಡ್ಯಾಂಕ್ ಪುಲಾಂ ದೀವ್ನ್ ಉಲ್ಲಾಸಿಲೆಂ.

“ಆಯ್ಚ್ಯಾ ಮಿಸಾಚ್ಯಾ ಬಲಿದಾನಾ ವೆಳಾ ಹಾಂವ್
ಕಾಚಾರ್ ಜಾಲ್ಲ್ಯಾ ದಿಸಾಚೊ ಉಡಾಸ್ ಆಯ್ಲೊ. ಆದ್ಲೆಂ
ಫಡಿತ್ ಉಡಾಸ್ ಕರುಂಕ್ ಹೊ ಏಕ್ ಬರೊ ಸಂದರ್ಭ್ ಮ್ಹಣ್ಕಾ
ಮೆಳ್ಳೊ” ಅಶೆಂ ಮ್ಹಣಾಲೊ ಮಾನೆಸ್ತ್ ಲಿಯೊ ಮಾರ್ಪಿಸ್.

“ಯುವ ಜಣಾಂನಿ ವರ್ಶಾ ಹೆಮದಿನ್ ಹೆಂ ಏಕ್
ಕಾರ್ಯೆಂ ಹಾಂಗಾಸರ್ ಮಾಂಡುನ್ ಹಾಡ್ಲಾಂ. ಆಮ್ಕಾಂ ವರ್ಮೊ
ಸಂತೊಸ್ ಭೊಗ್ತಾ. ಹೆಂ ಕಾರ್ಯೆಂ ಆಸಾ ಕೆಲ್ಲ್ಯಾ ತಾಂಕಾಂ
ಶಾಬಾಸ್ತಿ ಪಾಟಯ್ತಾಂ ಆನಿ ಸರ್ವ್ ಬರೆಂ ಮಾಗ್ತಾಂ” ಮ್ಹಣಾಲಿ
ಮಾನೆಸ್ತೀನ್ ಜುಲಿಯಾನಾ ಡಿ’ಕುನ್ಸಾ.

ಸಂಚಾಲನಾಚೊ ಅಧ್ಯಕ್ಷ್, ಮಾನೆಸ್ತ್ ಜೈಸನ್ ಲೆಸ್ಲಿ
ರೊಡಿಗ್ಸಾನ್ ಸ್ವಾಗತ್ ಕೆಲೊ. ಕಾರ್ಯದರ್ಶಿ ಜೋಸ್ವಿನ್ ಲುವಿಸಾನ್
ಸರ್ವ್ ಜೊಡ್ಯಾಂಕ್ ಬರೆಂ ಮಾಗ್ಲೆಂ. ರಿಶೆಲ್ ಮಾಡ್ವಾನ್
ಉಪ್ಕಾರ್ ಬಾವುಡ್ಲೊ. ಡೇಯ್ಲಿ ನೊರೊನ್ಬಾನ್ ಕಾರ್ಯೆಂ ಚಲವ್ನ್
ವ್ಹೆಲೆಂ. ಫಿರ್ಗಜೆಚ್ಯಾ 106 ಜೊಡ್ಯಾಂನಿ ಹ್ಯಾ ಸಂಭ್ರಮಾಂತ್
ಭಾಗ್ ಘೆತ್ಲೆಲ್ಲೊ. ಲೆಸ್ವರ್ ಕೆಟರನ್ ಹಾಣಿಂ ಕಾಫಿ-ಫಳಾರಾಚಿ
ಮಾಂಡವಳ್ ಕೆಲ್ಲಿ.

-ವರ್ದಿ: ಜೊಸ್ವಿನ್ ಲುವಿಸ್, ಮರೀಲ್

ಮಾವ್ರಿಸ್ ಮಸ್ಕರೇನ್ವಿಸ್, ರಾಜ್ಯ ಸರ್ಕಾರಿ ನವ್ಯರಾಂಚ್ಯಾ ಸಂಘಾಚೊ ಮುಕೆಲಿ



ಕರ್ನಾಟಕ ರಾಜ್ಯ ಭಲಾಯ್ಕೆ ಇಲಾಕ್ಯಾಂತ್ ವಾವ್ ದೀವ್ನ್ ಆಸ್ಚೊ ಮಾನೆಸ್ತ್ ಮಾವ್ರಿಸ್ ಮಸ್ಕರೇನ್ವಿಸ್, ರಾಜ್ಯ ಸರ್ಕಾರಿ ನವ್ಯರಾಂಚ್ಯಾ ಸಂಘಾಚ್ಯಾ ಪುತ್ಕೂರ್ ತಾಲುಕ್ ಘಟಕಾಚೊ ಅಧ್ಯಕ್ಷ ಜಾವ್ನ್ ಮುಕ್ಲ್ಯಾ ಪಾಂಚ್ (2013-18) ವರಾಂಕ್ ವಿಂಚುನ್ ಆಯ್ಲಾ. ಹೊ ಪ್ರಸ್ತುತ್ ಸರ್ಕಾರಿ ವಾಹನ್ ಚಾಲಕಾಂಚಾ ಸಂಘಾಚೊ ಅಧ್ಯಕ್ಷ ಆನಿ

ಸಾಮೆತ್ತಡ್ಕ ವಾಡ್ಯಾಚೊ ಗುರ್ಕಾರ್. ದೆ ಹಿಲಾರಿ ಆನಿ ಶ್ರೀಮತಿ ಬೆನ್ನಿ ಮಸ್ಕರೇನ್ವಿಸ್ ಹಾಂಚೊ ಸುಪುತ್. ಆಪ್ಲಿ ಆವಯ್, ಪತಿಣ್, ಶಿಕ್ಷಕಿ ಮಾನೆಸ್ತಿಣ್ ಜುಲಿಯಾನಾ ಆನಿ ದೊಗಾಂ ಭುರ್ಗ್ಯಾಂ ಸವೆಂ ಸಾಮೆತ್ತಡ್ಕ ವಾಡ್ಯಾಂತ್ ವಸ್ತಿ ಕರ್ನ್ ಆಸಾ. ತಾಕಾ ಆಮಿ ಉಲ್ಲಾಸಿತಾಂವ್ ಆನಿ ತಾಚ್ಯಾ ಮುಕ್ಲ್ಯಾ ವಾವ್ರಾಂತ್ ಸರ್ವ್ ಯಶಸ್ವಿ ಮಾಗ್ತಾಂವ್.

ಅಧ್ಯಕ್ಷ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕೂರ್ (೦). ❖

ಕಾತೊಲಿಕ್ ಸಭಾ, ಪುತ್ಕೂರ್ ಘಟಕಾ ತರ್ಪೆನ್ ಚವ್ಗ್ ಮಾನೆಸ್ತಾಂಕ್ ಸನ್ಮಾನ್



ವೆಂಚ್ಯಾ ವಾವ್ರಾಂನಿ ಪರ್ಜ್ಚ್ಯಾ ಕಾತೊಲಿಕ್ ಸಭೆಚ್ಯಾ ಸಾಂದ್ಯಾಂಕ್ ಉಲ್ಲಾಸುಂಕ್ ಅಭಿವಾನ್ ಭೊಗ್ತಾ. ಪುಡಾರಾಂತ್, ಅಶೆಂಚ್ ಸಬಾರ್ ಸಾಧಕಾಂಕ್ ಸನ್ಮಾನ್ ಕರ್ಚೆಂ ಭಾಗ್ ಫಾವೊ ಜಾಂವ್ಡಿ ಮ್ಹಣ್ ತೊ ಮ್ಹಣಾಲೊ.

ಸನ್ಮಾನಿತೆ ಲೆನ್ನಿ ಮಸ್ಕರೇನ್ವಿಸಾನ್, “ಸರ್ಕಾರಿ ಸಾಂಗಾತಾ ಮೆಳೊನ್ ಫಿರ್ಜೆ ಖಾತಿರ್ ಆನಿ ಸಮಾಜಿ ಖಾತಿರ್ ವಾವ್ರ್ ಕರುಂಕ್ ಜಾಯ್”

ಕಾತೊಲಿಕ್ ಸಭಾ, ಪುತ್ಕೂರ್ ಘಟಕಾನ್ ಆಪ್ಲ್ಯಾ ಚವ್ಗ್ ಸಾಧಕ್ ಸಾಂದ್ಯಾಂಕ್ ಆಗೊಸ್ತ್ 18 ತಾರ್ಕರ್ ಉಲ್ಲಾಸಿಲೆಂ. ಕರ್ನಾಟಕ ರಾಜ್ಯ ಸರ್ಕಾರಿ ನವ್ಯರಾಂಚ್ಯಾ ಸಂಘಾಚ್ಯಾ ಪುತ್ಕೂರ್ ಘಟಕಾಚೊ ಅಧ್ಯಕ್ಷ ಮಾವ್ರಿಸ್ ಮಸ್ಕರೇನ್ವಿಸ್, ‘ಕನ್ನಡ ಸೇನೆ’ಚೊ ಪುತ್ಕೂರ್ ಶೆರ್, ಅಧ್ಯಕ್ಷ ಮಾನೆಸ್ತ್ ಜೊನ್ ಪಿಂಟೊ, ಕ್ರಿಶ್ಚಿಯನ್ ಯುನಿಯನ್ ಪುತ್ಕೂರ್ (೦) ಹಾಚೊ ಅಧ್ಯಕ್ಷ ಮಾನೆಸ್ತ್ ಇಗ್ನೇಶಿಯಸ್ ಡಾಯಸ್ ಆನಿ ಗ್ಲೋರಿಯಾ ಕ್ರೆಡಿಟ್ ಕೊ-ಒಪರೇಟಿವ್ ಸೊಸಾಯಿಟಿಚೊ ಅಧ್ಯಕ್ಷ ಮಾನೆಸ್ತ್ ಲೆನ್ನಿ ಮಸ್ಕರೇನ್ವಿಸ್ ಹಾಂಕಾಂ, ಸಾಂ. ವಿತೊರ್ ಸಾಲಾಂತ್ ಸನ್ಮಾನ್ ಕೆಲೊ.

ಕಾತೊಲಿಕ್ ಸಭಾ, ಪುತ್ಕೂರ್ ಹಾಚೊ ನಿರ್ದೇಶಕ್ ಆನಿ ಫಿರ್ಜೆ ವಿಗಾರ್ ಮಾ. ಜೆರಾಲ್ಡ್ ಸೊಜಾನ್ ಅಭಿನಂದನ್ ಭಾಶಣ್ ಕೆಲೆಂ. “ಎಕ್ಲೊ ಕ್ರಿಸ್ತಾಂವ್ ಮುಕೆಲಿ, ಸಮಾಜಿಂತ್ ಉಂಚ್ಚ್ಯಾ ಸ್ಥಾನಾರ್ ಆಸಾ ತರ್, ತಾಕಾ ಕಾರಣ್, ತಾಚೆಂ ಮೂಳ್ ಜಾಂವ್ಪಿ ಕಾತೊಲಿಕ್ ಪವಿತ್ರ್ ಸಭಾ. ಸಮಾಜಿಚ್ಯಾ

ಮ್ಹಳೆಂ. ಮಾನೆಸ್ತ್ ಮಾವ್ರಿಸ್ ಮಸ್ಕರೇನ್ವಿಸಾನ್, “ಕ್ರಿಸ್ತಾಂವ್ ಸಮುದಾಯಾ ಖಾತಿರ್ ಮಾತ್ ನ್ಹಂಯ್ ಸರ್ವ್ ಧರ್ಮಾಂಚ್ಯಾ ಲೊಕಾಚಿ ಸಮಸ್ಯೆ ಪರ್ಯಾ ಕರ್ಚ್ಯಾ ದಿಶೆನ್ ಆಪುಣ್ ಗಮನ್ ದಿತಲೊಂ” ಮ್ಹಳೆಂ. ಮಾನೆಸ್ತ್ ಜೊನ್ ಪಿಂಟೊನ್ “ಕ್ರಿಸ್ತಾಂವ್ ಸಮುದಾಯಾಚೆ ಕೋಣಿ ಕಲ್ಪಾಂತ್ ಆಸಾತ್ ತರ್, ತಾಂಚ್ಯಾ ಕುಮ್ಹೆಕ್ ಪಾವಾಚಿ” ಮ್ಹಣ್ ಅಭಿಪ್ರಾಯ್ ಉಚಾರ್ಲಿ. ಮಾನೆಸ್ತ್ ಇಗ್ನೇಶಿಯಸ್ ಡಾಯಸಾನ್ ಆಪ್ಣಾಕ್ ಕಾತೊಲಿಕ್ ಸಭೆನ್ ಉಲ್ಲಾಸಿಲ್ಲಾ ಖಾತಿರ್ ಅಭಾರ್ ಮಾನ್ಲೊ.

ಮಾನೆಸ್ತ್ ಪಾವ್ಲ್ ಹೆರಾಲ್ಡ್ ಮಸ್ಕರೇನ್ವಿಸಾನ್ ಸನ್ಮಾನಿತಾಂಚಿ ಒಳೊಗ್ ದಿಲಿ. ಸಾಂದೊ ಮಾನೆಸ್ತ್ ಪ್ರೀತಮ್ ಮಸ್ಕರೇನ್ವಿಸಾನ್ ಮಾಗ್ಲೆಂ ಚಲವ್ನ್ ವ್ಹೆಲೆಂ. ಅಧ್ಯಕ್ಷ ಮಾನೆಸ್ತ್ ವಲೇರಿಯನ್ ಡಾಯಸಾನ್ ಸ್ವಾಗತ್ ಕೆಲೊ. ಖಜಾನ್ದಾರ್ ಮಾನೆಸ್ತ್ ಮಾರ್ಲೆಲ್ ಸೊಜಾನ್ ಉಪ್ಕಾರ್ ಬಾವುಡ್ಲೊ. ಕಾರ್ಯದರ್ಶಿ ಮಾನೆಸ್ತ್ ಸಂತೋಷ್ ಮೊರಾಸಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ.

ವರದಿ: ಸಂತೋಷ್ ಮೊರಾಸ್

Wish you all Happy Nativity Feast

TILES VILLA

**1st, Floor, Minar Complex
Near Traffic Police Station,
Main Road,
Puttur D.K. 574201
Mob: 9481022073
Office: 08251-233856**

**All kinds of Ceramic,
Vetrified, Elevation Tiles,
Granite are available
on reasonable price**



Roshan

Happy 65th Birthday



Casmir Coutinho

15.08.2013

*We give thanks to you Lord
for You have gifted us a wonderfull person.*

Best Wishes from:

Wife: Nathalia Martis

Children: Sonia & Sofia

Sons-in-law: Blyton Pinto & Kiran Chako

Grandchildren: Andrea, Amy, Joanne,

Karen, Nathan & Jonathan.

ಪ್ರತಿಭಾ ಪುರಸ್ಕಾರ-2013

ಶಿಕ್ಷಾ ಶತಾಂಶಿ ನಾಥಕಾಂ-2



Renita Priya D'Souza
PUC - 91.83%



Elita Monteiro
PUC - 91.67%



Kevin Gonsalves
PUC - 90.50%



Judith Jennifer Rodrigues
PUC - 90%



Ashel Jane S. Rebello
PUC - 88.50%



Deepthi Lerita Dias
PUC - 86.83%



Helma Viola Menezes
PUC - 85.33%



Elmeera Ivy Monreiro
B. Com - 88.66%



Reevan D'Cunha
B. Com - 81%



Jesline D'Cunha
B. Com - 80.64%



Allan Joel Monteiro
B. C. A. - 77.54%



Melita Gloria Lobo
B. Com - 75.58%



Helvin V. Manezes
B. Com - 75.56%



Nastastia D'Cunha
B. Com - 75.52%



Nilesh Joy Dias
B. Com - 75.50%



Deepika
B. Com - 72.20%

Congratulations



*Dear Mrudul for receiving
Jesus for the first time*

Happy Birthday



Dear Claran Mathew



Best Wishes from:

***Grandparents, Parents,
Uncles, Aunt, Sister & Cousins***

BOOK-POST, Edited by: J. B. Sequeira, Printed at Assisi Press, Mangalore, Ph: 0824-4262816

Published by the Editorial Board, Don Bosco Club Puttur (R). Puttur D. K. Ph: 08251-230076 (For Private Circulation only)